

జనశక్తి

విప్లవ కమ్యూనిస్టుల పక్ష పత్రిక

సంపుటి : 44 సంచిక : 23 విజయవాడ 5-4-2012 పేజీలు : 16 వెల: రు 5.00

దోపిడీ పాలకుల నృశ్చే విద్యుత్తురంగ సంక్షోభం

రాష్ట్రంలో ఒక ప్రక్కన ముందుగానే వేసవి తీవ్రత పెరిగింది. రెండవ ప్రక్కన విద్యుత్తు సరఫరాలో కోతలూ పెరిగాయి. గ్రామాలలో కరెంటు కోత 12 గంటలు మించిపోగా పట్టణాలలో అధికారికంగా రెండు గంటలూ, అనధికారికంగా మరో రెండు గంటలూ కోత అమలవుతున్నది. వాగ్దానం చేసినట్టుగా వ్యవసాయరంగానికి 9 గంటల పాటు విద్యుత్తు సరఫరా జరగటం లేదు. అవసరం మేరకు విద్యుత్తు రాక పంటలు ఎండి పోతుంటే రైతాంగం దిక్కుతోచని స్థితిలో పడ్డారు. కరెంటు లేక గ్రామాలలో రక్షిత మంచినీటి పథకాలన్నీ పడక వేయగా తాగునీటి కోసం ప్రజల అవస్థలు చెప్పనలవికాదు. ఇక పారిశ్రామిక రంగం కుదేలైపోతున్నది. లక్షలాది కార్మికులు లే ఆఫెకు గురయ్యే ప్రమాదం ఏర్పడింది.

చిన్నపరిశ్రమలకు ఉరితాడు

ఆంధ్రప్రదేశ్ చిన్న పరిశ్రమల సమాఖ్య (ఫాప్సియా) అంచనా ప్రకారం హైదరాబాదు నగర పరిసరాల్లోని 28 పారిశ్రామిక వాడల్లో ఒక లక్షా 60 వేల చిన్న పరిశ్రమలున్నాయి. వీటిలో 17 లక్షల మంది కార్మికులు పనిచేస్తున్నారు. వీటికి 836 మెగావాట్ల విద్యుత్తు శక్తి అవసరమౌతుంది. ఇవికాక అనేక మధ్య తరహా, భారీ పరిశ్రమలున్నాయి. రాష్ట్రంలోని చిన్న పరిశ్రమలన్నింటికీ కలిపి 22 కోట్ల యూనిట్ల విద్యుత్తును ఉపయోగించుకుంటాయి.

ఇప్పటికీ అన్నిరకాల పరిశ్రమలకూ వారానికి రెండు రోజులు విద్యుత్తు సరఫరా విరామాన్ని ప్రకటించారు. ఇక మూడు రోజుల విరామం ప్రకటించక తప్పదనీ, మిగిలిన రోజులలో పీక్ అవర్స్ (ఎక్కువ వినియోగముండే గంటలు 6.30 నుండి 10.30 వరకూ) నాలుగు గంటలు కోత అమలు చేయాలని ట్రాన్స్ కో చెబుతున్నది. తూర్పు డిస్కం అయితే వారానికి ఐదురోజుల విరామాన్ని అమలు చేస్తానంటూ నోటీసులు జారీ చేసింది. దీనితో నెలలో సగం రోజులు పరిశ్రమలు నడవకుండా పోతాయి. రీరోలింగ్, ప్రాసెసింగ్ పరిశ్రమల్లో అయితే ఉత్పత్తి నష్టం యింకా ఎక్కువగా వుంటుంది. మూడేళ్ల క్రితం మే నెలలో అమలైన కరెంటు కోతలు, గత ఏడాది ఏప్రిల్ నెల నుంచే మొదలుకాగా, ఈ ఏడాది మార్చి నెలలోనే అశనిపాతంలా పడింది. దీనితో విధిలేక కొందరు తమ పరిశ్రమలను ఇతర రాష్ట్రాలకు తరలించుకుంటున్నారు. ఆర్థిక సంవత్సరం ముగింపుకు రావటంతో సరఫరా లక్ష్యాలను పూరించేందుకూ, టర్నోవర్ తగ్గే సమస్య, మార్కెట్టు ఒప్పందాలను తీర్చలేని స్థితిలో చిన్న పరిశ్రమదారులు తీవ్ర పత్తిడికి లోనవుతున్నారు. ఈ విద్యుత్తు కోతలతో కఠిన సగర్లో గ్రానైట్ పరిశ్రమలు, పవర్ లూమ్లు, ఉభయగోదావరి జిల్లాల్లో రైసు మిల్లులు, ఐస్ ఫ్యాక్టరీలు, గుంటూరులో జిన్నింగు మిల్లులు రాయలసీమలోని అనేక చిన్న, మధ్యతరహా పరిశ్రమలు తీవ్ర సంక్షోభంలో పడ్డాయి.

మరో వైపున ఈ పరిశ్రమల్లో పని చేసే కార్మికులు ప్రత్యేకించి కాంట్రాక్టు కార్మికులు, రోజుకూలీలు, హమాలీలు కరెంటు కోతలతో పనిదినాలు తగ్గిపోయి ఆదాయాలు కోల్పోతున్నారు. పర్మిటెంటు కార్మికులు, గుమస్తాలు పరిశ్రమలకు నష్టాలు వస్తుండటంతో బోనసు, ఇంక్రిమెంటు వంటి సౌకర్యాలు కోల్పోతూనే పని చేయవలసి వస్తున్నది.

చిన్నపరిశ్రమదారుల ఆందోళన

ఈ దుస్థితిలో చిన్నపరిశ్రమల సమాఖ్య (ఫాప్సియా) ఆధ్వర్యంలో వీరు ఆందోళన కార్యక్రమాన్ని చేపట్టారు. కార్మిక శాఖ కమీషనర్ ను కలిసి తమను లే ఆఫెకు అనుమతించమని కోరారు. దీనికి ఎలాంటి స్పందనా రాకపోవటంతో పరిశ్రమల శాఖ సంచాలకుని కలిసి వివరించారు. చివరకు మార్చినెల 12 నుండి పరిశ్రమలు బంధు చేస్తామని చెబుతూ, మార్చి 1వ తేదీ నుండి నిరసన దీక్షలు చేపట్టారు. దీనితో ప్రభుత్వం విద్యుత్తు కోత లేకుండా చూస్తామని చెప్పింది. హైదరాబాదు చుట్టూవున్న నాలుగు జిల్లాల్లో ఇది అమలు చేస్తామని చెప్పింది.

ఆందోళన విరమిస్తూ ఫాప్సియా అధ్యక్షుడు ఏ.పి.కె. రెడ్డి కరెంటు కోతను పూర్తిగా ఎత్తివేస్తామని ప్రభుత్వం హామీ యిచ్చిందనీ, ఆ మేరకు ఒకటి రెండు రోజుల్లో శాసన సభలో ముఖ్యమంత్రి ప్రకటన చేస్తారనీ చెప్పారు (ఇకనామిక్ టైమ్స్, 6-3-12) పరిశ్రమలశాఖ ప్రధాన కార్యదర్శి టి.ఎన్. అప్పారావు దీనిని ధృవీకరించారు. ట్రాన్స్కో చైర్మన్ అజయ్ జైన్ ఇది చిన్న పరిశ్రమలకే వర్తిస్తుందనీ, పునఃద్రవీకరించిన సహజవాయువును కొని ప్రభుత్వం గ్యాసు ఆధారిత విద్యుత్తు ప్లాంటులకు అందజేస్తుందనీ, దీని ద్వారా అవి అదనంగా ఉత్పత్తి చేసే 250 మె.వా. విద్యుత్తును చిన్న పరిశ్రమలకు సరఫరా చేస్తామనీ, దీనికోసం రెండు నెలలకు అయ్యే రూ॥ 200 కోట్లనూ ప్రభుత్వం సబ్సిడీగా భరిస్తుందనీ చెప్పారు. ఇదే పద్ధతిలో సబ్సిడీ లేకుండా తమకు సరఫరా చేయమని మధ్యతరహా, భారీ పరిశ్రమలు కోరాయనీ, దీనికి ప్రభుత్వం సానుకూలంగా స్పందించలేదనీ చెప్పారు.

దక్షిణ డిస్కం పరిధిలోని భారీ పరిశ్రమలు తమకు విద్యుత్తును నిరంతరాయంగా సరఫరా చేస్తే ఎక్కువ ఛార్జీలు చెల్లిస్తామని కోరాయి. దీని పరిధిలోని కృష్ణాజిల్లాలోని సిమెంటు, అల్లాయి, జిన్నింగు మిల్లులు తమకు నిరంతరాయంగా సరఫరా చేయమని కోరాయి. బహిరంగ మార్కెట్టులో అధిక ధరకు విద్యుత్తును కొనుగోలు చేసి సరఫరా చేస్తానని దక్షిణ డిస్కం చెప్పింది.

శుష్కవాగ్దానాలు

పునఃద్రవీకృత సహజవాయువుతో విద్యుదుత్పత్తికయ్యే ఖర్చునంతా తాము భరిస్తామనీ, ఆ విధంగా 500 మె.వా. ఉత్పత్తి చేసి, దానిలో 400 మె.వా. తమకు సరఫరా చేసి, మిగిలిన 100 మె.వా. మామూలు రేటుకు చిన్నపరిశ్రమలకిమ్మన్న ఫావోకీ (FAPCCI) ప్రతిపాదనను గురించే అజయ్ జైన్ పేర్కొన్నది. తాము చేసిన బహిరంగ అందుబాటు మార్గాన్ని అంతకు ముందు ఫావోకీ ఇఆర్ సి ముందు తిరస్కరించారని ఆరోపిస్తూ, ఫావోకీ ప్రతిపాదన తిరస్కరణకు అదేకారణమని అన్యాయపడేదంగా చెప్పారు. ఇంత జరిగినా పునఃద్రవీకృత సహజవాయువు వాగ్దానం ఆచరణలోకి నెల గడిచిపోయినా రాలేదు. కారణాలేమిటన్నది స్పష్టంగా ప్రభుత్వం చెప్పటంలేదు. శాసన సభలో ముఖ్యమంత్రి ప్రకటనా రాలేదు. కొనుగోలు రేటు, సరఫరా సమస్యలున్నాయంటున్నారు. ఏమైనా ఫాప్సియాను ఆందోళనను విరమింప చేయటానికి చేసిన శుష్కవాగ్దానంగానే దీనిని భావించాలి.

(తరువాయి 2వ పేజీలో)

www.janashaktionline.com

లోపలి పేజీల్లో...

- ◆ ఇరాక్ నుండి అమెరికా సేనల ఉపసంహరణలో అంతరార్థం
- ◆ సంక్షిప్తదశకు చేరిన ఈజిప్టు ప్రజల పోరాటం
- ◆ ఇరాన్ పై నేరపూరిత, చట్టవిరుద్ధ ఆంక్షల ఖండన-ఇరాన్ కమ్యూనిస్టుపార్టీ
- ◆ బలూచిస్తాన్ లో అమెరికా జోరబాటు
- ◆ కేంద్ర బడ్జెట్టు : రైతాంగాన్ని భూమి హీనులుగా చేసే చర్యలు
- ◆ రైల్వే బడ్జెట్టు : ఛార్జీలు భారం-భద్రతలేని ప్రయాణం
- ◆ గణాంకాలతో దారిద్ర్య నిర్మూలన
- ◆ ఆర్థికమాంద్యం-కార్మికవర్గ హక్కులపై దాడి
- ◆ రైతాంగ దోపిడీని తీవ్ర పరిచే పత్తి ఎగుమతులపై నిషేధం
- ◆ తాగునీటిని కూడా అందించలేని పాలకుల విధానాలు

సంపాదకీయం

దాగివున్న ప్రమాదకర పరిణామాలు

భారత సైన్యాధిపతికి ప్రభుత్వానికి మధ్య ఆయన పుట్టిన తేదీ వివాదం ముదిరి సుప్రింకోర్టుకు చేరటం, కొనుగోళ్ళలో తనకు లంచమివ్వజూపారంటూ సైన్యాధిపతి పత్రికలకు చెప్పటం, దీనిపై ఒక మాజీ సైనికాధికారిపై నేరవిచారణకు ఆదేశాల జారీ, చివరకు ఒక్క యుద్ధాన్ని కూడా చెయ్యలేని నిస్సత్తువ స్థితిలో భారత సైన్యమున్నదని తెలుపుతూ సైన్యాధిపతి, భారత ప్రధాన మంత్రికి వ్రాసిన రహస్యలేఖ పత్రికలకు వెల్లడి కావటం ఇటీవల సంచలనాన్ని కలిగించింది.

భారత పత్రికలు బాధ్యతారహితంగా ప్రవర్తించి సైనికదళాలను నవ్వులపాలు చేస్తున్నాయన్న మండిపాటునుండి, లంచాలఆరోపణ ఇవ్వాలేమందుకు బయటపెట్టినట్లంటూ ప్రశ్నలు, రక్షణ మంత్రి ఆనాడే ఎందుకు చర్యలు తీసుకోలేదంటూ విమర్శలూ, దీనిని మరింత సంచలనాత్మకం చేశాయి.

సైనిక దళాల కొనుగోళ్లన్నీ ప్రశ్నార్థకమౌతున్నాయనీ, వీటిపై బహిరంగ చర్చతో సైనిక దళాలు నైతిక దృతి దెబ్బతింటున్నదనీ, సైనికదళాలలోకి చొచ్చుకు పోయిన అవినీతి క్షాతన చేసేందుకు ప్రభుత్వం వెంటనే చర్యలు తీసుకోవాలన్న డిమాండ్లు ముందుకు వచ్చాయి.

ఏదీఏమైనా సైనిక దళాల అవసరాలకు సాగుతున్న ఆయుధాలు, ఇతర రక్షణ సామాగ్రి కొనుగోళ్లలో అవినీతి పేరుకు పోయిందన్న వాస్తవాన్ని ఈ సంచలన వార్తలు మరోసారి వెలుగులోకి తెచ్చాయి. భోపోర్ను ఫిరంగుల కొనుగోళ్లలో సాక్షాత్తు ఆనాటి ప్రధానమంత్రి లబ్ధిపొందాడన్న ఆరోపణ వాస్తవమని అర్థమౌతున్నా ఎటూతేల్చుకుండా ప్రభుత్వం ఊరకుంది. ఆయుధేతర కొనుగోళ్లలో సైనికాధికారులు అక్రమాలకు పాల్పడుతున్న వార్తలూ గతంలో వెలుగులోకి వచ్చాయి. అన్ని రకాల ఘోస సంభాషణలనూ వినగల అత్యాధునిక ఎలక్ట్రానిక్ పరికరాలను సమకూర్చుకునేందుకు భారతసైన్యం అనేక రెట్లు ఎక్కువ ధరలకు వీటిని కొనుగోలు చేసిందని వీకీలీక్స్ బయటపెట్టడంతో, వాటి తయారీదారులు కొద్దిమందే గనుక మన అవసరం రీత్యా ఎక్కువధర చెల్లించామని సమర్థించుకున్న వైసమూ మనముందుంది. భారత రాజకీయ నేతలూ, ఉన్నత సైనికాధికారులూ చేతులుకలిపి సైన్యబడ్జెట్టును అక్రమంగా దోచుకుంటున్నారన్నది తిరుగులేని వాస్తవంగా బయటకొచ్చింది.

సైనిక వ్యవహారాలన్నింటి చుట్టూ రక్షణరంగ రహస్యాలన్న కంచుకోట కట్టి, పార్లమెంటులో కూడా చర్చ సాగకుండా చేస్తూ సాగిస్తున్న అక్రమాలలో కొన్ని యిప్పుడు బయటపడ్డాయి. అయితే జరుగుతున్న చర్చ అంతా ఇప్పుడెందుకు బయటపడిందన్న అంశాన్ని గూర్చి. కొన్ని లక్ష్యాల కొరకు కావాలని బయటపెట్టారన్నది స్పష్టం. ఎవరు బయటపెట్టారన్నది ఎప్పటికీ తెలియదు. ప్రధాని కార్యాలయం నుండే బయటపడిందనీ, అక్కడవారిని శిక్షించాలనీ ఒకవైపు, సైన్యాధిపతి వైపు నుండే బయటపడింది గనుక ఆయనను బలవంతపు సెలవులపై పంపాలనీ మరోప్రక్క ఆరోపణాస్త్రాలు వినరటం మాత్రం సాగుతున్నది.

ఈ మొత్తం వివాదంలో కీలకమైన అంశాలు రెండున్నాయి. ఒకటి: ఆయుధాలు సమకూర్చుకునే ప్రభుత్వ విధానం. రెండు: సైనిక దళాల ప్రధాన నాయకత్వానికీ, రక్షణమంత్రిత్వశాఖకూ మధ్య సంబంధాలు.

ప్రపంచ దేశాలలో ఆయుధాల కొనుగోళ్లలో భారత్ ది ప్రథమ స్థానం. ఇది ఏడాదికి 1500 కోట్ల డాలర్లుంది. రాగల ఐదు సంవత్సరాలలో సగటు 2000 కోట్ల డాలర్లకు పెరుగుతుందని అంచనా. దీనిలో 30 శాతం భారత ప్రభుత్వం ఆధీనంలోని ఆర్మినెన్ను ఫ్యాక్టరీలనుండి కొనుగోలు చేస్తుండగా, మిగిలిన 70 శాతం విదేశాలనుండి కొనుగోలు చేస్తున్నారు. దీనికి టెండర్లు పిలిచే విధానాన్ని అనుసరిస్తున్నారు.

ఇన్నాళ్లు రక్షణ రంగ పరిశ్రమల్లోకి ప్రైవేటు రంగానికి అనుమతిలేదు. ప్రభుత్వరంగమే వుండేది. ఇప్పుడు ప్రైవేటు రంగాన్ని అనుమతించారు. దీనితో విదేశీ పెలుబడికి కూడా. అమెరికాకు చెందిన సిరోస్కి కంపెనీ టాటాతో కలిపి హైదరాబాదు దగ్గర హెలికాప్టర్ల బాడీ తయారీని ప్రారంభించింది. ఇప్పుడు ఒక్క ఇంజను తప్ప మిగిలినన్నీ ఇక్కడే ఉత్పత్తి చేసేందుకు లైసెన్సునిమ్మని కోరటంతో పాటుగా, సైన్యానికి హెలికాప్టర్లు సరఫరా చేసేందుకు రక్షణ పరిశ్రమగా లైసెన్సు నిమ్మనికూడా కోరుతూ అప్లికేషను పెట్టుకుంది. ఇలా సైనికరంగ పరిశ్రమల స్థాపనకు సామ్రాజ్యవాదులు భారతదేశం రావటం మొదలైంది.

భారత పరిశ్రమదారుల సమాఖ్య (సిఐఐ) బోస్టన్ కన్ఫెరెన్స్ (గ్రూపు కలిసి ఒక పత్రాన్ని రూపొందించాయి. (బిజినెస్ స్టాండర్డు 3-4-2012) దానిలో జాతీయ రక్షణ ఉత్పత్తి కమీషన్ ను (ఎన్ డిఎమ్ సి) నియమించాలని కోరాయి. ఆయుధాల కొనుగోళ్లలో “దేశీయ” పరిశ్రమలనుండి 30 శాతమున్న కొనుగోళ్లను 75 శాతానికి పెంచటం, ప్రత్యేకించి “అతిపెద్ద ఎనిమిది ఆయుధ కార్యక్రమాల” లో దీనినమలు చేయటం కమీషన్ పనిగా నిర్దేశించాలని కోరాయి. యుద్ధ విమానాల, ఫిరంగుల, జలాంతర్గాముల కొనుగోళ్లే ఈ కార్యక్రమాలు. ఈ నివేదిక తెలియపరుస్తున్నదేమంటే ప్రతి ఆయుధానికి టెండర్లు పిలిచే పద్ధతి మానివేసి, దీర్ఘకాలిక ప్రాతిపదికన తమ ఉత్పత్తిని కొంటామన్న హామీనివ్వమని. బ్రిటను, ఫ్రాన్సులలోని సైనికరంగ పరిశ్రమల్లో ఉన్న కార్మికులంతమంది భారత ప్రభుత్వ ఆర్మినెన్ను ఫ్యాక్టరీల్లో వుండగా, వాటి అమ్మకాలు మాత్రం బ్రిటను, ఫ్రాన్సు కంపెనీల అమ్మకాల్లో ఒక శాతంగా కూడా లేవన్న వాదననుకూడా చేసి ప్రైవేటు రంగాన్నే ప్రోత్సహించమనీ, దీనిలో విదేశీ పెట్టుబడిని ప్రస్తుతమున్న 26 శాతం నుండి 49 శాతానికి పెంచమనీ కోరాయి. ఇలా దేశంలోకొచ్చిన విదేశీ సైనిక కంపెనీలకు అమ్మకాలకు హామీ నిచ్చేందుకు వీలుగా ఆయుధాలకొనుగోలు విధానాన్ని మార్చేందుకే ఈ సంచలనమంతా జరుగుతున్నది.

(తరువాయి 3వ పేజీలో)

కానూదా...కానూదా...కానూదా!!

కానూదా...కానూదా...కానూదా...

కాకలు తీరిన విప్లవోద్యమ మేరునగ శిఖరమా...

‘కారు చీకటిలో క్రాంతి పథ’ నిర్దేశనమా...

కుటిల వ్యవస్థను కెళ్ళగించే ‘వసంత మేఘ గర్జనమా’...

కార్మిక-కర్షకావశ్యకతను రుజువుపరిచిన ప్రజాయుద్ధమా...

కానూదా...కానూదా...కానూదా!!

కుట్రదారులో...లోంగుబాటు ‘వీరులో’...

కప్పుదాటు దిగజారు ‘దారిలో’...స్వీయమానసిక రోగులో...

కుతర్కాలేమి చేసినా,

కాంతులీనే మెరుపువై...మింటికెగసిన జ్వలనమా...అజరామరమా...

కానూదా...కానూదా...కానూదా!!

‘నోటితో సంతాపం...నొసటితో వెక్కిరింత...

కదుపులో కత్తులతో కావులింత’ బాపతు

కలంపోటుగాళ్ళ కువ్యాఖ్యానాలేమైనా,

మహాన్నత స్ఫూర్తినొసగే ప్రజా విప్లవ కేతనమా...

ప్రజాయుద్ధ సంతేతమా...

కానూదా...కానూదా...కానూదా!!

ఆరుదశాబ్దాల అలుపెరగని విప్లవ నిబద్ధ రాజకీయ ప్రస్థానమా...

మావో కరచాలనంతో పులకరించిన ‘మాస్‌లైన్’ జనగీతమా...

ముదిమెరగని జవనత్యమా...

సుదీర్ఘ జైలు జీవితానంతరమూ...నేలకు తాకిన బంతిలా...

పైకిలేచి, పూచి, గుబాళించిన సుమధుర తేయాకు పరిమళమా...

వర్గశత్రు సంహార సిద్ధాంతాచరణలపై

‘బరి’గీసి చంద్ర సమరం సాగించిన వజ్రధృడ సంకల్పమా...

ఆదమరచి నిద్రెరుగని నిరంతర చింతనమా...సిక్కిలు జననేస్తమా...

హ్రస్వరూప నిరాడంబరత నిలుపుటద్దమా...

పీడిత ప్రజల ప్రేమనే శ్వాసించి, వర్షించిన త్యాగమయ ఫలజీవనమా...

జీవఫల కలికి‘తెరాయ’మా...

కానూదా...కానూదా...కానూదా!!

శత్రుతూటాలకెదురు గుండె నిలపటమే కాదు,

నిరంతర కష్టాల కొలిమిలో కాగేందుకు...కాగుతూపోరేందుకూ...

సిద్ధంకావాలన్న విప్లవ నిబద్ధ సాధికారమా...

గప్పున మండి...చప్పున చల్లారటంకాదు,

లోలోన దహిస్తున్నా...వెలుగు నివ్వాలన్న...వెలుగవ్వాలన్న

విప్లవోత్పుష్ట వినమ్ర నిర్వచనమా...

కానూదా...కానూదా...కానూదా!!

దోపిడీపీడనల దునుమాడే, హఠిఘోషా ధిక్కార దిగ్గజ ఘీంకారమా...

భారత విప్లవ ప్రజా పంథా సంధించిన సిలి‘గురి’ ధనుష్ఠంకారమా...

బహిరంగ స్వీయ విమర్శకు జంకని చారిత్రక దుర్గమా...దుర్గమమా...

విప్లవకారుల ఐక్యతా స్ఫూరికి సర్వనామమా... సమరశీల స్వర తేజమా...

కార్మిక రాజ్యస్థాపనా చిరకాల స్వప్నమా...

శాస్త్రీయ సామ్యవాద సాధనా అవిశ్రాంత యత్నమా...

అలుపెరగని అంతస్సూత్రమా...

కానూదా...కానూదా...కానూదా!!

- రవి

విద్యుత్తురంగం...(మొదటి పేజీ తరువాయి)

ఇంతకీ ట్రాన్‌స్మో ప్రతిపాదించిన బహిరంగ అందుబాటు మార్గమేమిటి? భారీ పరిశ్రమలు ప్రైవేటు విద్యుదుత్పత్తిదారుల నుండి తామే విద్యుత్తును కొనుగోలు చేసుకోవాలి. ఆ విద్యుత్తును ట్రాన్‌స్మో రవాణా చేసి వాటికందిస్తుంది. ఇప్పటికే 30 పరిశ్రమలు ఈ మార్గాన్నెంచుకున్నాయి. మరో 30 దీనికోసం అర్జీలు పెట్టుకున్నాయి.

విద్యుత్తు రంగంలో ప్రభుత్వం ‘సంస్కరణల’ను ప్రవేశపెడుతూ నాణ్యమైన విద్యుత్తును నిరంతరాయంగా సరఫరా చేయటమే లక్ష్యమని పేర్కొంది. దశాబ్దం గడచినా పరిస్థితి మరింత క్షీణించేదే తప్ప మెరుగు కాకపోగా ఛార్జీల పెనుభారం అన్ని వర్గాల ప్రజల మీదా పడింది. ఈ సంస్కరణలంటే విద్యుత్తు రంగ ప్రైవేటీకరణ మాత్రమేననీ, లాభాపేక్ష లక్ష్యంతో విద్యుత్తు ఛార్జీలు పెరుగుతాయి తప్ప అభివృద్ధికి దారితీయదనీ, ట్రాన్‌స్మో ఒక వ్యాపార సంస్థగా మారి విద్యుత్తును అధికరేట్లకు అమ్ముకుంటుందనీ ‘జనశక్తి’ విమర్శించింది. ఇది అక్షరసత్యమని నేడు ట్రాన్‌స్మో చర్యలే నిరూపించాయి.

వ్యవసాయ, పారిశ్రామిక రంగాలు వృద్ధి చెందితేనే ఆర్థిక ప్రగతి వుంటుంది. సంపదను సృష్టించే ఈ మౌలిక రంగాలను బలి పెడితే, వాణిజ్య సేవా రంగాలు సాధించేదేమీ ఉండదు. సంపదసృష్టి కుంటు పడటంతో పాటు, ఈ రంగాల్లో జీవనోపాధి పొందు తున్న ప్రజల ఆదాయం తగ్గుతుంది. వాణిజ్య, సేవా రంగాలు కుంటుపడతాయి. ఉత్పత్తి రంగాలకు ప్రాధాన్యత నివ్వవలసిన ప్రభుత్వం ట్రాన్‌స్మోను వ్యాపార సంస్థగా మార్చటంతో అధిక ధరలకు విద్యుత్తును వాణిజ్యరంగాలకు అమ్ముకుంటున్నది. యూనిట్‌కు 5 రూ.లు. చెల్లించే చిన్న పరిశ్రమలకు కోత పెట్టి నగరాలలో

కళ్ళ మీరుమిట్లు గొలిపే అనుత్పాదక రంగానికి యూనిటుకు 10 రూ॥లకు అమ్ము కుంటున్నది. ఉత్పాదక రంగాలను ఇంకా అధిక ధరలకు కొనుగోలు చేసుకునే వైపుకి నెడుతున్నది.

ఇటీవల పరిశ్రమలశాఖ ఒక తాఖీదును పంపింది. దానిలో చిన్న, మధ్యతరహా పరిశ్రమలు పీకీ పీరియడ్ అంటే జనవరి నుండి మే నెల వరకూ, గత ఏడాది తామెంత విద్యుత్తును వాడుకున్నారో దానిలో 70 శాతమే వాడాలనీ, అంతకు మించి వాడిన 30 శాతానికి 12 రూ॥లు చెల్లించాలనీ, దీన్ని కూడా మించి వాడితే, అపరాధరుసుం క్రింద 3 రెట్లు ఎక్కువ చెల్లించాలనీ పేర్కొంది. ఈ ఆదేశం చిన్న, మధ్యతరహా పరిశ్రమలకు ఉరితాడు లాంటిది. ఈ ఏడాది కాలంలో వీరు తమ పరిశ్రమలను విస్తరించి వుండొచ్చు. తమ ఉత్పత్తికి గిరాకి ఉండి ఉత్పత్తి పెంచేందుకు కొత్తయంత్రాలూ పెట్టివుండవచ్చు. వీరందరి కరెంటు వినియోగం పెరిగి వుంటుంది. వీరందరూ అధికరేట్లు చెల్లించాల్సిందే. ఇప్పటికే కారు చౌకగా విదేశాల నుండి వచ్చిపడుతున్న సరుకులతో దెబ్బతింటున్న పరిశ్రమలు మూత వేసుకోవాల్సివస్తుంది. తమ పరిశ్రమల్లో పనిచేస్తున్న కార్మికులనూ, ఉద్యోగులనూ వీధుల్లోకి నెట్టాల్సివస్తోంది.

రాష్ట్రంలో ఏర్పడిందంటున్న విద్యుత్తు సంక్షోభాన్ని లోతుగా పరిశీలించాలి.

నిజా నిజాలేమిటి?

విద్యుత్తు కొరత అన్న దానికి ప్రభుత్వం చెబుతున్న కారణాలిలావున్నాయి. రిజర్వాయర్లలో నీటి మట్టం తగ్గి, జల విద్యుదుత్పత్తి తగ్గిపోయింది. ఆశించిన మేరకు సహజవాయువు సరఫరా జరగనందున గ్యాసు ఆధారిత విద్యుత్తు ప్లాంట్లు పూర్తి సామర్థ్యంతో పని చేయటం



తొలితరం కమ్యూనిస్టు యోధుడు కామ్రేడ్ జొన్నా కోటయ్యకు జోహార్లు!

నెల్లూరు జిల్లా, కొడవలూరు మండలం-తలమంచి గ్రామంలో పేదరైతు కుటుంబంలో పుట్టిన కా॥ జొన్నా కోటయ్య తన 92వ ఏట 25-3-2012న మరణించారు. తొలితరం కమ్యూనిస్టు యోధుడు కామ్రేడ్ జొన్నా కోటయ్యకు ‘జనశక్తి’ జోహార్లర్పిస్తున్నది.

17 సం॥ల యవ్వన ప్రాయంలో జాతీయోద్యమంవైపు ఆకర్షితులైన కామ్రేడ్ కోటయ్య, 1937లో ఇచ్చాపురం నుండి తడ వరకు సాగిన చారిత్రాత్మక ‘రైతు రక్షణయాత్ర’ తలమంచి చేరుకున్న సందర్భంగా రైతు సంఘం, కమ్యూనిస్టుపార్టీ సంబంధాలలోకి వచ్చి, ఆపై 1940లో కమ్యూనిస్టు పార్టీ సభ్యులయ్యారు.

కమ్యూనిస్టు పార్టీలో వచ్చిన విజేధాల క్రమంలో సిపిఎం వైపు, ఆ తర్వాత కా॥ తరిమెల నాగిరెడ్డి, దేవులపల్లి వెంకటేశ్వరరావుల ఆధ్వర్యంలోని విప్లవ కమ్యూనిస్టుల పక్షానా నిలిచారు.

కామ్రేడ్ కోటయ్య, తన ఉద్యమ జీవితంలో పీడితవర్గ పక్షపాత దృష్టితో పేదల భూ ఆక్రమణ ఉద్యమాలకు, వ్యవసాయ కూలీరేట్ల పోరాటాలకు నాయకత్వం వహించారు. రైతు, కూలీ సంఘాలు; చేనేత కార్మిక సంఘాలు, యువజన సంఘాల నిర్మాణానికి కృషిచేశారు. కామ్రేడ్ తరిమెల నాగిరెడ్డి కుట్ర కేసుగా ప్రసిద్ధిగాంచిన హైదరాబాదు కుట్ర కేసులో నాలుగున్నర సం॥ల జైలుశిక్షతో సహా మొత్తంగా తన ఉద్యమ జీవితంలో 9 సం॥ల జైలు జీవితం, ఒక సంవత్సరం అజ్ఞాతవాస జీవితం గడిపారు.

కామ్రేడ్ కోటయ్య, ప్రజాజీవితంలో తలమంచి కోఆపరేటివ్ సొసైటీ అధ్యక్షునిగా, రిజర్వ్ ఫారెస్టు పంచాయితీ అధ్యక్షునిగా, తలమంచి గ్రామ సర్పంచ్‌గా, జిల్లాబోర్డు సభ్యునిగా పలు ప్రజోపయోగ కార్యక్రమాల అమలుకు సంఘర్షణ పడ్డారు.

పార్టీ నిర్మాణ జీవితంలో కామ్రేడ్ కోటయ్య వివిధ స్థాయిల్లో సమర్థవంతంగా బాధ్యతలు నిర్వహించారు. 1970ల తర్వాతి కాలంలో పీడిత ప్రజా ఉద్యమాలకు సన్నిహితంగా వుంటూ, నెల్లూరు జిల్లాలో సాగిన వివిధ ప్రజాసంఘాలకు మద్దతుగా నిలిచారు. టైలర్ వృత్తితో జీవితాన్ని ప్రారంభించి, వృత్తి విప్లవకారునిగా, తొలితరం కమ్యూనిస్టు యోధునిగా నిలచిన కామ్రేడ్ జొన్నా కోటయ్య ఏ ప్రలోభాలకూ లొంగకుండా, తానెంచుకున్న సామాన్య జీవన విధానం నుండి బెనక్కుండా కడవరకూ నిలిచారు. ప్రజాయుద్ధ పంథా ద్వారానే భారతదేశంలో దోపిడీ పాలకవర్గాలను కూలదోసి కార్మిక, కర్షక రాజ్యస్థాపన సాధ్యమౌతుందనీ తుదిశ్వాసవరకూ బలమైన విశ్వాసం కలిగివున్నారు.

కా॥ కోటయ్యగారి మరణం పట్ల ‘జనశక్తి’ సంతాపం వ్యక్తం చేస్తూ, వారి కుటుంబ సభ్యులకు సానుభూతిని తెలియపరుస్తున్నది.

లేదు; ఇక బయటి రాష్ట్రాల నుండి కొనుగోలు చేద్దామంటే, దాన్ని రవాణాచేసే విద్యుత్తుగ్రాడ్‌కున్న సామర్థ్యం చాలదు. కనుక విద్యుత్తులోటు ఏర్పడింది. దీనిని తీర్చాలంటే మిగిలిన మార్గం గ్యాసు ఆధారిత ప్లాంట్ల ఉత్పత్తిని పెంచటమే.

వేసవిలో జల విద్యుదుత్పత్తి తగ్గటం ప్రతి ఏడూ జరిగేదే. ఈ ఏడు కొత్తగా జరిగింది కాదు. ఆశించిన మేరకు గ్యాసు సరఫరా ఏనాడూ జరగలేదు. సరఫరా తగ్గటమన్నది ఈ ఏడాదే జరిగిందికాదు. ధర్మల్ విద్యుదుత్పత్తి సాగుతూనే వుంది.

అజయ్‌జైన్ ప్రకారం ఫిబ్రవరి నెలలో 27.5 కోట్లయూనిట్లు డిమాండ్ వుంటే 25.1 కోట్ల యూనిట్లు సరఫరా వుంది. లోటు 2.4 కోట్ల యూనిట్లు అంటే 9 శాతం. అదే మార్చి నెలలో డిమాండు 29.5 కోట్ల యూనిట్లు వుంటే, సరఫరా 24.8 కోట్ల యూనిట్లు. అంటే లోటు 4.7 కోట్ల యూనిట్లు (16శాతం). దీని ప్రకారం 16 శాతం కోత విధిస్తే సరిపోతుంది. కాగా ఒక్క చిన్న పరిశ్రమలకి (3 రోజుల విరామం, మిగిలిన రోజుల్లో 4 గంటల కోత దాదాపు 40శాతం కోత విధించారు. ఉదాహరణకు కృష్ణాజిల్లాలో 14,350 చిన్నా పెద్దా పరిశ్రమలున్నాయి. జిల్లాకు సరఫరా అయ్యే విద్యుత్తులో 40 శాతం వరకూ ఇవి వినియోగించుకుంటాయి. అంటే దాదాపు 15 శాతం కరెంటు జిల్లాలో ఆదా అయింది. అంటే దాదాపు లోటు పూరించబడింది. కానీ గ్రామాలలో 10 గంటలు కూడా కరెంటు యివ్వడంలేదు. పంపునెట్లకు 7 గంటలు మాత్రమే. ఇదికాక ఇళ్లకు 4 గంటలు కోతవుంది. అంటే లోటు పేరు చెప్పి ఎక్కువ కోత విధిస్తున్నారు. ఇప్పటికీ రవాణా, సరఫరా నష్టాలు 15 శాతమన్నాయి. దీనిని నివారిస్తే లోటు సమస్య తీరుతుందని నిపుణులే చెబుతున్నారు. ఈ “లోపాలు” సరి చేయటానికంటూ చేపట్టిన “నంనర్‌రణ”లు సాధించిందేమీలేదు.

బహిరంగ మార్కెట్లో కొనుక్కోమని భారీ పరిశ్రమలకు ట్రాన్‌స్మో చెబుతున్నది. వారెక్కడ నుండి కొనుక్కోవాలి? బయటి రాష్ట్రంలోని ప్లాంటుల నుండి కొంటే గ్రీడ్ సామర్థ్యం చాలదని ట్రాన్‌స్మోనే చెప్పింది. అంటే రాష్ట్రంలోనే కొనాలి. రాష్ట్రంలో అమ్మకానికి కరెంటు ఉందన్నమాట. దానిని ట్రాన్‌స్మోనే ఎందుకు కొని సరఫరా చెయ్యదు?

మర్చంటు ప్లాంటుల మాయాజాలం

అసలు సమస్య అంతా ఇక్కడే వుంది.

ప్రైవేటు విద్యుదుత్పత్తి ప్లాంటులకు అనుమతి నిచ్చే ముందుగా అవి ట్రాన్‌స్మోతో విద్యుత్తు అమ్మకానికి ఒప్పందం చేసుకోవాలి. ఇలా పవర్ పర్చేజింగ్ అగ్రిమెంటు చేసుకున్న తర్వాతే వాటి నిర్మాణానికి అనుమతిచ్చారు. ఆ తర్వాత ఈ విధానాన్ని మార్చారు. ప్రైవేటు విద్యుదుత్పత్తి దారులు తమ ఉత్పత్తిలో 25 శాతం బయట అమ్ముకోవచ్చునని సవరించారు. ఆ తర్వాత కొత్త ప్లాంటులు పూర్తిగా బయట అమ్ముకోవచ్చునని సవరించారు. దీనికి వాణిజ్య ప్లాంటులని పేరు పెట్టారు. ఉదాహరణకు విజయవాడ ఎంపి లగడపాటి రాజగోపాల్‌కు చెందిన లాంకో తనప్లాంటును విస్తరించింది. పెరిగిన ఉత్పత్తి

సామర్థ్యాన్ని ట్రాన్‌స్మోకు కాకుండా బయట అమ్ముకుంటుంది. అలాగే నెల్లూరు జిల్లాలో అనుమతి యిచ్చిన విద్యుత్తు ప్లాంటులలో (30) ఎక్కువభాగం వాణిజ్య ప్లాంటులే.

అంటే జరుగుతున్నదేమిటి? అధిక కోత విధించి భారీ పరిశ్రమలు వాణిజ్య విద్యుత్తును కొనుక్కునేట్లు చేస్తున్నారు. అంటే సిమెంటు కంపెనీ ఎక్కువధర పెట్టి కరెంటు కొంటే ఆ మేరకు సిమెంటు ధర పెంచుతుంది. ట్రాన్‌స్మో తాను కరెంటు ఛార్జీలు పెంచకుండా, పరోక్షంగా పెంచిన ధరలను ప్రజలపై పడేట్లు చేస్తున్నది. ప్రైవేటు ప్లాంటుతో విద్యుత్తు కొనుగోలు ఒప్పందాలతోనే వాటికి అధిక రేట్లు చెల్లించేవిధంగా ఆనాటి టిడిపి ప్రభుత్వం ఒప్పందం చేసుకుంది. వాణిజ్య అమ్మకాలకు అనుమతించి కాంగ్రెసు ప్రభుత్వం వారికి మరిన్ని లాభాలు కట్టబెడుతున్నది. ఈ భారమంతా ప్రత్యక్షంగా, పరోక్షంగా ప్రజలపైనే మోపుతున్నది.

మరోవైపున విద్యుదుత్పత్తి రంగానికి వస్తే, జిల్లాలకు జిల్లాల్లో బూడిదకుప్పలుగా మారతాయని ప్రజలు గగ్గోలు పెడుతున్నా బొగ్గు విద్యుత్తు ప్లాంటులకు యిబ్బడి ముబ్బడిగా అనుమతి నిస్తున్న ప్రభుత్వం జెన్‌కోకు కొత్త ప్లాంటుల ఏర్పాటుకు అనుమతి నివ్వటంలేదు. జెన్‌కో కరీంనగర్‌లో తలపెట్టిన 2100 మె.వా. గ్యాసు ఆధారితప్లాంటుకు అన్ని ద్రవ్య ఏర్పాట్లు జరిగి నాలుగేళ్లు గడిచినా గ్యాసును కేటాయించకుండా ఆవివుంచింది. అలాగే నత్తుపల్లిలో తలపెట్టిన బొగ్గుప్లాంటును 13వ పంచవర్షప్రణాళికకు వాయిదా వేసింది. వీటికి సమయానికి అనుమతినిచ్చి వుంటే ఈ పాటికి ఉత్పత్తిలోకి వచ్చివుండేవి. ఈ రోజు కోత అవసరమయ్యేదీకాదు. విజయవాడలో జెన్‌కో నిర్వహించే ధర్మల్ ప్లాంటులో విద్యుదుత్పత్తి తగ్గించమని పై నుండి ఆదేశాలు వచ్చాయనీ ఉత్పత్తికి అన్ని అవకాశాలూ ఉన్నా ఎందుకు తగ్గించమన్నారో తెలియరావటం లేదనీ విలీపిఎస్ అధికారులు అన్నారు. అలాగే కొత్త గూడెంలోని బొగ్గు ఆధారిత విద్యుత్తు ప్లాంటు తన విద్యుత్తును కొనేవారులేక ఉత్పత్తిని తగ్గించినట్లు ప్రకటించింది. ఈ రెండు వార్తలు ఫిబ్రవరి నెలలో ఈనాడు పత్రికలో వచ్చాయి.

ఇక గ్యాసు ఆధారిత విద్యుత్తుకు వస్తే, ఈ రంగంలో విదేశీ, స్వదేశీ గుత్తాధిపతులకు అనుకూలంగా ప్రభుత్వమనుసరించిన విధానాలే మూలకారణంగావుంది. ప్రభుత్వ సంస్థ ఓఎన్‌జిసి అన్వేషణలో నిల్వలున్నాయని తేలిన ప్రాంతాలను నూతన విధానం పేరిట విదేశీ, దేశీయ గుత్తాధి పతులకు కట్టబెట్టింది. ఫలితంగా ఓఎన్‌జిసి వెలికి తీసే సహజవాయువు నానాటికీ తగ్గుతున్నది. గ్యాసు సరఫరా సంస్థ గెయిల్ గ్యాసు సరఫరాను చెయ్యలేనని ప్రకటిస్తూ వచ్చింది. మరోవైపున కేజి బేసిన్‌లో డి-6 బ్లాకు పొందిన రిలయన్సు కంపెనీ తనకు అపరిమిత

ఇరాక్ నుండి అమెరికా సేనల ఉపసంహరణలోని అంతరార్థం

2011 డిసెంబరు15న అమెరికా సైన్యం ఇరాక్‌లో తన జెండా ముడిచేసింది. మర్నాటి ఉదయం సుమారు 2.30 గంటలకు అమెరికా సైనిక బలగాల వాహనాల వరుస, ఇరాక్‌లోని నజీరియా పట్టణం దగ్గరలోని అడ్డర్ సైనిక స్థావరం నుండి చీకటిలో జారుకుని, కువైట్‌లోకి ప్రవేశించాయి. ఈ మొత్తం క్రమమంతా ‘యుద్ధకర్తవ్యం’ ముసుగులో అత్యంత రహస్యంగా నిర్వహించారు. ఈ సాయుధ వాహనాలకు దోప పొడవునా సముద్ర, నావికా, సైనిక హెలికాప్టర్లు, విమానాలు రక్షణ కల్పించాయి. ప్రత్యేక సమాచార వ్యవస్థకల బ్లాక్‌హాక్ హెలికాప్టర్‌లో అమెరికా సైనిక ఉన్నతాధికారి ఒకరు ఈ వాహనశ్రేణిని కనిపెడుతూ అనుసరించారు. ఇదంతా కూడా, సామ్రాజ్యవాద దురాక్రమణ సాయుధ బలగాలను ఇరాక్‌నుండి ఉపసంహరించుకునే సమయంలో కూడా ఎంతటి అభద్రతకు గురయ్యాయో, ఎంతగా భీతి చెందాయో తెలియజేస్తున్నది.

అమెరికా అధ్యక్షుడు బారక్ ఒబామా ఇరాక్‌నుండి ఉపసంహరించుకున్న తమ బలగాలకు స్వాగతం పలుకుతూ ‘ఇరాక్‌లో అమెరికా బలగాలు సాగించిన-నిరంతర యుద్ధం, అనేకమంది మరణించటం; రక్తమోఘటం, నిర్మాణం చేయటం; శిక్షణ గరపటం, భాగస్వామ్యం వహించటం’-వంటి వాటినన్నింటినీ కీర్తిస్తూ, ‘అవన్నీ ఈ సఫలతా క్షణాలకు కారణ మయ్యాయ’ని పేర్కొన్నాడు. ఇంకా ‘సార్వభౌమత్వం కలిగిన స్థిరమైన, స్వయంపోషకమైన, ప్రజలచే ఎన్నుకో బడిన ఒక ప్రాతినిధ్య ప్రభుత్వంగా ఇరాక్‌ను రూపొందించి అక్కడనుండి వెనక్కు మరలి వచ్చామ’ని అన్నాడు.

కానీ ఒబామాకు చెంపపెట్టుగా వాస్తవాలు వున్నాయి. 2003లో అమెరికా తన దురాక్రమణ సేనలతో (ఒక సందర్భంలో వీరి సంఖ్య 1,70,000) ఇరాక్‌లో జొరబడిందని ప్రపంచం మొత్తానికి తెలుసు. సద్దామ్‌హుస్సేన్ నాయకత్వంలోని ఇరాక్ ప్రభుత్వమూ, ఇరాకీ ప్రజలు అమెరికా సామ్రాజ్యవాదం యొక్క అబద్ధాలను, తప్పుడు ఆరోపణలను, ఆదేశాలను సవాల్‌చేసి, ఒక సార్వభౌమాధికార, స్వతంత్ర దేశంగా

గ్యాసు పడిందని ప్రచారం చేసి షేరు మార్కెట్టులో దాదాపు 30 వేల కోట్ల రూ॥లు పోగేసుకుంది. ఒక బావిలో సహజ వాయువును కనుగొంటే, ఎంత నిల్వలున్నాయో, వాణిజ్య పరంగా ఎంత మేరకు వెలికి తీయవచ్చో నిర్ధారించటానికి కనీసం ఐదేళ్లు పడుతుంది. దీనిని నిర్ధారించి చెప్పవలసింది డైరెక్టర్ ఆఫ్ హైడ్రోకార్బన్స్. ఆయనింత వరకు డి-6 బ్లాకులో గ్యాసు నిల్వలెంతో తేల్చిచెప్పలేదు. ఈ లోగా రిలయన్ను కంపెనీ వెలికితీతకు ఎక్కువ ఖర్చులయ్యాయని దొంగలెక్కలు చెప్పి యూనిటు గ్యాసు ధరను ఒక డాలరు నుండి 4.25 డాలర్లకు పెంచమని కోరింది. అప్పటి వరకూ ఓఎన్‌జీసి ఒక డాలరుకు అమ్మినా లాభాలు వచ్చాయి. అయినా రేటును ప్రభుత్వం 4.25 డాలర్లుగా నిర్ణయించింది. తర్వాత ఈ రేటునే గెయిలుకూ యిచ్చింది. రేటు పెరిగిన తర్వాత ఉత్పత్తి తగ్గిపోయిందంటూ రిలయన్ను మళ్లీ నాటకం మొదలు పెట్టింది. లోపల యిరుక్కుపోయిన గ్యాసును వెలికితీసే విజ్ఞానం బ్రిటీషు పెట్రోలియంకే ఉందంటూ తనకంపెనీలో 30 శాతం వాటాలు దానికిచ్చింది. ఇప్పుడు ఉత్పత్తి తగ్గింది. కనుక తన పెట్టుబడి తిరిగి రావాలంటే గ్యాసు ధర 9 డాలర్లకు పెంచమని కోరింది. మరో ప్రక్క బ్రిటీషు పెట్రోలియం కంపెనీ గ్యాసును దిగుమతి చేసుకుంటే ఎంత ఖరీదవుతుందో అంతరేటు (12 డాలర్లు) యివ్వాలని ప్రభుత్వాన్ని కోరింది. ఇక రేటు పెరగటమే తరువాయి.

డి-6 బ్లాకులో అసలెంత గ్యాసు వుందో బ్రహ్మరహస్యంగావుంది. గెయిలు సరఫరా చెయ్యలేనని ముందే చెప్పింది. అయినా గ్యాసు ఆధారిత ప్రైవేటు ప్లాంట్లను నిర్మింపచేశారు. అవి పనిచేయనందున లోటు వచ్చిందంటున్నారు. ఇంతటి వితండవాదన మరొకటి వుండదు. విదేశీ కంపెనీలకూ దళారీ పెట్టుబడిదారులకూ అనుకూల నిర్ణయాలతో, దేశ సహజవనరులను వారికి కట్టబెట్టి మన గ్యాసును మనకే 12 రెట్లు ఎక్కువకు అమ్ముకోనేలా చేశారు. ప్రైవేటు రంగం లబ్ధికోసం ప్రజా ప్రయోజనాలను బలి పెడుతున్నారు.

సంస్కరణల అసలురూపు

నేడు చూస్తున్న విద్యుత్తు సంక్షోభం వునాదులు 1998 నాటి ఆంధ్రప్రదేశ్ పబ్లిక్ సెక్టార్ రీస్ట్రక్చరింగ్ ప్రోగ్రాం (ఎ.పీ.పీ.ఎస్.ఆర్.పీ.), దానితో పాటే పుట్టిన మరో కవల ఆంధ్రప్రదేశ్ ఎకనామిక్ రీస్ట్రక్చరింగ్ ప్రాజెక్ట్ (ఎ.పీ.ఇ.ఆర్.పీ)లో ఉన్నాయి. ఇక్కడ పునర్నిర్మాణం అంటే భవనాలు, రోడ్లు కాదు. రాష్ట్రం లోని అన్ని రంగాల

మనగలిగే తమహక్కును రక్షించుకునేందుకు ధైర్యంగా నిలవటమే దీనికి కారణమని అందిరికీ తెలిసిందే. ఈ చర్యతో అమెరికా మరియు దాని మిత్రదేశాల బలగాలు-ఇరాక్ సార్వభౌమాధికారాన్ని, స్వాతంత్ర్యాన్ని, ప్రాదేశిక సమగ్రతను క్రూరంగా లొంగదీసుకొనేందుకు పూనుకున్నాయి.

ఇరాక్‌పై సాయుధ దాడి, దురాక్రమణ సాగిన ఈ 9 సం॥ల కాలంలో, అమెరికా సామ్రాజ్యవాదులు పది లక్షలకు పైగా ఇరాకీ ప్రజలను నిర్దాక్షిణ్యంగా వధించారు, అనేక లక్షలమందిని గాయాలపాలేశారు. ‘మేము ఇరాక్‌లో చాలా రక్తాన్ని పారించాము’ అని అమెరికా రక్షణశాఖ కార్యదర్శి లియాన్ సానెట్టా తనకు తానుగా దీనిని ఆమోదించాడు. అమెరికా సామ్రాజ్యవాదులు ‘విధ్వంస ఇరాక్‌ను మిగిల్చివెళ్ళార’ని ఒక ఇరాకీ ఆందోళనకారుడు వ్యాఖ్యానించాడు. అమెరికన్లు ఇరాక్‌లో అధునాతన పాఠశాలలనో లేదా పెద్ద పరిశ్రమలనో వేటినీ మిగల్చలేదు. ‘వారు భర్తలను కోల్పోయిన భార్యలను, భార్యలను కోల్పోయిన భర్తలను, అనాధలను మిగిల్చారు’. హార్వర్డ్ వైద్య పరిశోధకుల బృందం-‘ఇరాకీ బాలలు మున్నెన్నడూ ఎరగనంతటి యుద్ధభీతావహులై వున్నారు’ని ‘ఈ బాలలలో అధికభాగం తమ జీవిత కాలమంతటా తీవ్రమైన మానసిక రుగ్మతల నెదుర్కొనున్నారు’ని తమ అధ్యయనంలో వెల్లడించింది. ఇరాక్‌పై అమెరికా విధించిన అన్యాయమైన, చట్టవిరుద్ధమైన ఆర్థిక ఆంక్షలు అమలుకావటం ప్రారంభమైన 1991 నుండి ఇరాకీ ప్రజలు తీవ్ర యిబ్బందులకు, బాధలకు గురవుతూ వున్నారనే విషయం గమనంలో వుంచుకోవాలి.

అమెరికా బలగాలు ఉపసంహరించుకోబడ్డాయని చెప్పబడుతున్న తర్వాత కూడా వేలాది అమెరికా సైనికులు భద్రతా బలగాలుగా ఇప్పటికీ ఇరాక్‌లోనే తిష్టవేసి వున్నారు. బాగ్దాద్‌లోని అమెరికా దౌత్యకార్యాలయం ప్రపంచంలోనే అతి పెద్దదీ, అత్యంత ఖరీదుతో కూడుకున్నదీనూ. దీనిని 16,000 మంది భద్రతా బలగాలు (వీరిలో సగంమంది ప్రైవేటు సైనిక కాంట్రాక్టర్లు) కాపుగాస్తారు. అమెరికా బార్నాలోనూ ఒక దౌత్య

ప్రజా జీవితాన్ని సామ్రాజ్యవాదుల, బడా దోపిడీ దారుల దోపిడీ కోసం వునర్పించడం. నేటి రైతుల ఆత్మహత్యలు, పరిశ్రమల మూసివేతలు, చేతివృత్తుల విధ్వంసం, చిన్న మధ్యతరగతి పరిశ్రమలు దివాళా తీయడం, వలసలు, దేశ విదేశాలలో వలస కార్మికుల ఘోరమైన చావులు, రైతులు కిడ్నీలు అమ్ముకోవడాలు, డబ్బుల కోసం అద్దెగర్నాలు - ఇవి ఈ పునర్నిర్మాణం ఇచ్చిన బహుమానాలు. పైన పేర్కొన్నవి గతంలో కూడా ఉన్నాయి. కానీ కేంద్రంలోని కాంగ్రెస్, బి.జే.పీ.లు ప్రారంభించి అమలు చేసిన సరళీకరణ, ప్రపంచీకరణ, ప్రైవేటీకరణలు, వాటి దన్నుతో రాష్ట్రంలోని ఈ సంస్కరణలు, వీటిని తీవ్రమైన స్థాయికి, చెదురు మదురు సంఘటనల నుండి నర్వవ్యాపిత స్థాయికి తీసుకొనిపోయాయి. నాడు తెలుగుదేశం ప్రభుత్వం చేత ప్రపంచ బ్యాంకు అమలు చేయించిన వాటిలో విద్యుత్తు సంస్కరణలు చాలా కీలకమైనవి. రాష్ట్ర ఆయువుపట్టులన్నీ సామ్రాజ్యవాదుల, బడా పెట్టుబడి కబంధహస్తాల్లో ఇరికించేవి. ఒకనాడు ఈస్టిండియా కంపెనీ ఒక చిన్న పరగణాలో వన్నులు వసూలు చేసుకొనే హక్కు సంపాదించి క్రమంగా యావత్ దేశాన్నీ ఎలా కబళించిందో మన రాష్ట్రంలో ఒక్క విద్యుత్తు రంగాన్ని పట్టుకొని మొత్తం ప్రజలను, రాష్ట్ర ఆర్థిక సామాజిక రంగాలన్నిటినీ తమ ఇష్టం వచ్చినట్లు ఆడించేందుకు సామ్రాజ్యవాదులు పూనుకున్నారు. అందుకే 1999లో ప్రపంచ బ్యాంకు రాష్ట్ర ఆర్థిక పునర్నిర్మాణ ప్రాజెక్ట్ 54.3 కోట్ల డాలర్లు ఇస్తే విద్యుత్తు రంగ సంస్కరణలకు 100 కోట్ల డాలర్లు ఇచ్చింది. నాడు విద్యుత్తు రంగానికి ఇస్తున్న సబ్సిడీ వల్లే ప్రభుత్వాలకి పేదరిక నిర్మూలన సాధ్యం కావటం లేదని, విద్యుత్తు రంగాన్ని ప్రభుత్వం ప్రైవేటు రంగానికి అప్పగించి తన నిధులను పేదరిక నిర్మూలనకు ఖర్చు పెట్టవచ్చనీ ప్రపంచ బ్యాంకు చెప్పినదానిని నాటి రాష్ట్ర ప్రభుత్వం తు.చ. తప్పుకుంద పాటించింది. ఆచరణలో విద్యుత్తురంగం మరింతదుర్మార్గంగా తయారయింది. ప్రజలు మరింత దారిద్ర్యంలో కూరుకుపోయారు.

ప్రపంచ బ్యాంకు ఆశించినదంతా జరగకుండా ప్రజలు నాడు 9 పార్టీల ఆధ్వర్యంలో పోరాడటంతో ప్రపంచ బ్యాంకు కపటత్వం బయటపడిపోయింది. దీనితో బాహుళంగా కాకుండా దొడ్డి దారిన సంస్కరణలను అమలు చేస్తున్న పరిస్థితిలో విద్యుత్ చార్జీలను ఇంకా పెంచడానికీ, విద్యుత్ ఉత్పత్తి రంగంలో అణువిద్యుత్తుతో సహా ప్రైవేటు బడా, బహుళజాతి సంస్థల వేటస్థలంగా

కార్యాలయాన్ని 1700 మంది ఉద్యోగులతో (వీరిలో అనేకమంది సైనిక కాంట్రాక్టర్లు) నిర్వహిస్తున్నది. ఎర్బిల్‌లోని అమెరికా దౌత్యకార్యాలయం కూడా విస్తరించ బోతున్నది. ఈ విధంగా అమెరికా సామ్రాజ్యవాదులు ఇరాక్‌లో పరిణామాలనన్నింటినీ నియంత్రించేందుకు, నిర్దేశించేందుకు కావలసిన అన్ని అవకాశాలనూ తమ గుప్పెటలో నుంచుకొన్నారు. సైనికులు ఉపసంహరించు కోబడ్డారన్న ఒక నెల తర్వాత, ఇరాక్‌లోని అమెరికా దౌత్యకార్యాలయాలను, సిబ్బందిని పరిరక్షించేందుకు సహకరించే పేరిట, భవిష్యత్‌లో సైలెట్ రహిత విమానదాడులు నిర్వహించే ఉద్దేశ్యంతో శక్తివంతమైన సైలెట్ రహిత విమానాల దళాన్ని రంగంలోకి దించింది. అవన్నీ దౌత్యకార్యాలయం చుట్టూ భారీ స్థాయిలో సాయుధ మిలటరీ వాహనాల మోహరింపు నడుమ చక్కర్లు కొట్టాయి. అమెరికా దౌత్య కార్యాలయ అధికారులు ఇరాక్‌లో ఎప్పుడు, ఎక్కడికి వెళ్ళినా చిన్నపాటి హెలికాప్టర్లు, అధునాతన తుపాకులతో సాయుధ సైనికులు వారికి రక్షణ కల్పించేందుకు వారి వాహన శ్రేణిని వెన్నంటి అనుసరించాల్సిన పరిస్థితిలో వున్నారు.

అమెరికా, తన సాయుధ దాడి, దురాక్రమణలద్వారా ఒనగూడే ప్రయోజనాలను పోగేసుకోవటంలో క్షణం తీరిక లేకుండా నిమగ్నమై వుంది. 11 బిలియన్ డాలర్ల ఖరీదుచేసే ఆయుధాలను ఇరాక్‌కు అమ్మే కార్యక్రమాన్ని ఇరాకీ సైన్యానికి శిక్షణగరిపే కార్యక్రమాన్ని అమెరికా ప్రకటించింది. ఇరాకీ పోలీసులకు శిక్షణనిచ్చేందుకు సంవత్సరానికి ఒక బిలియన్ డాలర్లను అది ఖర్చు పెడుతున్నది. ఇరాక్‌ను ఆయుధాలతో ముంచెత్తే ఈ కార్యక్రమాన్ని, బాగ్దాద్‌లోని అమెరికా దౌత్య కార్యాలయం పర్యవేక్షిస్తున్నది. ఇరాకీ ప్రభుత్వానికి-లాక్‌హీడ్ మార్షిన్, రేధియాన్‌వంటి రక్షణ కాంట్రాక్టర్లకు నడుమ దళారీగా వ్యవహరించేందుకు ఇరాక్‌లోని తన భద్రతా సహకార కార్యాలయాన్ని అమెరికా ఉపయోగిస్తున్నది. విదేశీ శక్తుల బెదిరింపులనుండి ఇరాక్ తన సార్వభౌమత్వాన్ని రక్షించుకునే సామర్థ్యాన్ని కల్పించేందుకు అందిస్తున్న తోడ్పాటుగా, ఇరాక్‌ను ఆయుధాలతో ముంచెత్తుతున్న

మన రాష్ట్రాన్ని మార్చడానికి ఈ ప్రచార కుట్రలు, మానసిక యుద్ధాలను ప్రభుత్వం సాగిస్తున్నది. “కావాలంటే సైనలు ఎక్కువ తీసుకొని అయినా మాకు కరెంట్ ఇవ్వమనే” పరిస్థితికి చిన్న మధ్యతరహా పారిశ్రామిక వేత్తలు వచ్చారంటే ప్రభుత్వ ప్రచార యుద్ధం ఎలా నడుస్తోందో అర్థమవుతుంది. దీన్ని తిప్పి కొట్టకపోతే చిన్న మధ్యతరగతి పరిశ్రమలు మనలేవు. ఒక యూనిట్ 8 రూ॥ నుంచి 12 రూ॥ వరకు పోతే, ముందు చిన్న మధ్యతరగతి పారిశ్రామిక రంగం, వ్యవసాయ రంగం తమ కాళ్లపై అవి నిలబడలేవు. ప్రపంచ దేశాల చౌక ధరల పోటీకి తట్టుకోలేక కుదేలైపోతాయి. ఎక్కడ చౌకగా దొరికితే అక్కడ కొనాలన్న మార్కెట్ సూత్రాన్ని మన మీద రుద్దుతున్న అమెరికా, తదితర దేశాలు, తమ దేశాలలో రైతులకు, పారిశ్రామిక వేత్తలకు అందరికంటే ఎక్కువ సబ్సిడీలు ఇస్తున్నారు. వారివస్తువులు “చౌక” అనిపింప చేయడం కోసం మన వస్తువుల తయారీని “ఖరీదు” చేయడమే ఈ విద్యుత్ సంస్కరణల వ్యూహం. ఈ వ్యూహం ఇప్పటికే అమలులోకి వచ్చింది. గత 4 సంవత్సరాల రాజకీయ పరిణామాలు, విద్యుత్ కోతలతో గ్రేటర్ హైదరాబాద్ పరిధిలోని 1.14 లక్షల చిన్న కర్మగారాలలో 40 శాతం పరిశ్రమలు బి.ఐ.ఎఫ్.ఆర్ పరిధిలోకి వెళ్లిపోయాయి. పరిస్థితి ఇలాగే కొనసాగితే ఆ 40 శాతం 90 శాతం అయ్యే ప్రమాదం ఉంది. కోస్తా జిల్లాల్లోని అనేక రైస్ మిల్లులు, ఐస్ ఫ్యాక్టరీలు మూతబడిపోయాయి. ఆ విధంగా బడా పారిశ్రామిక తిమింగలాలకీ మన చిన్న మధ్య పరిశ్రమలను ఎరగా వేసేందుకు రంగం సిద్ధం అవుతోంది. కేంద్ర, రాష్ట్ర ప్రభుత్వాలు కలిసి ఆడుతున్న నాటకమిది.

ప్రత్యామ్నాయం

కనుక సూక్ష్మ, చిన్న మధ్యతరహా పారిశ్రామిక వేత్తలు రానున్న ప్రమాదాన్ని గుర్తించి జాతీయ పారిశ్రామిక రంగం మనుగడకి అన్ని శక్తులతో కలసి ఉద్యమించాలి. ఇటీవలి ఆందోళన ఒక మంచి పరిణామమే. ఫాఫ్సియా చేసిన ఆందోళన న్యాయమైనది. కానీ ఇది తాత్కాలిక హామీని మాత్రమే పొందింది. అదే సమయంలో “ఏం చేసినా ఏమవుతుంది?” అన్న నిర్లిప్తత, నిరాశల నుంచి ఇక చిన్న పారిశ్రామిక వేత్తలు బయటపడాలి. “మన అసోసియేషన్ నాయకులు ఉన్నారగా, వాళ్లే అన్నీ చూసుకోవాలి. “ఇంకా మంచిగా పైరవీలు చేయాలే” అన్న ధోరణులతో ఉండటం అంటే గొర్రె తోడేలును

దానికి భాష్యం చెపుతున్నది. కానీ, వాస్తవానికి ఇదంతా ఇరాక్‌ను అదుపులో పెట్టేందుకు అమెరికా పన్నిన వ్యూహంలో భాగంగా కొనసాగుతున్నది.

ఇరాక్ ప్రభుత్వం 1973లో ఆయిల్ వనరులను జాతీయం చేసిననాటినుండి, 2003లో అమెరికా దురాక్రమణ సాగేవరకూ, ఇరాక్ ఆయిల్ వనరులపై పశ్చిమ దేశాల అదుపుకు, లూటీకి అవకాశమే కలగలేదు. ఇరాక్‌పై దురాక్రమణతో అమెరికా, దానితోపాటు ఇతర ఆయిల్ కంపెనీలు ఆ దేశంలోకి జొరబడ్డాయి. ఇప్పటికీ ఎక్సాన్ మొబైల్స్, బిపి, షెల్ వంటి కంపెనీలు లాభదాయకమైన ఆయిల్ కాంట్రాక్టులను పట్టేసాయి. ఈవిధంగా విలువైన ఇరాకీ సహజ వనరులను సామ్రాజ్యవాదులు కొల్లగొట్టటమనే క్రమం వేగం వుంజుకుంటున్నది.

తీవ్రతరమాతున్న సంక్షోభం

అమెరికా దురాక్రమణదారులు వదలివెళ్ళిన ఇరాక్‌లోని ఈ పరిస్థితి - స్థిరత్వమో, శాంతి స్థాపనో లేక ప్రజాస్వామ్య పాలనో కానే కాదు; నిరంతరం తీవ్రమాతున్న సంక్షోభం, అభద్రత, రాజకీయ అస్తవ్యస్తత మాత్రమే! ఇక్కడ ఒక ‘పార్లమెంట్’ ఉనికిలో వుంది. ఇది-అమెరికా దురాక్రమణ సైనిక బలగాల ఆధ్వర్యంలో ఇరాకీ ప్రజలు స్వేచ్ఛగా, నిర్భయంగా ఓటుచేసే హక్కు నిరాకరించబడిన ఎన్నికల తతంగం ద్వారా అధికారంలోకి వచ్చింది. 2006లో అమెరికా సామ్రాజ్యవాదులు, తమ ఆధిపత్యానికి మద్దతుగా నిలిచే షీట్, సున్ని, ఖుర్దిష్ రాజకీయ ముఠాలను ఒక దగ్గరికి చేర్చి షియాల నాయకత్వంలో ఒక సంకీర్ణ, ‘ఐక్య’ ప్రభుత్వాన్ని ఏర్పరచారు. గత కాలపు సద్దామ్ హుస్సేన్ నాయకత్వం లోని పాలనపట్ల వీరి వ్యతిరేకతకు తోడు, వీరి అధికారదాహం, ఈ ముఠాలన్నింటినీ అమెరికా గొడుగు క్రిందకు చేర్చింది. కానీ, ఈ ముఠాలలో ప్రతి ఒక్కరికీ ఎవరి ప్రత్యేక ప్రయోజనాలు వారికున్నాయి. అధికార కుమ్ములాటల్లో వీరు ఒకరినొకరు తెగనరుక్కోవటానికి కూడా సిద్ధమే. షీట్‌ల నాయకుడు ఇరాక్ ప్రధానమంత్రి అయిన నౌరీ - ఆల్ - మాలిక్, మరియు ఇరాక్ (తరువాయి 6వ పేజీలో)

నమ్మినట్లే. “సంస్కరణల” పేరుతో జరిగిన దారుణాలన్నీ అన్ని పార్టీల ఆమోదంతోనే జరగాయి. ఈ పెద్ద పార్టీలన్నీ బడా, దళారీ పెట్టుబడిదారుల, విదేశీ సామ్రాజ్యవాదులకు కొమ్ముకాసే పార్టీలు. వీటిని నమ్మారాదు. ఈ విషయంలో చిన్న మధ్యతరగతి జాతీయ పారిశ్రామిక వేత్తలకు నిజమైన అండ కార్మికులే. పరిశ్రమ మనుగడ, కార్మికుల జీవితం విడదీయరానివి. చైతన్యవంతమైన కార్మిక వర్గమే జాతీయ పరిశ్రమలకు నిజమైన రక్షకుడు. కరెంటు దోపిడీతో యమగోస పడుతున్న రైతులు, విద్యార్థులు, కార్మికులు, జాతీయ చిన్న మధ్యతరగతి పారిశ్రామిక వేత్తలు ఒక్కటవ్వాలైన సమయం వచ్చింది. 2012 ఇస్తాన్న పిలుపు ఇది. మరి అందుకొందామా? అణగారిపోదామా? నిలబడితేనే మనుగడ అన్నది స్పష్టం. D

దారిపుష్క... (మొదటి పేజీ తరువాయి)

త్రివిధ దళాలను కలిపి ఒకే ఆధిపత్యం క్రిందికి తీసుకురావాలన్న దిశగా చర్యలు సాగుతున్నాయి. ఇప్పుడు త్రివిధ దళాల సమన్వయానికి వున్న ఏర్పాటు కాలం చెల్లిన బ్రిటీషు కాలంనాటిదనీ, బలహీనంగా వుందని కూడా తప్పు వాదనలు చేస్తున్నారు. వాస్తవానికి త్రివిధ దళాలను ప్రత్యేక కమాండుగా వుంచే విధానాన్ని పౌరపాలనకే పైచేయివుండాలంటూ నెహ్రూ కాలంలో చేపట్టారు. ఒక కమాండు క్రిందకు తీసుకురావాలన్న డిమాండు కార్గిల్‌యుద్ధం తర్వాత నుండి బాగా విన్నిస్తున్నది. సామ్రాజ్యవాదం, ప్రత్యేకించి అమెరికా సామ్రాజ్యవాదం మద్దతుతో ప్రపంచ దేశాలలో సాగిన సైనిక తిరుగుబాట్లను గమనిస్తే సైన్యంతో పౌరపాలన ఉసురుతీయటానికి ఐక్యకమాండు వద్దతి ఎలా ఉపయోగపడిందో అర్థమౌతుంది. ప్రస్తుత సంచలనాలతో పాటుగా ఈ డిమాండు తెరమీదకు రావటం, రాగల ప్రమాదకర పరిణామాలకు సూచికగా వుంది.

భారత సైనిక రంగంపై పూర్తి ఆధిపత్యం పొందేందుకు సామ్రాజ్యవాదుల ప్రయత్నాలూ; వాటికి ముందు వెనుకా చూడకుండా వత్తాను పలుకుతున్న భారత పాలకవర్గాల విధానాలు తీసుకువచ్చే ప్రమాదకర పరిణామాలవట్ల దేశభక్తిగల ప్రజాస్వామిక శక్తులు అప్రమత్తంగా ఉండాల్సిన అవసరాన్ని ఈ పరిణామాలు తెలుపుతున్నాయి. D

ఇరాన్‌పై నేరపూరిత, అమానవీయ, యుద్ధపిపాస, చట్టవిరుద్ధ ఆంక్షలను ఖండించండి!

2012 జనవరి 23 సోమవారంనాడు సామ్రాజ్యవాద యూరోపియన్ యూనియన్ దేశాల విదేశాంగ శాఖామంత్రిలు బ్రస్సెల్స్‌లో సమావేశమై ‘సెంట్రల్ బ్యాంక్ ఆఫ్ ఇరాన్’ పై ఆంక్షలను విధించటం ద్వారా, యూరప్‌లోని ఇరాన్ దేశీయుల ఆస్తులను స్తంభింపజేయటం ద్వారా-ఇరాన్‌పై ఆర్థిక ఆంక్షలను విస్తరింపజేయాలని నిర్ణయించారు. ఇరాన్ దేశ ఆర్థిక వ్యవస్థను తీవ్రంగా దెబ్బతీసేందుకు, ఇరాన్‌నుండి యూరప్ దేశాలకు ఎగుమతయ్యే చమురుపై నిషేధాజ్ఞలు విధించాలని వారు నిర్ణయించారు.

ఇరాన్‌పై ఆర్థిక దిగ్బంధనాలను విధించటంద్వారా, ఇరాన్ ప్రజానీకాన్ని ఆకలిలో ముంచెత్తటమనే చర్యలు -అంతర్జాతీయ శాసనాలకు విరుద్ధమైనవేకాక మానవత్వానికే వ్యతిరేకమైన నేరాలు కూడా! సామ్రాజ్యవాదులు వారి కుట్రల, దోపిడీ ఆధిపత్య ఉద్దేశ్యాలకనుగుణంగా ఇరాన్‌పైనా, దుష్టదేశాలని తాను ముద్రవేసిన దేశాలపైనా ఆంక్షలను విధిస్తూ, మరో ఇరాక్‌లాగా, గాజాప్రాంతంలాగా ఇరాన్‌ను మార్చదలుచు కున్నారు. ఇరాన్‌ను శిక్షించటంద్వారా సామ్రాజ్యవాద దేశాలు-తమకు లోబడని, అలీన దేశాలకు బుద్ధిచెప్ప బూనుకున్నాయి.

గతంలో, ఐక్యరాజ్యసమితి భద్రతా మండలిలో చట్టవిరుద్ధ తీర్మానాలను కనీసం ఆమోదించజేసుకోవటం ద్వారానైనా సామ్రాజ్యవాదులు తాము సాగిస్తున్న నేరాలను సమర్థించుకోజూసేవారు. కానీ, ఈరోజు ఐక్యరాజ్య సమితిలో ఒక సభ్యదేశమైన ఇరాన్‌కు వ్యతిరేకంగా అంతర్జాతీయ దోపిడీదారుల ముఠా కుట్రపూరితంగా విధించిన ఈ ఆంక్షలు-ఐక్యరాజ్యసమితి నిబంధనలకూ విరుద్ధమే! అమెరికా, యూరోపియన్ యూనియన్‌లు ఇరాన్‌పై విధించిన ఆంక్షలకు అంతర్జాతీయ వేదికలపై ఏవిధమైన చట్టపరమైన ఆధారమూలేదు. ప్రపంచదేశాలపై అమెరికా విధించే ఆంక్షలు, అమెరికా కాంగ్రెస్ రూపొందించినవి. కాగా అవి అంతర్జాతీయ సమాజం చేసిన నిర్ణయాలుగా కపటనాటకమూడుతున్నారు.

ఇరాన్‌కు వ్యతిరేకంగా చేపట్టిన చట్టవ్యతిరేకమైన ఈ వేధింపు చర్యలు-అమెరికా సామ్రాజ్యవాదం యొక్క ఆధిపత్యవాద, నిరంకుశ స్వభావాన్ని వెల్లడిచేస్తున్నాయి. రష్యా విదేశాంగ శాఖామంత్రి సెర్గిలావ్‌లోన్ మాట్లాడుతూ ‘ఏకపక్ష చర్యలు నిరుపయోగమైనవనీ’, ‘ఐక్యరాజ్యసమితి భద్రతామండలి సమిష్టి నిర్ణయాలకు మరో నిర్ణయాన్ని జోడించవలసిన అవసరంలేదు’ అనీ

పార్టీ ఆఫ్ లేబర్ ఆఫ్ ఇరాన్ (తౌఫాన్) ప్రకటన

ప్రకటించాడు. జాత్యహంకార ఇజ్రాయిల్ ప్రభుత్వ విదేశాంగశాఖా ఉపమంత్రి దానీ అజలాన్ ఒక పత్రికా ముఖాముఖీలో మాట్లాడుతూ ‘ఈ ఆంక్షల ఫలితంగా యుద్ధ బెదిరింపులు తగ్గాయి’ అని పేర్కొన్నాడు. ఇరాన్‌కు విరుద్ధంగా యుద్ధ పిపాసతో, బెదిరింపులతో నిర్ణయాలు చేసిన ఆ సమావేశంనుండి బయటకు వస్తూనే యూరోపియన్ యూనియన్ అంతర్జాతీయ సంబంధాల ఇన్‌ఛార్జ్ క్యాథరీన్ ఆస్టిన మరియు స్పీడ్స్ విదేశాంగ మంత్రి కార్లబిడ్జిటీలు మాట్లాడుతూ దౌత్యపరంగానూ, చర్యలు ప్రాతిపదికగా చేసిన విజ్ఞప్తిగా తమ చర్యలున్నాయని పేర్కొన్నారు.

యురేనియంను శుద్ధిచేసుకునే ఇరాన్ హక్కును చట్టబద్ధమైనదిగానూ, వివాదరహితమైనదిగానూ ఓ వైపు గుర్తించామని చెబుతూనే సామ్రాజ్యవాద శక్తులు స్పష్టంగా అబద్ధాలకు పాల్పడుతున్నాయి. అణుశక్తి ఉత్పత్తిపై సామ్రాజ్యవాదులకు గుత్తాధిపత్యం వుందనేది కీలకమైన వాస్తవం. అణుశక్తిని ఉత్పత్తిచేసే ఇరాన్ హక్కును గుర్తిస్తే సామ్రాజ్యవాద గుత్తాధిపత్యం బీటలు వారుతుంది. మోసపూరిత మానసిక యుద్ధం సాగిస్తూ, ఇరాన్ అణుబాంబు గురించి ఈ సామ్రాజ్యవాద శక్తులు ప్రపంచ దేశాలను భయపెడుతున్నాయి. ఇరాన్ అణ్వాయుధాలను అభివృద్ధిచేయటాన్ని తాము ఆమోదించబోమని, ఇది ఒక ప్రాంత భద్రతా సమస్య మాత్రమే కాదు... ఇది ప్రపంచ భద్రతకే ప్రమాదకరమైందని జర్నల్ విదేశాంగమంత్రి గ్రెగో వెజరవెల్లే నిస్సిగ్గుగా ప్రకటిస్తున్నాడు. ఆహా! ఉనికిలోనే లేని ఇరాన్ అణుబాంబు ప్రపంచ భద్రతకే ప్రమాదకరంగా పరిణమిస్తుందట! అయితే, బాహటంగానూ, రహస్యంగానూ అమెరికా, బ్రిటన్, ఫ్రాన్స్, జాత్యంహకార ఇజ్రాయిల్‌వంటి దేశాలు సమకూర్చుకున్న అసంఖ్యాక అణ్వాయుధాలు మాత్రం, ప్రపంచ భద్రతకు ఏమాత్రం ముప్పుకాదట! అణుబాంబులలో స్పష్టంగా మంచివీ, చెడ్డవీ వుంటాయి. సామ్రాజ్యవాద శక్తుల ప్రతినిధులు చేసిన వాదనలన్నీ ఘోరమైన కుత్సితమైన బెదిరింపే!

ఈ విధమైన ఆంక్షలకు గురైన దేశాల సాధారణ ప్రజానీకం తీవ్రమైన ఈతిబాధలకు లోనవుతారని ఆర్థిక ఆంక్షల చరిత్ర తెలియజెపుతున్నది. ఇరాన్‌లో ద్రవ్యోల్బణం వేగంగా పెరుగుతున్నది; ఇప్పటికే మందుల, వైద్య పరికరాల కొరత కొనసాగుతున్నది; మరీ ముఖ్యంగా గుండె సంబంధ వ్యాధులతోనున్న రోగులు ఆర్థిక ఆంక్షల ‘దాడి’కి గురౌతున్నారు. ఎలాగంటే, ప్రధానంగా ఈ వైద్య

పరికరాలను తయారుచేసే అమెరికాకు చెందిన పరిశ్రమలన్నీ, అమెరికా ఆంక్షలకు లోబడి, తమ వైద్య పరికరాలను ఇరాన్‌కు ఎగుమతి చేయటాన్ని ఆపివేశాయి. సామ్రాజ్యవాద శక్తులకు ఇవేమీ పెద్ద పట్టించుగల విషయాలుగా లేవు. యుద్ధంలో లక్షలాదిమంది ప్రజలు ‘హత్య’గావించబడినా, అమెరికా అధ్యక్షుడు ఒబామాకు గానీ, అతని ఇరానియన్ మిత్రులకుగానీ అదేమీ ప్రాధాన్యతగల విషయంగా లేదు. అలాగే, ఇరాన్‌పై విధించబడిన ఆంక్షలు-ఈ దేశంలోని సామ్రాజ్యవాద వ్యతిరేక, ప్రజాస్వామిక శక్తులపై అణచివేతను అధికంచేసేందుకు ఇస్లామిక్ రిపబ్లిక్ ప్రభుత్వానికి ఒక ‘సాకు’గా తోడ్పడుతున్నాయి.

తాము విధించిన ఆంక్షలు, ఇరాన్‌లో ఆకలి తీవ్రతను అధికంచేసి, ప్రజల తిరుగుబాటుకు దోహదీస్తుందని, అదే అదనుగా పాశ్చాత్య దేశాల కీలుబొమ్మ ప్రభుత్వాన్ని ఏర్పరచుకోవచ్చుననీ సామ్రాజ్యవాద శక్తులు తలపోస్తున్నాయి. ఇది ఒక తప్పుడు అంచనా మాత్రమే! ఎందుకంటే, ఇరాన్ ప్రజానీకం ఎల్లవేళలా విదేశీ సామ్రాజ్యవాద శక్తులకు, వారితో అంటకాగే పాలకశక్తులకీ ఏనాడూ లోబడలేదని, వారిని తిరస్కరిస్తూ వచ్చారని ఇరాన్ గత చరిత్ర తెలుపుతోంది. తమకు ద్రోహంతలపెట్టే, తమ దేశంలో గూఢచారిత్వం నెరిపే, ఉగ్రవాద కార్యకలాపాలు చేపట్టే వారిపట్ల ఇరాన్ ప్రజలకు వినుగు, తీవ్రద్వేషం మినహా మరో భావం లేదు.

వాస్తవమేమంటే, ఇరాన్‌కు వ్యతిరేకంగా సామ్రాజ్య వాదులు సాగించే చర్యలు, ఇరాన్‌ను అణుబాంబు రహిత దేశంగా చేయటమనే దానికోసం కాదు! ఇరాన్‌లో అసలు అలాంటి అణుబాంబు ఉనికిలోనే లేదు. మధ్యప్రాచ్యంలో ఇరాన్ ఒక కీలకమైన రాజకీయ భౌగోళిక స్థానంలో వుండి, ప్రపంచ వైరుధ్యాల చిక్కుముడిలో కేంద్రబిందువుగా వుంది. ఇరాన్‌ను నియంత్రించటమంటే దశాబ్దాలుగా, అమెరికా దోచుకోవాలని కలలుగంటున్న అంతులేని చమురు వనరులు గలిగిన, వ్యూహాత్మకంగా కీలకమైన ప్రాంతం మొత్తాన్ని అధీనంలోకి తెచ్చుకోవటమే!

ప్రపంచం నలుమూలలకు చమురు ఎగుమతులకు హార్టుజ్ జలసంధి ఒకే ఒక మార్గం. అమెరికా సామ్రాజ్యవాదులు ఈ చమురు ఎగుమతి మార్గంపై అదుపు కావాలని కోరుకుంటున్నారు. ఈ ప్రాంతంలో

అమెరికా శక్తుల ప్రమేయం ప్రపంచ భద్రతకు ప్రమాదకరమైంది. ప్రత్యేకంగా మధ్య ప్రాచ్యపు భద్రతకు ఒక బెదిరింపుగా వుంటుంది. అసలు ఉనికిలోనే లేని ఇరాన్ అణుబాంబు గురించిన ప్రచారం, ఇరాన్‌పై దురాక్రమణకు ఒక సాకు మాత్రమే. తమ లక్ష్యాల కనుగుణంగా ఈ ప్రాంతంపై సామ్రాజ్యవాదులు సాగిస్తున్న ఆధిపత్యానికి ఇస్లామిక్ రిపబ్లిక్ పాలకుల లొంగుబాటు-వారి నిరంకుశ లక్ష్యాల సాధనా స్వభావాలనేమీ మార్చలేదు.

ఇరాన్‌పై విధించిన ఆర్థిక ఆంక్షలు ఇరాన్ ప్రజానీకానికి వ్యతిరేకంగా చేపట్టిన చర్యలుగానూ, అమానవీయమైనవిగానూ ది పార్టీ ఆఫ్ లేబర్ ఆఫ్ ఇరాన్ (తౌఫాన్) భావిస్తున్నది. ఈ ఆంక్షలు కలుగజేసే బాధలు, పేదరికానికంతటికీ సామ్రాజ్యవాదులు -ముఖ్యంగా అమెరికా సామ్రాజ్యవాదులు బాధ్యత వహించాలని ప్రకటిస్తున్నాం. ఇరాన్‌పై ఆంక్షలు చట్ట విరుద్ధమూ, యుద్ధ పిపాసతో కూడినవీ, అన్యాయమైనవీ కూడా. సామ్రాజ్యవాదులు ఇరాన్ ప్రజలపై విధించిన ఆంక్షలను, నిషేధాజ్ఞలను, బెదిరింపులను మా పార్టీ తీవ్రంగా ఖండిస్తున్నది. ప్రగతిశీల, ప్రజాతంత్ర, దేశభక్తియుత, మానవతావాదులంతా సామ్రాజ్యవాద -యూదు జాత్యహంకారశక్తుల యుద్ధ పిపాసా బెదిరింపులకు, వారి ఆంక్షలకు విరుద్ధంగా నిలుస్తారనీ, అలాగే ప్రజలకూ, శత్రువులకూ విభజనరేఖ తేగలుగుతారనీ విశ్వసిస్తున్నాం.

ఇరాన్ ఇస్లామిక్ రిపబ్లిక్ పాలన ప్రతీఘాతుకమైనది, మాఫియా తరహా పెట్టుబడిదారీ పాలనే! ఇరాన్‌లో ప్రభుత్వం తన చట్టబద్ధతను కోల్పోయింది. అలాగే, అత్యధిక ఇరాన్ ప్రజానీకం ఈ పాలనలో వినుగిత్తిపోయి వున్నారు. ఈ నేరపూరిత పాలనను కూలదోసే కర్తవ్యం ఇరాన్ ప్రజల భుజస్థంధాలపై వుంది. ప్రస్తుత పాలనను సామ్రాజ్యవాద దురాక్రమణ శక్తులతో నింపటం-దేశాన్ని వలసగా మార్చేందుకు, దేశీయ వనరులన్నింటినీ లూటీ చేసేందుకే! స్వేచ్ఛా స్వాతంత్ర్యాలను ప్రేమించే ప్రజాతంత్ర శక్తులకు ప్రపంచంలో ఎక్కడా, ఏనాడూ సామ్రాజ్యవాద శక్తులు మద్దతునందించలేదు, మద్దతునియబోవు కూడా! వారి నేరపూరిత చర్యలను కప్పిపుచ్చుకునేందుకే, స్వేచ్ఛాస్వాతంత్ర్యాలనే, మానవహక్కులనే కబుర్లన్నీ! ఇరాక్, లిబియా, యుగోస్లేవియా, ఆఫ్ఘనిస్తాన్ వంటి దేశాలలో వారు సాగించిన నేరాలే దీనికి దృష్టాంతాలు. నయవంచన అనేది వారి సుదిట్టిపై చెక్కుబడివుంది.

ది పార్టీ ఆఫ్ లేబర్ ఆఫ్ ఇరాన్ (తౌఫాన్)
2012 జనవరి 23

సంక్షిప్త దేశకు చేలన ఈజిప్టు ప్రజల పోరాటం

ఈజిప్టులోని మధ్యంతర ప్రభుత్వం-నేషనల్ డెమోక్రటిక్ ఇనిస్టిట్యూట్, ఇంటర్నేషనల్ రిపబ్లికన్ ఇనిస్టిట్యూట్ మరియు ఫ్రీడం హౌస్ అనే-మూడు ప్రభుత్వేతర సంస్థలకు చెందిన 43మంది సిబ్బందిపై (వీరిలో 19 మంది అమెరికా పౌరులు) ఒక కేసుపెట్టింది. ఈ సంస్థలు ప్రభుత్వ అనుమతి లేకుండా అమెరికాద్వారా నిధులను అందుకొని ఈజిప్టు సార్వభౌమత్వాన్ని తొలచివేసే వీధి పోరాటాలకు ఆర్థిక సహాయ మందిస్తున్నాయనేది ఈ కేసులో చేసిన ఆరోపణ! ప్రజాస్వామ్య అనుకూల బృందాలు సిబిఎ సమన్వయంతో, ఒక లక్ష్యంతో పనిచేస్తున్నాయనీ, ఈజిప్టులోని పాలక ప్రభుత్వాన్ని పడదోసేందుకు అమెరికన్ కాంగ్రెస్‌కు, యూదులాబీ వర్గాలకు, అమెరికన్ల సాధారణ అభిప్రాయానికి అనుగుణంగా దళారీగా వ్యవహరిస్తున్నాయనీ ఆరోపిస్తూ ముబారక్ పాలనా కాలంలో మంత్రిగా వున్న అబ్దుల్‌నాగా పోలీసులకిచ్చిన ఒప్పుదల ప్రకటనను ప్రభుత్వ లాయరు కోర్టులో పేర్కొన్నారని న్యూయార్క్ టైమ్స్ పత్రిక కైరోనుండి తెలియజేసింది.

పైన పేర్కొన్న సంస్థలు వివిధ దేశాలలో అమెరికా సామ్రాజ్యవాదుల ప్రయోజనాలను నెరవేర్చే కార్యక్రమాలకు పేరెన్నికగన్నవన్న విషయం పేర్కొనదగింది. అమెరికా ప్రభుత్వ సహాయాన్ని ఈ సంస్థలు, తమ యజమానుల ఉద్దేశ్యాల కనుగుణంగా, ఆయా దేశాలలోని పాలనావ్యవస్థల అంతరంగిక రాజకీయ ప్రక్రియలలో మార్పులను ప్రోత్సహించే లేదా మార్పులకు దోహదపడే విధంగా ఆ నిధులను వెచ్చిస్తున్నాయి.

అమెరికా పాలక సెక్షన్ల నడుమ ఈ వార్త సంచలనం రేపింది. ఈజిప్టు పార్లమెంట్‌లో ప్రస్తుతం ఆధిపత్యం చెలాయిస్తున్న ‘ఈజిప్టు ముస్లిమ్ బ్రదర్‌హుడ్’-

అమెరికా తన నిధులను ఈ ప్రభుత్వేతర సంస్థలకు నిలిపివేయకుంటే ఇజ్రాయిల్‌తో ఈజిప్టు సంబంధాలను ‘సమీక్షించాల్సి’వుంటుందని బెదిరించింది. దీనిపై ప్రతిస్పందిస్తూ ఈజిప్టుకు అమెరికా సైనికంగానూ, అభివృద్ధికోసమూ చేస్తున్న సహాయాన్ని వెంటనే ఆపివేయాలని కొందరు ఒబామాను కోరారు. కానీ, అమెరికాలో ఈజిప్టు పాలనకు వ్యతిరేకంగా ప్రతిస్పందనలు క్రమంగా బలహీన పడుతున్నాయి.

ఈ వ్యవహారమంతా దేనిని తెలియజేస్తోంది? ఈజిప్టులో ముబారక్ పాలన చివరి నిమిషంవరకూ అమెరికా సామ్రాజ్యవాదులకు లోబడి వారికి సేవచేసిందనే విషయం మనకు తెలుసు. ముబారక్ పాలనకు వ్యతిరేకంగా నిరసనోద్యమం వేగాన్ని పుంజుకుంటుండగా, ముబారక్ పాలన కూలిపోవటం అనివార్యమైందిగా ముందుకురాగా, అమెరికా సామ్రాజ్యవాదులు రెండు విభాగాలలో-ఒకదాని వెంట మరొకటిగా పని ప్రారంభించారు. ఒకటి-ముబారక్ గద్దె దిగాలనే డిమాండ్‌చేస్తూ సాగుతున్న ఈజిప్టు ప్రజల ఆకాంక్షలకు, కోర్కెలకనుగుణంగా వ్యవహరిస్తున్నట్లుగా పోజుపెట్టటం; ఇదే సమయంలో ముబారక్ గాయపడకుండా, క్షేమంగా గద్దె దిగేందుకు సహకరిస్తూ, మారిన రాజకీయ పరిణామాల్లో అమెరికా ప్రయోజనాలకు భంగం వాటిల్లకుండా అన్ని చర్యలనూ చేపట్టటం; రెండు-ముబారక్ పాలన వ్యతిరేక ఉద్యమం పూర్తిస్థాయి సామ్రాజ్యవాద వ్యతిరేక, ప్రజాస్వామ్య పోరాట స్వభావాన్ని సంతరించుకోకుండా ప్రజాస్వామ్య అనుకూల ఉద్యమ ప్రజానీకాన్ని, రాజకీయ శక్తులను ప్రభావితం చేసేందుకు, వాటికి మార్గనిర్దేశనం చేయటం. ఈ పరిధిలోనే పైన పేర్కొన్న ప్రభుత్వేతర సంస్థలు అమెరికా తమకు అప్పగించిన పాత్రను నిర్వహిస్తున్నాయి.

ఫీల్డుమార్షల్ మహమ్మద్ హుస్సేన్ తన్వాయ్ అనే అమెరికా అనుకూల అధికారి, ముబారక్ వదిలిన చెప్పులలో కాళ్ళుదూర్చి సైన్యం ఆధిపత్యంలోని మధ్యంతర ప్రభుత్వానికి నాయకత్వం వహిస్తున్నాడు. ఈజిప్టులో ప్రజాస్వామిక మార్పులను వాంఛిస్తూ పోరాడిన ప్రజలు, నిజాయితీగల రాజకీయ శక్తులు, మధ్యంతర ప్రభుత్వంపై సైన్యం ఆధిపత్యం వహించటంపట్ల, వాగ్దానం చేసిన విధంగా అధికార బదలాయంపు పూర్తికాకపోవటంపట్ల ఆశాభంగం చెంది తాము మోసగించబడ్డామని గ్రహిస్తున్నారు. కనుకే తెక్రిక్‌స్ఫీర్, వేలాదిమంది నిరసనకారుల సమీకరణ స్థావరంగా కొనసాగుతున్నది.

ప్రభుత్వేతర సంస్థలపై మధ్యంతర ప్రభుత్వం కేసుపెట్టడం-ప్రజలను గందరగోళానికి గురిచేసే, ప్రక్కదోపపట్టించే వ్యూహాత్మక పకడ్బందీ ప్రణాళిక ప్రకారం జరిగినట్లుగా తోస్తున్నది. ఈ మధ్యంతర ప్రభుత్వం-పాలస్తీనా ప్రజల న్యాయమైన సమస్యలకు నమ్మకద్రోహం చేసిన అస్సర్ సాదత్ సంతకంచేసిన, ఇజ్రాయిల్‌తో చేసుకున్న ఒప్పుందపు కొనసాగింపుకు కట్టుబడివుంది. గతంలో అమెరికాతో చేసుకున్న ఆర్థిక, రాజకీయ, సైనిక ఒప్పందాలను ఈ ప్రభుత్వం కొనసాగిస్తున్నది. ఈనాటికీ అమెరికా, ఈజిప్టు ప్రభుత్వానికి చెల్లించే 1.6 బిలియన్ డాలర్ల సహాయాన్ని ఆపకుండా చెల్లిస్తూనేవుంది. ఈ కారణంగా-మధ్యంతర ప్రభుత్వం అమెరికా సామ్రాజ్యవాదానికి వ్యతిరేకంగా కొన్ని ప్రభుత్వేతర సంస్థలపై చట్టపరమైన చర్యలతో జడిపించటమనేది, ఒక నిజాయితీతో కూడుకున్న చర్యగానో, కనీసం చిన్నపాటి చర్యగానో ఎవరూ భావించనవసరంలేదు. ప్రభుత్వేతర సంస్థలు మూడింటిపై

పెట్టిన చిన్నపాటి కేసులవంటివి రెండు దేశాలమధ్య సంబంధాలను నిర్ణయించేవిగా వుండవు.

ఈజిప్టులో ప్రస్తుత నిరసనోద్యమంలో సిబిఎ పాత్ర గురించిన ప్రచారంద్వారా, ఇదంతా విదేశీ సంస్థల ప్రేరేపితంతో సాగుతున్న ఉద్యమంగా చిత్రించి, ఉద్యమాన్ని అపఖ్యాతి పాల్లేయటంతోపాటు, మరోవైపున ఒక వ్యతిరేక ప్రచారంద్వారానైనా ప్రజాస్వామ్య ఉద్యమానికి సహాయమందించే ఖ్యాతిని అమెరికాకు కట్టబెడుతున్నది. మరో మాటల్లో చెప్పాలంటే, పాత పాలన కొనసాగించే ప్రస్తుత పాలన అని ఈ కేసు ద్వారా అంగీకరించటం జరిగింది.

ఇజ్రాయిల్‌తో ఈజిప్టు సంబంధాలను ‘సమీక్షించాలన్న’ ముస్లిమ్ బ్రదర్‌హుడ్ ప్రకటన ఉత్త బెదిరింపు మాత్రమే. ఇజ్రాయిల్ దురాక్రమణనూ; చట్టవిరుద్ధ, బలవంతపు పాలస్తీనా భూభాగాల ఆక్రమణలను వ్యతిరేకించటమనేది సూత్రప్రాయ నమన్యకాదనీ, దాని మౌలిక విధానంకాదనీ స్పష్టంచేసింది. దీనివలన ప్రయోజనం శూన్యం. గతంలో వలెనే అమెరికాతో ఆర్థిక ఒప్పందం కొనసాగింపుకు తాము అనుకూలమని ఈ ప్రకటన స్పష్టంచేసింది.

కావున, ఈజిప్టు ప్రజలు ప్రజాస్వామ్యం, స్వాతంత్ర్యంకోసం తమ పోరాటంలో ఇంకా చాలాదూరం ప్రయాణం సాగించాలి. వారు తమ స్వీయ అనుభవాల నుండి నేర్చుకుంటారని ఆశిద్దాం. వారి పోరాటాలను సామ్రాజ్యవాదులకు లోబడకుండా రక్షించుకుంటారని, సామ్రాజ్యవాదులకు లోబడకుండా రక్షించుకుంటారని, నిజమైన ప్రజాస్వామిక, స్వతంత్ర ఈజిప్టు సాధన దిశగా తాము గెల్చుకున్న కొద్దిపాటి ప్రజాస్వామిక అవకాశాలన్నింటినీ సంపూర్ణంగా వినియోగించుకోగలరని ఆశిద్దాం.

కేంద్ర బడ్జెట్టు 2012-13 రైతాంగాన్ని భూమి హోమలుగా చేసే చేర్చేలు

ప్రతి ఏడాది పార్లమెంటులో బడ్జెట్టు ప్రవేశ పెట్టే ముందుగా ఆర్థిక వ్యవస్థ స్థితిని వివరిస్తూ ఆర్థిక సర్వేను ప్రభుత్వం అందజేస్తుంది. దీని ప్రాతిపదికగానే బడ్జెట్టులో ప్రతిపాదనలు చేస్తారు. ఆ ప్రతిపాదనల వెనుకనున్న ప్రభుత్వ అవగాహనలు సాధారణంగా ఆర్థిక సర్వేకు అనుగుణంగా వుంటాయి.

మొట్టమొదటి సారిగా ఈ ఏడాది ఆర్థిక సర్వేతో పాటుగా వ్యవసాయరంగ సర్వేను కూడా కేంద్ర ప్రభుత్వం పార్లమెంటు ముందుంచింది. ఇలాగే ప్రతి ఏడాది కూడా వ్యవసాయరంగ సర్వేను ప్రవేశపెడతామని వ్యవసాయ మంత్రి శరద్‌వార్‌ చెప్పారు. “భారత వ్యవసాయ రంగ స్థితి 2011-12” అన్న శీర్షికగల ఈ సర్వే వ్యవసాయరంగంలో భారత ప్రభుత్వమునసరించబోతున్న విధానాలను తెలుపుతున్నదనటంలో సందేహం లేదు. ఈ ఏడాది బడ్జెట్టులో వ్యవసాయ రంగానికి ఆర్థిక మంత్రి ప్రణబ్ ముఖర్జీ చేసిన ప్రతిపాదనలన్నీ ఇదే తెలుపుతున్నాయి.

ప్రైవేటు పెట్టుబడికి పెద్దపీట

వ్యవసాయ రంగానికి సబ్సిడీల ద్వారా నిధులందించటం మంచిదా లేక పెట్టుబడి మదుపును ప్రోత్సహించటం మంచిదా అన్న చర్చ జరగుతున్నదనీ, సబ్సిడీల కంటే పెట్టుబడుల మదుపే వ్యవసాయంలో దీర్ఘకాలిక అభివృద్ధిని సాధిస్తుందనీ, ఆ విధంగా పేదరికాన్ని తగ్గిస్తుందనీ చెప్పిన వ్యవసాయ సర్వే ప్రోత్సాహకాలనందిస్తే ప్రైవేటురంగమే వేగంగానూ, మెరుగ్గాను స్పందిస్తుందని నిర్ధారించింది. ఈ మాటల అర్థం స్పష్టమే. రైతాంగానికి సహాయంగా అందిస్తున్న సబ్సిడీలను తగ్గించి, ప్రైవేటు పెట్టుబడికి ప్రోత్సాహకాల నందించే విధానాలు అనుసరించాలని సర్వే సూచించింది.

వ్యవసాయంలో పెట్టుబడుల మదుపు ముఖ్యాంశ మన్నదీ, సబ్సిడీల కన్నా మెరుగన్నదీ నిర్వివాదమే. ఆ పెట్టుబడుల మదుపు చేయాలింది ప్రభుత్వరంగమా లేక ప్రైవేటురంగమా అన్నదే కీలకమైన అంశం. వ్యవసాయరంగ క్షీణతకు ప్రభుత్వ పెట్టుబడి మదుపు తగ్గటమే కారణమని అనేక వ్యవసాయ రంగ నిపుణులు చెబుతూ వస్తున్నారు. ఈనాటికి ప్రభుత్వం దీనినంగీకరించింది. అయితే ప్రభుత్వ పెట్టుబడి పెంచేబదులుగా ప్రైవేటు పెట్టుబడిని ప్రోత్సహించేందుకు వాడుతున్నది.

1981 నాటికి వ్యవసాయ రంగంలో పెట్టుబడి మదుపులో ప్రభుత్వ ప్రైవేటు రంగాలు చెరిసగంగా వున్నాయి. 2011 నాటికి ఇది 20-80 శాతంగా మారింది. 1981 నాటికిగానీ, నేడుగానీ, వ్యవసాయ రంగంలో ప్రైవేటు పెట్టుబడి రైతాంగం పెట్టిన మదుపే. ఉదాహరణకు నీటి పారుదలాకల్పనలో, 98 శాతం భూమికి నీటి పారుదలా సౌకర్యం వున్న పంజాబు నుండి 49 శాతం వున్న ఆంధ్రప్రదేశ్ వరకూ సగం భూమికి నీటి పారుదలా సౌకర్యం ఏర్పడింది రైతాంగపు పెట్టుబడితోనే (బోరుబావులు). ఈ వాస్తవానికి ప్రైవేటు కంపెనీల పెట్టుబడిగా వంచనాత్మక అర్పమస్తూ, దాన్ని ప్రోత్సహించే చర్యలకు సమర్థనగా ప్రభుత్వం వాడు కుంటున్నది. ప్రభుత్వం ఎన్ని రైతాంగ వ్యతిరేక విధానాలను అమలు చేసినా, వ్యవసాయోత్పత్తి పెరుగుదల కుంటుపడింది తప్ప ఆగిపోలేదంటే, రైతాంగం తమ శ్రమతో కూడబెట్టిన ధనాన్ని సాగుకు మదుపుగా పెట్టడమే కారణం. ఈశాస్య రాష్ట్రాలకు పైరుపచ్చ విప్లవాన్ని విస్తరించే ప్రభుత్వసర్వల వల్ల 70 లక్షల టన్నుల పరిధాన్యం అదనంగా దిగుబడి వచ్చిందన్న ప్రభుత్వం, తగిన ప్రోత్సహకాలందిస్తే రైతాంగం దిగుబడులు పెంచగలరని మరోసారి నిరూపితమైన వాస్తవాన్ని విస్మరిస్తున్నది.(గత అనుభవాల రీత్యా పైరుపచ్చ విప్లవంతో ముడివడివున్న సమస్యల చర్చనలా వుంచితే) ఈశాస్య రాష్ట్రాల అనుభవం తెలిపేది రైతాంగానికి తగిన ప్రోత్సాహకాలనందించాలని. కాగా ప్రభుత్వం మాత్రం రైతాంగానికి తగ్గించేవేసి, ప్రైవేటు కంపెనీలకు ప్రోత్సహకాలందించబూనుకుంది.

దీనిలో భాగంగానే వ్యవసాయ సర్వే వ్యవసాయ రంగంలో “సంస్కరణలు” చేపట్టాలని సూచించింది. భారత వ్యవసాయ రంగానికున్న “సాపేక్ష అనుకూలత”, సమర్థవంత మార్కెట్టు, స్వేచ్ఛా వాణిజ్యం, పర్యావరణ రక్షణ మార్గదర్శకంగా మార్కెట్టు, పెట్టుబడి మదుపు, ప్రత్యేకించి నీటి నిర్వహణలో సంస్థాగత సంస్కరణలు, భూమి (కొనుగోళ్ళు అమ్మకాలు) మార్కెట్టులో మార్పులు చేపట్టాలని సూచించింది.

గంభీరంగా కన్పించే ఈ మాటల అర్థమేమిటి? ‘సాపేక్ష అనుకూలత’ అంటే భారత రైతాంగపు, వ్యవసాయ కూలీల శ్రమశక్తి కారుచౌకగా వుండటమే. సమర్థవంతమైన మార్కెట్టు అంటే ప్రైవేటు మార్కెట్టు అనే. స్వేచ్ఛా వాణిజ్యమంటే ఈ ప్రైవేటు వాణిజ్యంపై ఎలాంటి అదుపులేని స్వేచ్ఛనివ్వటమే. ఇక వ్యవసాయ రంగంలో వర్యావరణ రక్షణ (వర్యావరణానికి ప్రమాదమేర్పడింది పరిశ్రమలవల్ల) అంటే ఆ పేరిట కొత్త విధానాలతో దోపిడీ శక్తులకు మార్కెట్టును పెంచటమే.

ఈ మార్గదర్శకాలతో చేపట్టే చర్యలెలా వుంటాయో ఇప్పుడు అర్థమౌతాయి. వాటినే సంస్కరణలూ అంటున్నారు. మార్కెటు సంస్కరణలంటే వ్యవసాయ మార్కెట్లు రంగం నుండి ప్రభుత్వ తప్పుకుని బడా వ్యాపారులకు అప్పగించటమే. మార్కెట్ యార్డుల ప్రైవేటీకరణకు చట్టాలను సవరించని రాష్ట్రాలను ఇటీవలే ప్రధాన మంత్రి మందలించారు. అలా సవరించిన రాష్ట్రాలు మార్కెటు యార్డులలో బడావ్యాపారుల పాత్రను పెంచటంతో పాటు ప్రైవేటు మార్కెటు యార్డులకు అనుమతులుకూడా యిచ్చేశాయి. ఇది రైతాంగాన్ని బడా వ్యాపారుల ముందు నిస్సహాయులుగా నిలుపుతుంది. రైతాంగశ్రమను కారుచౌకగా దోచుకునే చోటుయిదే. ‘సాపేక్ష అనుకూలత’ మార్గదర్శకమయ్యేది కూడా యిక్కడే.

ఇక స్వేచ్ఛా మార్కెట్టు అంటే చెప్పేదేముంది!? వ్యవసాయ మార్కెటింగ్‌లో ప్రభుత్వ జోక్యమన్నది కనీస మద్దతు ధరను నిర్ణయించటానికీ, కొన్ని వ్యవసాయ ఉత్పత్తులను వ్యాపారులు నిలువవుంచటంపై పరిమితులు విధించటానికీ, వ్యవసాయ ఉత్పత్తుల రవాణాపై కొన్ని ఆంక్షల రూపంలోనూ వున్నదనీ, వీటిని హేతుబద్ధం చేయాలని, స్వేచ్ఛా వాణిజ్యాన్ని ప్రోత్సహించే మార్పులు చేయాలనీ సూచించింది. ఈపాటి జోక్యాన్ని కూడా క్రమంగా తగ్గించి, రైతాంగానికి మద్దతుగా నిలవటం మానివేస్తారు.

ఇక సంస్థాగత సంస్కరణలు, ప్రత్యేకించి నీటి పారుదలారంగంలో సంస్కరణలంటే ప్రైవేటీకరణే. ఇప్పటికే విడుదల చేసిన జాతీయ జలవిధాన ముసాయిదా-2012, నీటిని వాణిజ్య సరుకుగా ఎలా మార్చబూనుకుందో గత సంచికలో వివరించాము. రైతాంగం వాడిన ప్రతి నీటి చుక్కకీ మూల్యం చెల్లించాల్సి వచ్చే విధానానికి శ్రీకారం చుట్టారు. వ్యవసాయ సర్వే కూడా దీనినే సమర్థిస్తున్నది. నీటిని పొదుపుగా వాడే పద్ధతులను ప్రోత్సహించమని సూచించింది.

అమ్మకపు సరుకుగా నేలతల్లి

భూమి రికార్డులు సరిగా లేనందువల్ల కంపెనీలు కార్పొరేటుసాగు కొరకు భూమిని కౌలుకు తీసుకోవటంలో యిబ్బందులెదురౌతున్నాయనీ, అలాగే రైతులు కూడా కంపెనీలకు కౌలుకిస్తే, తాము యాజమాన్య హక్కులు కోల్పోతామని భయపడుతున్నారనీ, ఇది మార్కెట్టులో భూమి సులభంగా చేతులు మారేందుకు ఆటంకంగా వుందనీ, కనుక భూమిని అమ్మకం సరుకుగా మార్చేందుకు చర్యలు తీసుకోవాలనీ సర్వేసూచించింది.

వ్యవసాయ శాఖ ముఖ్య కార్యదర్శి భారత పరిశ్రమల సమాఖ్యనుద్దేశించి మాట్లాడుతూ భూమిపై వస్తున్న ఆదాయంపైనే ఆధారపడి రైతాంగం జీవించలేదనీ, భూమిపై ఆధారపడుతున్న జనాభాను తగ్గించటమే దీనికి మార్గమన్నాడు. విచిత్రమేమంటే మీరెక్కువగా పరిశ్రమలు పెట్టి భూమిపై ఆధారపడే జనాభాను తగ్గించమని పరిశ్రమాధిపతులకు చెప్పలేదు. వ్యవసాయంలో మీరు (పరిశ్రమాధిపతులు) పెట్టుబడులు పెంచటం ద్వారా ఆపని చెయ్యమన్నాడు. అంటే భూమి నుండి రైతాంగాన్ని తప్పించమన్నాడు.

ఆర్థిక మీటలతో రైతాంగాన్ని భూమినుండి గెంటివేసేందుకు ప్రభుత్వం రైతాంగానికిస్తున్న అన్ని రకాల మద్దతులనూ తొలగించింది. ఫలితంగా రైతాంగానికి సాగు గిట్టుబాటు కాకుండా పోయింది. మోయలేని రుణభారంలో కూరుకుపోయారు. ఆ విధంగా స్వంత సేద్యం కంటే కాంట్రాక్టు/కార్పొరేటు సాగుకు తమ భూమిని అప్పగించటమే మేలన్నభావన కలిగించారు. ఇప్పుడు రెవిన్యూ రికార్డులను సరిచేసి భూమి అమ్మకాలకు మార్గాలను సుగమం చేసేందుకు పూనుకున్నారు. ఆ విధంగా రైతాంగాన్ని భూములనుండి గెంటివేయబూనుకున్నారు. జీవంతో తొణికిసలాడే (వైబ్రంట్) భూమి మార్కెట్టు, సులభతర అమ్మకాలు జరిగే భూమి (ఈజిబి మార్కెటబుల్ లాండ్) వంటి సర్వేలోని పదజాలమంతా సూచిస్తున్నది ఇదే! (దీనికోసం

ఆండ్రప్రదేశ్ ప్రభుత్వం చేపట్టిన రెవిన్యూ సదస్సుల బాటకత్వాన్ని తెలిపే నివేదికను ఇదే సంచికలో యిచ్చాము).

వ్యవసాయ సర్వేలో మరింత లోతుగానూ, వివరంగానూ చర్చించవలసిన అనేక అంశాలున్నాయి. వ్యవసాయ రంగంలో యాంత్రికీకరణ, రుణవరపతి, వ్యవసాయ పరిశ్రమలు, పరిశోధనలు, సాంకేతికత, పంటవచ్చిన తర్వాత నిల్వ, అమ్మకాలు, రవాణాలో సూచనలు మరింతగా పరిశీలించాల్సివుంది. అనేక కమిటీలు, వాటి నివేదికలు బీరువాల్లో బూజుపట్టి పోతుంటాయి. ఈ సర్వే అలాంటిది కాదు. సామ్రాజ్య వాదులు నిర్దేశించిన విధానాలను అమలు చేయటానికి సమర్థనగా రూపొందించబడింది గనుక, దాని అమలుకు ప్రభుత్వం తీసుకుంటున్న చర్యలను ఈ ఏడాది బడ్జెట్టులో చూద్దాం.

నీటిపారుదలా సౌకర్యం లుప్తం

గత బడ్జెట్టులో నీటిపారుదలా సౌకర్యాల కల్పనకు నిధులు సమకూర్చేందుకు ఒక ప్రత్యేక కార్పొరేషన్ ఏర్పాటు చేస్తానని ప్రణబ్‌ముఖర్జీ చెప్పారు. ప్రస్తుత బడ్జెట్టు ప్రసంగంలో ఇరిగేషన్ అండ్ వాటర్ రిసార్సెస్ పైనాన్న కంపెనీ ఈ ఏడాది నుండి పనిచేయటం ప్రారంభిస్తుందని ప్రకటించారు. ఈ ప్రత్యేక ద్రవ్య కంపెనీ నుండి వచ్చే నిధుల వల్ల సాగునీటి పారుదల పెరుగుతుందన్న ఆశలపై ఆర్థిక మంత్రి వెంటనే నీళ్లు చల్లారు. ఈ కంపెనీ సూక్ష్మ నీటిపారుదలకూ (బిందుసేద్యం, తుంపర సేద్యాలు), కాంట్రాక్టు సాగుకూ, వృధానీటి నిర్వహణకూ, పాకీదొడ్లకూ నిధులు సమకూరుస్తుంది. ఈ కంపెనీ వెచ్చించే సామ్యుతో ఒక్క ఎకరానికి కూడా అదనంగా నీటి పారుదలా సౌకర్యం ఏర్పడదు. కాంట్రాక్టు సాగు ప్రోత్సాహానికి నిధులిస్తుంది. అంటే తక్షణంగా రెవిన్యూ రికార్డుల కంప్యూటరీకరణకు నిధిలిస్తుంది.

ఇదికాక విస్తార నీటిపారుదలా లబ్ధి కార్యక్రమానికి (ఎబబిపి) నిధులు 13శాతం పెంచి రు. 14,242 కోట్లు కేటాయించారు. అయితే ఈ నిధులలో 80 శాతం పైగా సూక్ష్మ నీటిపారుదలకే కేటాయించారు. పైగా నీటిపారుదలా ప్రాజెక్టులన్నింటినీ సూక్ష్మనీటి పద్ధతులను సరించేందుకు అనువుగా సంస్థాగత మార్పులు చేసేందుకు ఏబబిపి నిధులు వినియోగిస్తామని చెప్పాడు. నీటిని వాణిజ్యసరుకుగా మార్చే చర్యలకు అనువుగా మార్పులు చేస్తారు. కరవు పీడిత ప్రాంతమైన విదర్భకు సాగునీటికి రు. 300 కోట్లు కేటాయించారు. సాగునీటి రక్షణ క్రిందకు ఎక్కువ భూమిని తీసుకువచ్చేందుకు ఈ నిధులను వాడతామన్నారు. రెండర్ధాలిచ్చే పదజాలముతో (కొత్తగా ద్యాములు కడతామనీ, సూక్ష్మనీటి పథకాలతో ఆ నీటిని ఎక్కువ ఎకరాలకు సరఫరా) భ్రమలు కల్పించారు తప్ప ఆచరణలో సూక్ష్మ పథకాలనే చేపడతారు.

ఎరువుల సబ్సిడీ కోత

ఇక సబ్సిడీలనే వాటికి వస్తే వీటిని స్థూల జాతీయోత్పత్తిలో 2 శాతానికి తగ్గిస్తాననీ, వచ్చే ఏడాదికి 1.75 శాతానికి తగ్గించటం లక్ష్యంగా పెట్టుకున్నామనీ ఆర్థిక మంత్రి చెప్పారు. ఎరువులకు సంబంధించి మొబైల్ ఫోన్ల ద్వారా ఎరువులు ఫ్యాక్టరీ నుండి రిటైల్ అమ్మకాల దుకాణం వరకు పంపిణీని నియంత్రించే కంప్యూటరీకరణ పద్ధతిని రూపొందించామనీ, దీని ద్వారా ఎరువులకిస్తున్న సబ్సిడీని నగదు రూపంలో రిటైల్ వ్యాపారికి అందజేస్తామనీ, దీనితో రైతులు అవసరమైన ఎరువులనే వాడతారనీ, సబ్సిడీ ఖర్చు తగ్గుతుందనీ చెప్పారు. ఈ విధానాన్ని ఈ ఏడాదే అమలులోకి తెస్తామనీ చెప్పారు. పోషకాలనుబట్టి ఎరువుల సబ్సిడీ యిస్తామన్నారు. ఎరువుల కంపెనీలు రేట్లు పెంచుకునేందుకు అనుమతించారు. ఇప్పుడు రిటైలర్‌కు నగదు మార్పిడి అంటున్నారు. దానితో సబ్సిడీ తగ్గిస్తానంటున్నాడు. ఆచరణలో జరిగేది రైతుల సాగుఅవసరాన్ని బట్టి ఎరువులు యివ్వరు. ప్రభుత్వం ఎంత ఎరువు యివ్వాలనుకుంటే అంతకే సబ్సిడీ ఇస్తారు. ఇక కంపెనీ, రేట్లు పెంచితే సబ్సిడీ పెంచరు; రైతే భరించాలి. ఎక్కువ ఎరువు అవసరమైతే ఎక్కువ ధర పెట్టి కొనుక్కోవాలి. సాకులేమి చెప్పినా చివరకు జరిగేది, రైతుపై భారం మోపటమే!

అయితే శీతల గిడ్డంగులు పెట్టినందుకు పన్నులలో రాయితీలిచ్చాడు. వ్యాపార వర్గాలకు అనువుగా వ్యవసాయానికి మౌలిక సదుపాయాల కల్పనకు నిధులు కేటాయించటంతో పాటు, వాటి నిర్మాణానికి పెట్టుబడి పెట్టే వారికి రాయితీలిచ్చారు. ఇవేవీ ప్రభుత్వానికి సబ్సిడీగా కన్పించవు; భారమూ కావు. రైతాంగానికిచ్చేది మాత్రం మోయలేని భారమౌతుంది.

విత్తన కంపెనీల రాజ్యం

ఈ చర్యలతో భూమి ధరలు పెరుగుతాయి. నీరు, ఎరువుల ధరలు పెరుగుతాయి. కనుక సాగు గిట్టుబాటు కావాలంటే అధిక ధరలిచ్చే పంటలు వేయాల్సిన స్థితి ఏర్పడుతుంది. కనుక పప్పు ధాన్యాలు, వంటనూనెలు, పండ్లతోటలూ, పూలతోటలు, పోషకాహార ఆహార ధాన్యాలూ సాగు ప్రోత్సహించేందుకు గతంలో చేపట్టిన కార్యక్రమాలన్నీ జాతీయ ఆహారభద్రతా మిషన్ క్రిందకు తీసుకువస్తారు. దీనికి తగినంత సాంకేతిక పరిజ్ఞానాన్ని రైతాంగానికందుబాటులోకి తెచ్చేందుకు జాతీయ వ్యవసాయ సాంకేతిక మిషన్ పూనుకొంటుంది. ఈ సాంకేతికతలో ప్రధానం విత్తనాలు. వీటిని ప్రైవేటు రంగమే సమర్థవంతంగా రూపొందించగలదనీ, అవి ప్రవేశించని చోట మాత్రమే ప్రభుత్వ పరిశోధనశాల పాత్ర కీలకమౌతుందనీ (ఇది ఆశాభావమే తప్ప), చేసి తీరతామని కాదు) ఆర్థిక మంత్రిగారే బడ్జెట్టు ప్రసంగంలో పేర్కొన్నారు. ఈ పేరిట బడ్జెట్టులో తీసుకుంటున్న చర్యలన్నీ విదేశీ బహుళజాతి విత్తన కంపెనీలకు మార్కెట్టును కల్పించి రైతాంగాన్ని దోపిడీ చేసుకొనేందుకు రూపొందించినవే.

ఇక బడ్జెట్టులో మిగిలినదంతా సామాన్యులపై పన్నులభారం మోపి ప్రభుత్వం ఆదాయాన్ని పెంచు కోవటమే. పెరిగిన ఆదాయాన్ని ఖర్చు చేయటంలో మార్కెట్టులో విలాస సరుకుల అమ్మకాలను పెంచటమే లక్ష్యంగా వుంది. కనుకనే ప్రజల కనీస అవసరాలు తీర్చే పరిశ్రమలన్నీ కునారిల్లుతుండగా, ధనాధ్యవర్గాల విలాసాలను తీర్చే పరిశ్రమలు లాభాలను గడిస్తున్నాయి. దీనినే పారిశ్రామికాభివృద్ధిగా చూపిస్తూ ప్రభుత్వం తన భుజాలను తానే చరచుకుంటున్నది.

వ్యవసాయంలో సంస్కరణలు, పైరుపచ్చ విప్లవం రెండవదశ, ప్రపంచ మార్కెట్టు ధర భారత రైతాంగానికి అందుబాటు అంటూ ప్రభుత్వ నేతలు గత కొన్నేళ్లుగా మాట్లాడుతున్న మాటల సారాంశమేమిటో, వ్యవసాయరంగంలో తమ సామ్రాజ్యవాద యజమానులు నిర్దేశించిన విధానాల అమలు రూపురేఖ లేమిటో బడ్జెట్టులో స్పష్టంగానే కన్పించింది. వ్యవసాయ రంగంలో సామ్రాజ్యవాద దోపిడీని విస్తరించటమూ, భారత వ్యవసాయాన్ని సామ్రాజ్యవాదులకు తోకగా మార్చటమూ లక్ష్యంగా సాగుతున్న ఈ విధానాలు భారత ప్రజానీకాన్ని ప్రధాన ఉత్పత్తి సాధనమూ, జీవనాధారమైన భూమినుండి దూరం చేస్తాయి. అశేష ప్రజానీకాన్ని దుర్భర దారిద్ర్యంలోకి నెట్టివేస్తాయి. భారతదేశంలో మానవ శ్రమకు విలువలేదు. “జీవకారుణ్య సంఘాలు” గోరక్షా సంఘాలూ మాత్రం కోకొల్లలు. ఈ తీరులోనే ఆహారభద్రతా నినాదాలు ముందుకొస్తాయి.

కా॥బి.ఎన్. చెప్పినట్లు, “పాలకవర్గాలు కోట్లాది ప్రజలను నయగారంగా, నిశ్శబ్దంగా అత్యంత అహింసా పద్ధతిలో “నెమ్మదిగా మృత్యువు” వైపుకి నెట్టి వేస్తున్నారనటంలో ఏమాత్రం అభిశయోక్తి లేదు..... అలాంటప్పుడు, ఆకస్మికమైన, ఎంతో పదునైన ఆర్థిక రాజకీయ పోరాటాలకు దారితీస్తూ, విస్తృతమైన, లోతైన సంక్షోభపు వెల్లువ మధ్యన ఈ దేశం చిక్కుకొని పోయివుంది”.

ఆ పదునైన ఆర్థిక, రాజకీయ పోరాటాలకు ప్రజలను కార్యోన్ముఖులను చేసి, వారికి నాయకత్వ మందించటమే మన ముందున్న కర్తవ్యం.



విప్లవ కమ్యూనిస్టుల పక్ష పత్రిక

2011 వార్షిక బౌండ్లు

అందుబాటులో వున్నాయి.

వెల : రు. 150/-

కాపీలకు :

మైట్రీబుక్ హౌస్

జలీల్ వీధి, కారల్ మార్క్స్ రోడ్,

విజయవాడ-2

రైల్వే బడ్జెట్ ఛార్జీలు భారం-సౌకర్యాలు పూజ్యం-భద్రత లేని ప్రయాణం

పార్లమెంటుకు వార్షిక బడ్జెట్టు సమర్పణ ఒక రాజకీయ క్రిడగా మారింది. ఈ ఏడాది రైల్వే బడ్జెట్టును రాజకీయ వివాదంగా మార్చారు. యుపీఏ ప్రభుత్వంలో భాగస్వామి తృణమూల్ అధినేత్రి మమతా బెనర్జీ తన వారసుడిగా త్రివేదీని నియమింప జేసింది. బడ్జెట్టులో ఆయన ప్రయాణీకుల ఛార్జీలు పెంచటంతో ఆవిడ ఆగ్రహించింది. పెంచిన ఛార్జీలు తగ్గించాల్సిందేననీ, త్రివేదీని మంత్రిగా తొలగించాలనీ పట్టుపట్టింది. దీనితో కాంగ్రేసుపార్టీ తృణమూల్‌కే చెందిన ముకుల్‌రాఁయ్‌ని రైల్వే మంత్రిగా నియమించింది. నామమాత్రంగా పెంచిన ఛార్జీలు తగ్గించింది. ఈ టీకప్పులో తుఫానును రాజకీయ సంక్షోభంగా భావిస్తూ కల్లోల సముద్రంలో చేపలు పట్టే పనిలో మునిగిన ప్రధాన ప్రతిపక్షం బిజెపి, ఇంతకీ రైల్వేకి మంత్రి గారు ఉన్నట్లా లేనట్లా చెప్పాలంటూ ఒక రోజంతా గడిపి వేసింది. బడ్జెట్టులో ప్రతిపాదించిన అంశాల మంచి చెడ్డలను లోతుగా చర్చించేందుకు పూనుకోలేదు. సమస్యంతా ప్రయాణీకుల ఛార్జీల పెంపు చుట్టూ త్రిప్పారు. రైల్వేలదుర్మంట్టున్న కీలక సమస్యలేవీ చర్చలోకి రాకుండా పోయాయి. చివరికి పద్దులన్నీ తగినంత చర్చ లేకుండానే మూకుమ్మడి ఆమోదం (గెల్లిటిన్) పొందాయి.

ఇదంతా సంకీర్ణ రాజకీయాలలో తప్పనిసరి పరిణామాలుగా చిత్రిస్తున్నారు. వాస్తవానికి సంకీర్ణ రాజకీయాల పేరు చెప్పి, పనికి మాలిన వివాదాలతో తమ ప్రజా వ్యతిరేక విధానాలను కప్పిపుచ్చుకునేందుకు పాలక వర్గాల ప్రతినిధులు కలిసికట్టుగా ఆడుతున్న నాటకమిది.

గత ఎనిమిదేళ్లుగా ప్రయాణీకుల ఛార్జీలు పెంచనందున రైల్వేలు దివాళా తీసేస్థితికి చేరాయనీ, తాను ఛార్జీలను పెంచి రైల్వేలను రక్షించానంటూ తొలగించిన మంత్రి త్రివేది గాయపడ్డ సైనికుడి పోజు పెట్టారు. వాస్తవం సర్ ఛార్జీలు, తత్కాల్ ఛార్జీలు, రిజర్వేషను ఛార్జీలను పెంచుతూ ప్రయాణీకులపై భారాన్ని మోపుతూనే వచ్చారు. బడ్జెట్టు వివరాలలోకి వెళితే యిది స్పష్టమౌతుంది. గత బడ్జెట్టు అంచనాల మేరకు ప్రయాణీకుల సంఖ్య పెరగక పోయినప్పటికీ, ప్రయాణీకుల సంఖ్య పెరిగిన నిష్పత్తిని మించి ప్రయాణీకులనుండి వచ్చిన ఆదాయం పెరగటమే మోపిన పరోక్ష భారాలను తెలుపుతుంది. ఇప్పుడు తృణమూల్ కాంగ్రేసు అలకతో ఛార్జీలు పెంచి ప్రత్యక్ష భారాన్ని మోపటాన్ని కొంత తగ్గించినట్లు చెప్పుకుంటూ, పరోక్ష భారాన్ని పెంచే పాతపద్ధతినే మళ్లీముందుకు తెచ్చారు. ప్రతి ప్రయాణీకుడి టిక్కెట్టుపైన అభివృద్ధి ఛార్జీని (500 కి.మీ. లోపు ప్రయాణానికి 10 రూ॥ ఆపై ప్రయాణానికి

ఇరాక్ నుండి... (3వ పేజీ తరువాయి)

ఉపాధ్యక్షుడు, సున్నీల నాయకుడు హషిమి; ఉపప్రధాని సాలే-అల్-ముత్తాకీలు తీవ్రమైన అధికార పోరాటంలో మునిగి వున్నారు. హషిమి అనుంగు అనుచరులద్దరిని ప్రధాని మాలిక్ అరెస్ట్ చేయించటం; హషిమిని అరెస్ట్‌చేసే ప్రయత్నం విఫలమవటం; హషిమి ఉత్తర ఇరాక్‌కు పారిపోవటం; ఉత్తర ఇరాక్‌లోని కుర్దిష్ ప్రభుత్వం హషిమికి రక్షణ కల్పించటం; హషిమికి వ్యతిరేకంగా మాలిక్ బహిరంగ తిరుగుబాటు; ప్రభుత్వంలోని ఇతర భాగస్వామ్య పక్షాలు మద్దతు ఉపసంహరించుకుంటాయనే అతని బెదిరింపు; ‘ఇరాకీయుల బ్లాక్’ పార్లమెంట్ బహిష్కరణ; అవిశ్వాస తీర్మానంద్వారా మాలిక్ ప్రభుత్వాన్ని పడదోస్తామనే బెదిరింపు; కుర్దిష్ ప్రభుత్వం స్వతంత్ర రాజ్యం లాగా వ్యవహరించే ప్రయత్నం; సున్నీల ఆధిపత్యంలోని రాష్ట్రాలు అధిక స్వయంపాలనను డిమాండ్ చేయటం-వంటివన్నీ ఇరాక్‌లోని రాజకీయ సంక్షోభపు తీవ్రతతోపాటుగా దేశంలోని ఆర్థిక వనరులపై పెత్తనానికి దోపిడీవర్గాల నడుమ సంఘర్షణను ఎత్తి చూపుతున్నాయి. ఉత్తర ఇరాక్‌లో ప్రాంతీయ పాలనకు నాయకత్వం వహిస్తున్న కుర్దిష్ పార్టీలన్నీ అమెరికా అనుకూల వైఖరిని కలిగివున్నవనే విషయాన్ని గమనంలో వుంచుకోవాలి. ఇరాక్‌పై అమెరికా దాడి, దురాక్రమణకు వ్యతిరేకంగా ఇరాకీ ప్రజల న్యాయమైన, నిజాయితీతో కూడిన ప్రతిఘటనను నీరుగార్చే తమ కర్తవ్యంలో భాగంగా అమెరికా సామ్రాజ్యవాదులతో షీట్ పార్టీలు మిలాఖత్ అయ్యాయనే దాంట్లో సందేహం లేదు. కానీ, అదే నమయంలో అమెరికాతో పెరుగుతున్న తగవులతోనున్న ఇరాన్ పాలకులతో వారు గట్టి సంబంధాలలో వున్నారు. ఇరాక్‌లో ప్రస్తుతమున్న రాజకీయశక్తుల స్థితినిబట్టి, షీట్-సున్ని-కుర్దిష్ రాజకీయ శక్తులతోకూడిన; అంతర్గతంగా విభజించబడిన,

20 రూ॥లు) వసూలు చేయాలని రైల్వేబోర్డు ఆదేశాలు జారీ చేసిందన్న వార్తలు వచ్చాయి. ఛార్జీల పెంపు గురించి పార్లమెంటులోపలా బయటా సాగించిన చర్చ అంతా ఎంత తతంగమో స్పష్టమౌతున్నది.

గత కొన్ని సంవత్సరాలుగా రైల్వే భద్రత ప్రశ్నార్థకంగా మారింది. రైళ్లు ధీకొట్టుకోవటం, కాపలా లేని రైల్వేగోట్ల వద్ద ప్రమాదాలతో పాటు అన్ని రకాల ప్రమాదాలూ పెరుగుతూ వస్తున్నాయి. ప్రాణాలు కోల్పోవటానికి టిక్కెట్టు ధర పెరిగిందంటూ రైల్వే బడ్జెట్టులపై దినపత్రికలే వ్యాఖ్యానించే స్థాయికి పరిస్థితి దిగజారింది. రైల్వేల భద్రతకు ప్రత్యేక నిధిని ఏర్పాటు చేస్తామంటూ ప్రయాణీకుల నుండి భద్రతా సర్ ఛార్జీనీ కూడా కొన్నేళ్లు వసూలు చేశారు. అయినా పరిస్థితిలో మార్పురాలేదు. కర్బుడి చావుకు కారణాలు వేయి అన్న చందంగా ప్రమాదాలకు అనేక కారణాలను ఏకరువు పెట్టినా, ప్రధాన కారణం భద్రతా సిబ్బందినీ, సాంకేతిక ఉద్యోగులనూ గణనీయంగా తగ్గించటమన్నదే తేలింది. వివిధ కారణాల రీత్యా ఖాళీలను పూరించకుండా సిబ్బంది సంఖ్యను 22 లక్షల నుండి క్రమంగా తగ్గిస్తూ నేటికి 13.6 లక్షలు చేశారు. గత బడ్జెట్టు సందర్భంగా రైల్వేలలోని కీలక విభాగాలలో 3లక్షలకు పైగా ఖాళీలుండటంతో రైళ్ల, పట్టాల తనిఖీలు సరిగ్గా లేక ప్రమాదాలు జరుగుతున్నాయని “జనశక్తి” వ్యాఖ్యానించింది.

బడ్జెట్టులో ప్రయాణీకుల ఛార్జీలు పెంచనందున భద్రతా చర్యలకు నిధుల కొరత ఏర్పడిందనీ, అయినప్పటికీ భద్రతా చర్యలకు పెద్దపీట వేస్తున్నామనీ మంత్రిగారు చెప్పారు. వచ్చే బడ్జెట్లో పాతబడ్డ పట్టాల తొలగింపు, రైలుమార్గాల ఆధునీకరణ, 25 టన్నుల బరువుతో 160 కి.మీ. వేగంతో ప్రయాణించేందుకు వీలుగా కొత్తవంతెనల నిర్మాణం వంటి “భద్రతా” చర్యలకు దాదాపు రు. 65 వేల కోట్లు ఖర్చు చేయనున్నామనీ చెప్పారు.

ఈ ఘనప్రకటనలతో అసలు సమస్యనుండి దృష్టి మళ్లిస్తున్నారు.

రైల్వేల భద్రతపై నియమించిన అనిల్‌కాకోర్కర్ కమిటీ ఫిబ్రవరిలో తన నివేదికను యిచ్చింది. రైల్వేల భద్రతారంగంలో 2 లక్షల ఉద్యోగుల కొరత ఉందనీ, ఇది రైల్వేల భద్రతా నిర్వహణపై దుష్ప్రభావం చూపుతున్నదనీ, వీటిని భర్తీ చేయాలనీ కోరింది. బడ్జెట్టు ప్రసంగంలో మంత్రిగారు అడ్డోబరు నాటికి లక్షమంది ఉద్యోగులను చేర్చుకుంటామని ప్రకటించారు (ఎస్‌టి, ఎస్‌సి, ఓబీసిలకు రిజర్వు చేసిన ఉద్యోగాలకు తగిన

బలహీనంగావుండి పరస్పరం తగవులతోనున్న సంకీర్ణ ప్రభుత్వాన్నే అమెరికా వాంఛిస్తున్నది. అప్పుడు మాత్రమే ప్రజలను మోసగించేందుకు; ఈ ప్రభుత్వంపై పెరుగుతున్న ఇరాన్ పలుకుబడిని నిరోధించేందుకు; ఇరాక్‌తోపాటుగా ఈ ప్రాంతంలో తన ఆర్థిక, రాజకీయ, సైనిక వ్యూహాత్మక ప్రయోజనాలను సాధించేందుకు; ఇరాక్‌లో నిజమైన జాతీయ, ప్రజాస్వామికశక్తులను అణచివేసేందుకు అవకాశం ఏర్పడుతుంది. అమెరికా పాలక వర్గాలలో ఇరాన్‌ను ముక్కులుగా విభజించేందుకు (బాలెన్‌జె) అవసరమైన కుట్రల గురించి చర్చలు సాగుతున్నాయి.

పోరాటం కొనసాగితీరుతుంది

అమెరికా తన దాడి, రక్తపాతంద్వారా ఇరాకీ ప్రజలకు సార్వభౌమత్వం, స్థిరత్వం, స్వయంపోషకత్వంతో కూడిన ఇరాక్‌ను అందించగలిగిందనే అమెరికా అధ్యక్షుని ప్రకటన పచ్చిమోసపూరితమైంది. కాగా, అమెరికా మరియు ఇతర సామ్రాజ్యవాద శక్తులదోషిడీ, అణచివేత, ఆధిపత్యాలు మరింత క్రూరంగా కొనసాగుతాయనేది కఠిన వాస్తవం! అమెరికా ఎప్పుడు నిర్ణయించుకుంటే అప్పుడు-పొరుగునున్న శత్రుదేశాలు ఇరాక్‌పై జరిపే దాడులు లేదా జోక్యాలనుండి అంతర్గత శాంతిభద్రతలను, స్థిరత్వాన్ని కాపాడటం, పునరుద్ధరించటమనే పేరున ప్రత్యక్షంగా జోక్యం చేసుకొని పెద్దఎత్తున సైనికదాడులు సాగించేందుకు ప్రతీ అవకాశాన్ని తన చేతులలో నుంచుకొని సైనికుల ఉనికిని, సైనిక మౌలిక ఏర్పాట్లను విస్తృతంగా పెంచుతూవుంది. కావున, స్వతంత్ర, సార్వభౌమ ఇరాక్ కొరకు; తన సహజ వనరు లన్నింటిపై సమస్త హక్కులనూ తానేపొందగలిగే ఇరాక్ కొరకు; తన స్వంత ఆర్థిక, సామాజిక, సాంస్కృతిక, రాజకీయ జీవితాన్ని తానే స్వేచ్ఛగా నిర్మించుకునే ఇరాక్ కొరకు; తన దేశంనుండి అన్ని రూపాలలోనున్న విదేశీ సైనికులందరినీ ఖాళీ చేయించే ఇరాక్ కొరకు-ఇరాకీ ప్రజల పోరాటం కొనసాగాలి.

D

ఆర్థతకలిగిన అభ్యర్థులు లేక ఖాళీగా వుండిపోయిన) బాక్‌లాగ్‌పోస్టులే 2.5 లక్షలని రైల్వే అధికారులు చెబుతున్నారు. లక్షమందిని చేర్చుకోవటంతో బాక్‌లాగ్ పోస్టులన్నీ భర్తీ అవుతాయని మంత్రిగారు పార్లమెంటుకు చెప్పారు. ఈ పరస్పర విరుద్ధ ప్రకటనలూ, అంచనాలూ ఉద్యోగుల సంఖ్యను తగ్గించి భద్రతను ప్రమాదభరితం చేశారన్న ఆరోపణలో వాస్తవమున్నదని తెలుపుతున్నది. భద్రతారంగంలోనే 2 లక్షల ఉద్యోగుల కొరతవుంటే లక్షమంది నియామకంతో పరిస్థితి చక్కబడుతుందని చెప్పటం మోసమే. రాబోయే ఎన్నికలను దృష్టిలో పెట్టుకుని ఈ నియామక ప్రకటన చేశారు. ఇవన్నీ నింపినప్పటికీ సిబ్బంది కొరత తీరదన్నది స్పష్టమే.

ఇక్కడే ప్రభుత్వ విధాన రూపకల్పన చర్చనీయాంశమౌతున్నది. సిబ్బంది కొరత మూలంగా ప్రమాదాల నివారణ సాధ్యంకావటల్లేదని తాను నియమించిన కమిటీనే తేల్చి చెబుతుండగా, ప్రమాదాల నివారణకు ఆధునిక సాంకేతిక పరిజ్ఞానమే పరిష్కారంగా ప్రభుత్వ విధానం వుంది. ఎక్కువ బరువు, వేగాన్ని తట్టుకునే విధంగా పట్టాలు, వంతెనలు మార్చేదిశగా వ్యయాన్ని పెంచుతున్నది. పోనీ అలా వేసిన పట్టాలు సరైన స్థితిలో వున్నాయో లేదో పరిశీలించటానికి సిబ్బంది లేకపోతే నిర్వహణా, భద్రతా కుంటుపడతాయన్న చిన్న అంశం కూడా దృష్టిలో లేకుండా విధానాలు రూపొందిస్తున్నారంటే, ఆధునిక సాంకేతిక పేరిట విదేశీ కంపెనీల లాభాల వేటకు రైల్వేలను పంటభూమిగా చేసే చర్యతప్ప వేరుకాదు.

రైల్వేలలో ప్రైవేటు రంగానికి పెద్ద పీట వేసే విధానాన్నే ప్రభుత్వం పాటిస్తున్నది. అందుకనే భద్రతపై కాకోర్కర్ కమిటీ సూచనలను ప్రక్కన పెట్టిన ప్రభుత్వం శ్యామ్‌పిట్లోడా కమిటీ సూచించిన ఆధునీకరణ చర్యల అమలుకు పూనుకుంది. వీటి కోసం రూ. 5.6 లక్షల కోట్లు కేటాయిస్తున్నానని చెప్పుకున్నారు. సిబ్బంది కొరత మూలంగా ఉద్యోగులపై పనిభారం రెట్టింపు అయింది. ప్రత్యేకించి లోకో సిబ్బందికి కనీస విశ్రాంతి సమయం కూడా యివ్వకుండా పనిచేయించటం వారి సామర్థ్యతను దెబ్బతీస్తున్నది. ప్రమాదాలకు ఈ కారణాలను తొలగించ పూనుకోకుండా ఆధునీకరణ, ప్రమాదాలను నివారించదన్నది స్పష్టం. కాగా రెట్టింపుకు పైగా పెంచిన భారాన్ని గుర్తించకుండా 78 రోజుల వేతనాన్ని ఉత్పాదక బోసన్‌గాయిచ్చినట్లు మంత్రిగారు చెప్పటం, ప్రభుత్వం ఈ పని భారాన్ని మరింత పెంచేందుకు పూనుకుంటున్నదని తెలుపుతున్నది.

జన్మస్మర హానికి కొరణమౌతున్న రసాయన పురుగుమందులు

అధిక మోతాదులో క్రిమినంహారకాల నువయోగించటం ఫలితంగా మన రాష్ట్రంలో రైతులు-జన్మ్యపరమైన విషం సోకటమనే సమస్యను ఎదుర్కొంటున్నారు. వారిలో కొందరు క్రోమోజోముల సమతుల్యత లోపించటం కారణంగా కొన్ని జన్మ్యపర సమస్యలను ఎదుర్కొంటున్నారు.

ఉస్మానియా విశ్వవిద్యాలయం, మహావీర్ వైద్య పరిశోధనాకేంద్రం, పోషకాహార జాతీయసంస్థ, కామినేని ఆస్పత్రులకు చెందిన పరిశోధకులు - క్రిమినంహారాలు అధికంగా ఉపయోగించే రైతులలో క్రోమోజోముల సమతుల్యతా లోపం గుర్తించదగిన స్థాయిలో వుందని తమ పరిశోధనల ద్వారా వెల్లడించారు. గుంటూరుజిల్లాలో - రసాయన క్రిమినంహారకాలను ఉపయోగించకుండా కూడా జన్మ్యపర సమస్యలతో నున్నవారితో, రసాయన క్రిమినంహారకాలను అత్యధికంగా వినియోగించే రైతులతో సరిపోల్చి, రసాయనాల ద్వారా వీరిలో జన్మ్యపరమైన విషం సోకినట్లుగా, క్రోమోజోముల అసమతుల్యత సంభవించినట్లుగా కనుగొన్నారు.

సామ్రాజ్యవాదకంపెనీల అనైతిక ఔషధిప్రయోగాలు

వెల: 12/-

కాపీలకు : ఫైత్ర యక్ హాస్

28-9-1, జలీల్ వీధి, కారల్‌మార్స్ రోడ్, విజయవాడ-2

రైల్వేల భద్రతకు ప్రాధాన్యతనిస్తామని ప్రభుత్వమే చెప్పటం మోసపూరితమే. స్వతంత్ర రైల్వే భద్రతా అధారిటీని ఏర్పాటు చేస్తున్నట్లు చెప్పారు. సిబ్బంది కొరత కారణమైన ప్రమాదాలకు సిబ్బందిని పెంచటం పరిష్కారం కాగా, అదిలేకుండా ఈ అధారిటీ సాధించేదేముంది?, ఆధునిక సాంకేతిక పరిజ్ఞానం పేరిట విదేశీ కంపెనీల అమ్మకాలు పెంచటం తప్ప! బడాబూర్జువాలకు లాభాలు కట్టబెట్టేందుకే భద్రత గురించి మాట్లాడుతున్నారు.

ఇది అతిశయోక్తేమీ కాదు. భారత రైల్వే స్టేషన్ల అభివృద్ధికి ప్రత్యేక కార్పొరేషన్ను పెడతారట. దీని పనేమిటల? విమానశ్రయాలలాగా ఈ కార్పొరేషన్ రైల్వే స్టేషనులన్నింటినీ పునర్నిర్మిస్తుందట. మరి నిధులెక్కడి నుండి వస్తాయి? ప్రభుత్వ ప్రైవేటు భాగస్వామ్య పద్ధతిలో విమానాశ్రయాలలాగే వీటికి నిధులు సమకూరుస్తారట. అంటే ఇక రైల్వే స్టేషన్లు ప్రైవేటు ఆస్థలవుతాయి. అక్కడ ప్రవేశించినందుకూ, అక్కడ విశ్రాంతి తీసుకున్నందుకూ, ప్రతిసౌకర్యానికి ముక్కు పిండి ఛార్జీలు వసూలు చేస్తారు. ఈ వసూళ్లేవీ రైల్వేలకురావు. ఆ ప్రైవేటు భాగస్వామి బోజ్జనింపుతాయి.

2014లో గుజరాతు, కర్ణాటక, మధ్యప్రదేశ్. ఢిల్లీ, ఆంధ్రప్రదేశ్‌లలో ఎన్నికలు జరగనున్నాయి. దీనితో ఈ రాష్ట్రాలపై వరాల జల్లు కురిపించారు. (వీటిలో ఎన్ని అమలుకు నోచుకొంటాయన్నది వేరే విషయం) స్వంత రాష్ట్రానికిచ్చే దాని నుండి అఖిల భారత దృక్పథంతో రూపొందిందని రైల్వే బడ్జెట్టును కీర్తిస్తున్నారు (బహుశా యిందుకే మమతా అలిగి వుండవచ్చు). కానీ నిధులెక్కడి నుండి వస్తాయి? ఖర్చులో సగం రాష్ట్రాలు భరించాలట. ప్రజాకర్షక పథకాలకు కేంద్రమిచ్చిన నిధులకు మ్యాలింగు గ్రాంటు కూడా యివ్వలేని స్థితిలో వున్న రాష్ట్రాలు, రైల్వే ప్రాజెక్టుల ఖర్చులో సగం భరించాలనటం గొంతెమ్మకోర్కె కాగా మిగిలిన నిధుల కోసం మౌలిక నిర్మాణాల రంగానికి వెచ్చిస్తున్న దానిలో 10 శాతం రైల్వేలకు కేటాయించమని రైల్వే మంత్రి కేంద్రాన్ని కోరారు. రోడ్లు, రేవులు, విమానశ్రయాల వంటి మౌలిక నిర్మాణాలన్నిటా ప్రైవేటు పెట్టుబడికి చోటు పెట్టిన కేంద్రం, రైల్వే ప్రాజెక్టులను కూడా ప్రైవేటుపరమే చేస్తుంది తప్ప తాను కేటాయించే నిధులేమీ వుండవు.

ఏతావాతా తేలేదేమంటే, ప్రయాణీకులపై ఛార్జీల భారం పెరుగుతుంది. రాగల సంవత్సరాలలో ప్రైవేటీకరణ పెరిగి ఆ భారాలుకూడా ప్రయాణీకులపై పడతాయి. ఇంత జరిగినా రైల్వే ప్రయాణీకులకు సౌకర్యాలు పెరగవు, భద్రత చేకూరదు.

D

జన్మస్మర హానికి కొరణమౌతున్న రసాయన పురుగుమందులు

తమ అధ్యయనంలో భాగంగా ఈ పరిశోధనా బృందాలు 150 మంది పత్తిరైతులను నిశితంగా పరీక్షించారు. తీవ్ర చీడపీడల నాశించే పత్తిపై, సస్యరక్షణ పేరిట రైతులు అత్యధిక మోతాదులో రసాయన క్రిమినంహారకాలనువయోగిస్తున్నారు. తెగుళ్ళను నిరోధిస్తుందనే పేరిట రూపొందించిన బిటి వంగడాలపై కూడా క్రిమినంహారాల వినియోగ మేమీతగలేదు.

ఇంకా, రసాయన ఎరువులు, పురుగుమందుల కారణంగా భూసారంలో పెనుమార్పులు సంభ విస్తున్నాయి. అనేక ప్రాంతాల్లో భూమి చౌడుబారి పోయింది. ఈ భూములను తిరిగి యధాస్థితికి తేవటానికి శాస్త్రీయ పర్యవేక్షణ అవసరమౌతుంది.

రాష్ట్ర రాజధానీ నగరం నుండి వచ్చిన పరిశోధకుల బృందం తమ పరీక్షల ద్వారా, రసాయన క్రిమినంహారకాలు భూసారాన్ని దెబ్బతీయటంతోపాటుగా మానవులలో జన్మ్యపర విషం వ్యాపించటానికి, క్రోమోజోముల అసమతుల్యతకు దారితీస్తుందని నిరూపించారు.


(దక్కన్ క్రానికల్, 17-12-2011)

మనదేశ కార్మిక వర్గం ఎదుర్కొంటున్న సవాళ్లు

కాపీలకు :

ఫైత్ర యక్ హాస్

28-9-1,జలీల్ వీధి, కారల్‌మార్స్ రోడ్, విజయవాడ-2



గణాంకాలతో దారిద్ర్య నిర్మూలన!

ప్రణాళికా సంఘం పేదరికంపై తన నివేదికను విడుదల చేసింది. స్వతంత్ర భారత చరిత్రలో ఏనాడూ లేనంతగా యుపిఏ పాలనలో దేశంలో దారిద్ర్య రేఖకు దిగువ నున్నవారి సంఖ్య సాటిినా 1.75 శాతం తగ్గిందని చెప్పింది. దేశజనాభాలో దరిద్రులు 2004-05లో 40.72 శాతముండగా, 2009-10 నాటికి 34.47 శాతానికి తగ్గారని చెప్పింది. గత ఐదేళ్ల కాలంలో 5 కోట్ల 25 లక్షల మంది దారిద్ర్యం నుండి బయటపడ్డారని చెప్పింది. పట్టణ ప్రాంతాలలో తలసరి దిన ఆదాయం రూ॥ 29, గ్రామీణ ప్రాంతాల్లో రూ॥22 వున్నవారు దారిద్ర్యరేఖకు ఎగువనున్నట్లుగా నిర్వచించి ఈ గణాంకాలను తయారు చేసింది.

దీనితో పార్లమెంటులో ప్రతిపక్షాలు మండిపడ్డాయి. ఈ ఆదాయంతో ఎవరైనా ఎలాబ్రతకగలరంటూ విమర్శించాయి. దారిద్ర్యరేఖ అంటే తలసరి దినసరి ఆదాయం రు. 32 అని సుప్రింకోర్టుకు నివేదించిన ప్రణాళికాసంఘం ఇప్పుడు రు. 29, రు. 22ను చూపెట్టి, లెక్కల్లో దరిద్రుల సంఖ్యను తగ్గించి చూపుతున్నదనీ, ఆ విధంగా పేదరిక నిర్మూలనా పథకాలకూ, ఆహార సబ్సిడీలకూ కేటాయించే నిధులలో కోత విధించేందుకు పూనుకున్నదనీ ధ్వజమెత్తాయి.

2004-05 ఏడాదికి సురేష్ టెండుల్కర్ కమిటీ రూపొందించిన పద్ధతినే పాటించామనీ, దాని ప్రకారం 2009-10 నాటికి పెరిగిన ద్రవ్యోల్బణంతో దారిద్ర్యరేఖ రు. 29, రు. 22 కు పెరిగిందనీ, కాగా అదే లెక్కన 2011 నాటికి రు. 32 అవుతుందనీ, ప్రస్తుతం విడుదల చేసిన నివేదిక 2009-10 ఏడాదికి సంబంధించిందనీ, కాగా సుప్రింకోర్టుకు 2011 లెక్కన రు. 32గా చెప్పామనీ ప్రణాళికా సంఘం వివరించింది. అందువల్లనే దారిద్ర్య రేఖగా చెప్పిన ప్రమాణం తగ్గించినట్లు కనిపిస్తున్నదిగానీ, తాము తప్పుడులెక్కలివ్వలేదని చెప్పింది.

పేదరికాన్ని తగ్గించే ప్రభుత్వ విధానాల పనితీరును అంచనా వేసుకునేందుకే గణాంకాలు రూపొందిస్తున్నా మనీ, ఈ గణాంకాలకూ ఉపాధి కల్పనాపథకాలకు నిధులు కేటాయింపులకూ సంబంధంలేదని, కేంద్ర మంత్రులూ కూడా వివరణ యిచ్చారు. అయితే ప్రణాళికా సంఘ సభ్యుడు అశ్వనీకుమార్ ఉపాధి కల్పనా పథకాలకు నిధుల కేటాయింపు ఈ గణాంకాలనుబట్టే జరుగుతుందనీ, ప్రభుత్వం ప్రత్యేకంగా ఆహారభద్రతా చట్టం వంటి కొన్నిటిని మినహాయిస్తూ నిర్ణయిస్తే తప్ప నిధుల కేటాయింపు తగ్గుతుందనీ వివరణ యిచ్చాడు.

దీనితో ప్రతి పక్షాలు పేదరికానికి పరిగణించిన ఆదాయపరిమితి అతి తక్కువనీ, వాటిని సవరించాలనీ పట్టుపట్టాయి. ఇటీవల ఉత్తర ప్రదేశ్ ఎన్నికల్లో గెలిచిన యుపిఏ ప్రభుత్వానికి మద్దతు పలికిన ములాయంసింగ్ యాదవ్ ప్రణాళికా సంఘ ఉపాధ్యక్షుడిగా మాంటేకెసింగ్ ఆహ్లావాలియాను తొలగించాలని డిమాండు చేశాడు. దీనితో సంకీర్ణ రాజకీయాలతో ప్రభుత్వం వెనుకడుగు వేసింది. టెండుల్కర్ కమిటీ అనుసరించిన పద్ధతిని సమీక్షించి, నేడు మారిన పరిస్థితులకనుగుణంగా నూతన దారిద్ర్యరేఖ ప్రమాణాన్ని నిర్ధారించేందుకు నిపుణుల బృందాన్ని ఏర్పాటు చేస్తున్నట్లు, మూడు నెలల్లో ఈ బృందం తన పని పూర్తి చేస్తుందనీ ప్రణాళికా సంఘం ప్రకటించింది. దీనితో పార్లమెంటులో అలజడి సద్దమణిగింది. పేదరికంపై చర్చ ఇక్కడితో ఆగిపోయింది.

ఈ సందర్భంగా కొన్ని ముఖ్యాంశాలు చర్చలోకి రాకుండా పోయాయి. అది దేశ ప్రజల్లో పేదరికం నానాటికీ పెరగటం, పాలకులు అమలు చేస్తున్న దారిద్ర్య నిర్మూలనా పథకాల వైఫల్యం.

గత 65 ఏళ్లుగా ఏ పార్టీ అధికారంలోకి వచ్చినా, కేంద్రంలోనూ రాష్ట్రాలలలో కూడా పేదరిక నిర్మూలనే తమలక్ష్యంగా ప్రకటించుకున్నాయి. గరిబీ హఠావో, ఆమ్ ఆద్రీ నినాదాలతో హోరెత్తించాయి. పేదరిక నిర్మూలన కంటూ అనేక పథకాలను ప్రవేశపెట్టాయి. కొన్నేళ్ళ తర్వాత పాత పథకాలకే కొత్త పేర్లు పెట్టాయి.

అధికార మార్పిడి జరిగిన ప్రారంభ సంవత్సరాలలో బ్రిటిషు పాలకులు అమలు చేసిన కరవు సహాయ పనులనే (కరవు పీడిత ప్రాంతాల్లో రోడ్డు వేయటం, గంజి కేంద్రాల ఏర్పాటు వంటివి) ఉపాధి కల్పనా పథకాలుగా అమలు చేశారు. పేదల చేత పని చేయించి కొంత వేతనాన్ని వారికి చెల్లించటమే దారిద్ర్య నిర్మూలనా పథకాలుగా అమలు చేసినకాలమది. 1970 దశకం మధ్యలో వీటిని సమీక్షించిన ప్రణాళికా సంఘం ఇది దారిద్ర్యాన్ని నిర్మూలించలేదనీ, లబ్ధిదారులు నిరంతరం సహాయం కోసం ఎదురు చూసేవారిగానే ఉండి పోతున్నారనీ తేల్చింది. కనుక పేదలకు నిలకడైన ఆదాయాన్నిచ్చే ఆస్థిని

యివ్వటం ద్వారా దారిద్ర్యం నుండి వారిని బయట పడవేయగలమని సూచించింది. ఈ అవగాహనకు అనుగుణంగా రూపొందిందే సమీకృత గ్రామీణాభివృద్ధి పథకం (ఐఆర్‌డిపి). గేదెలు, మేకలు, కోళ్లు పెంపకానికి ధనసహాయమందించటం ద్వారా పేదలను ఉద్ధరించ వచ్చునని చెప్పారు. దానినే ఇందిరాగాంధీ ప్రభుత్వం ఎమర్జెన్సీ కాలంలో 20 సూత్రాల పథకంగా ప్రకటించింది.

పదేళ్ల తర్వాత ఐఆర్‌డిపి పథకాల అమలును సమీక్షించిన ప్రణాళికా సంఘం-ఈ పథకం అందించిన సహాయం పొందిన లబ్ధిదారులు పేదరికంలోనే వున్నారనీ, మరోవిడత సహాయమందిస్తే తప్ప వారు రుణభారం నుండి బయటపడలేరనీ తేల్చింది. దీనితో దారిద్ర్య నిర్మూలనకు పనుల కల్పనా లేక ఆస్థుల కల్పనా ఏది ముఖ్యమైందంటూ చర్చ సాగింది.

అసలైన పేదలకే సహాయం అందేవిధంగా పథకాల రచన ఉండాలంటూ ఉపాధి హామీ పథకాన్ని మహారాష్ట్రలో ప్రవేశపెట్టారు. దాదాపు అప్పటి నుండే ప్రణాళికా సంఘం (1979) దారిద్ర్య గణంకాలను రూపొందించటం మొదలు పెట్టింది. అలఘ్ కమీషన్ సూచనమేరకకు, తీసుకుంటున్న ఆహారం విలువ ఆధారంగా పేదరికాన్ని లెక్కించటం ప్రారంభమైంది. 1983లో లక్ష్మవాలా కమీషన్ కొన్ని మార్పులు చేసింది. తర్వాత టెండుల్కర్ కమిటీ ఈ పద్ధతిని మార్చివేసింది. కొన్ని ఆహార వినియోగసరుకులతో విద్య, వైద్యాన్ని కలిపి కొత్త పద్ధతిని రూపొందించింది. వీటిలో పేదరికాన్ని తెలిపేందుకు అనుసరించిన పద్ధతులలోని లోపాలు గుర్తించి విస్తృతంగా చర్చించవచ్చు. అయితే వాటి అంచనాలు మాత్రం పేదరికం తగ్గకపోగా మరింత పెరుగుతున్నదనీ, పేదల సంఖ్య నానాటికీ పెరుగు తున్నదనీ తెలిపాయి.

దాదాపు ఈ సమయానికే ఎన్టీరామారావు రాజకీయ రంగప్రవేశం చేశాడు. నేడు కడుపుకాలుతున్న ప్రజలకు సహాయమందించకుండా ఎప్పటికీ సహాయ మందుతుందో లేదో తెలియని పథకాలేమిటంటూ రు. 2 కిలో బియ్యం పథకాన్ని ప్రవేశ పెట్టాడు. అతను విజయం సాధించటంతో దారిద్ర్య నిర్మూలనపై చర్చను ప్రక్కన పెట్టిన పాలకులు, ప్రజాకర్షక పథకాలను ప్రవేశపెట్టడం మొదలు పెట్టారు. వృద్ధాప్య పింఛన్లు, గర్భిణీస్త్రీలకు పోషకాహారం వంటి పథకాలతో మొదలు పెట్టి స్కూలు యూనిఫారాలు పంపిణీ, మధ్యాహ్న భోజన పథకాల నుండి ఆడపిల్ల పుడితే కట్నం సొమ్ము డిపాజిట్టు వరకూ రకరకాల వాగ్దానాలతో ముంచెత్తారు.

ఎన్ని చర్చలు చేసినా, ఎన్ని పథకాలు రచించినా, అమలు చేశామని చెప్పుకున్నా దేశంలో పేదరికం తగ్గలేదు. అధికారిక అంచనాల ప్రకారమే 2000 నాటికి 40 శాతం ప్రజలు దారిద్ర్య రేఖకు దిగువనే జీవిస్తున్నారు. జీవన పరిస్థితులు నానాటికీ దుర్భరమౌతూ ఆశాంతితో ఆగ్రహించిన ప్రజలు తిరుగుబాటు చెయ్యకుండా నివారించేందుకు, వారిలో భ్రమలు కల్పించి, నిత్యం సహాయం కొరకు ఎదురు చూసే బిచ్చగాళ్ళుగా నిర్వీర్యులుగా వుంచేందుకు ఈ దారిద్ర్య నిర్మూలనా పథకాలను రూపొందించారు, అమలు జరిపారు, తప్ప ఆసలు దారిద్ర్యాన్ని నిర్మూలించే లక్ష్యమే పాలక వర్గాలకు లేదు.

ఈ నేపథ్యంలో నూతన ఆర్థిక విధానాల అమలు ప్రారంభమైంది. వీటిని రూపొందించిన నయా ఉదారవాద ఆర్థిక సిద్ధాంతం ఆర్థిక వృద్ధి రేటు పెరిగితే దారిద్ర్యం తగ్గి పోతుందన్న వాదనను ముందుకు తెచ్చింది. సమాజంలో పైపొర ఆస్థులు పెరిగితే అది క్రమంగా క్రిందకి దిగి, క్రింది పొరలనుకూడా ధనికులను చేస్తుందన్న ట్రికిల్‌డౌన్ సిద్ధాంతాన్ని ప్రచారం చేశారు. ఆ విధంగా దారిద్ర్య నిర్మూలన పేరిట చేస్తున్న ఖర్చు వృధాఅనీ, దాని బదులు వృద్ధిరేటు పెంచేందుకు ప్రభుత్వ వ్యయం వుండాలనీ సూచించారు.

దీనినే ఆమోదించిన భారత పాలక వర్గాలూ, వాటి ప్రభుత్వాలూ సామాజిక సంక్షేమానికి నిధులను తగ్గించివేస్తూ వచ్చాయి. విద్య, వైద్యరంగాలను కొనుగోలు చేయాల్సిన సరుకులుగా మార్చాయి. విద్య, వైద్య రంగాలకు కేటాయించిన నిధులను కూడా ఈ రంగంలోని ప్రైవేటు పెట్టుబడిదారీ శక్తులను పెంచటానికే-వైద్యానికి కేటాయించిన నిధుల్లో సగం ఆరోగ్యశ్రీ పేరిట కార్పొరేటు ఆస్పత్రులకూ, ఫీజు రీయింబర్సు పేరిట ప్రైవేటు కళాశాలకు కట్టబెట్టారు. ప్రజా పంపిణీ వ్యవస్థ ద్వారా అందిస్తున్న ఆహార ధాన్యాలను అసలైన లబ్ధిదారులకే చేరేలా చూడాలంటూ

తగ్గించివేశారు. దానిని పూర్తిగా ఎత్తివేసి నగదు అందించే పథకాన్ని అమలు చేసేందుకు పూనుకున్నారు. ఆ విధంగా ఇన్నాళ్లూ పేదరిక నిర్మూలన పేరిట చేస్తున్న వ్యయాన్ని తగ్గించి వేసేందుకు కొత్తకొత్త మార్గాలూ, పద్ధతులూ, అమలు చేస్తున్నారు.

వీటి ఫలితంగా ప్రజా జీవనం దుర్భరమౌతున్నది. నానాటికీ పెరుగుతున్న ధరలతో, నిజవేతనాలు తరిగిపోతూ ప్రజల కష్టాలు పెరుగుతున్నాయి. వీటి నుండి ప్రజల్లో పెరుగుతున్న ఆశాంతిని చల్లార్చేందుకు ఆహార భద్రతా పథకమంటూ ఊరిస్తున్నారు. ప్రజల్లో భ్రమలు కల్పించేందుకు పూనుకున్నారు. గ్రామీణ ఉపాధి హామీ పథకం పేరిట దారిద్ర్య నిర్మూలనకు పోరాడుతున్నామని ప్రచారం చేసుకుంటున్నారు. కానీ ఆచరణలో ఈ అరకొర పథకాలను కూడా నీరుగార్చుతున్నారు. కేంద్ర ప్రభుత్వ బడ్జెట్టులో గ్రామీణ ఉపాధి హామీ పథకానికి గత ఏడాది రు. 40 వేల కోట్లు కేటాయించారు. కాగా ఏడాది చివరకి ఖర్చు చేసింది రు. 31 వేల కోట్లు మాత్రమే. వచ్చే ఏడాదికి కేటాయింపులను రు. 33 వేల కోట్లకు తగ్గించారు. ఏడాది పూర్తయ్యే సరికి ఖర్చయ్యేది రు. 25 వేల కోట్లు కూడా వుండదు.

ఈ వంచనను కప్పిపుచ్చుకునేందుకు ఇప్పుడు మరొక చర్చను ముందుకు తెచ్చారు. గత మూడేళ్లుగా 8 శాతంపైగా వృద్ధిరేటు సాధించినందున రికార్డు స్థాయిలో పేదరికం తగ్గిపోయిందనీ, కనుక వృద్ధిరేటును పెంచటమే లక్ష్యంగా ప్రభుత్వ విధానాలుండాలన్న వాదన ముందుకు తెచ్చారు. అదే సమయంలో ఉపాధి కల్పనా పథకాలలో ప్రభుత్వం జోక్యం చేసుకున్నందువల్లనే దారిద్ర్యం తగ్గిందనీ కనుక ప్రభుత్వ పాత్రను పెంచే విధానాలు పాటించాలన్న వాదనను కూడా ముందుకు తెచ్చారు.

వృద్ధిరేటు పెంచటమూ లేక ప్రభుత్వం ఉపాధి కల్పించటమూ అన్న కృత్రిమపోటీ చర్చను ఎంత దూరమైనా సాగించవచ్చు. అది ఒక పండిత చర్చే. దారిద్ర్యాన్ని తగ్గించామనే ప్రచారానికి ఉపయోగపడేది మాత్రమే. వాస్తవిక జీవితంతో ముడివేసి చర్చిస్తే ఈ చర్చ డొల్లతనం బయటపడుతుంది.

ఇంత వివాదాన్ని రేపిన ప్రణాళికా సంఘ దారిద్ర్య నివేదికలోని అంశాలనే తీసుకుందాం. దేశజనాభాలో మూడొంతుల మంది అంటే 37 కోట్లమంది నిత్య దరిద్రులుగా వున్నారు. 65 ఏళ్ల క్రితం స్వాతంత్ర్యం అన్నది వచ్చేనాటికి దేశజనాభా 40 కోట్లు. 65 ఏళ్లతర్వాత దాదాపు అంత మంది నిత్య దరిద్రులుగా వున్నారు. వ్యవసాయ కూలీలకు వేతనాలు పెరిగి సాగు ఖర్చులు విపరీత భారంగా మారాయని వ్యవసాయ మంత్రే చెబుతున్నా, ప్రణాళికా సంఘ నివేదిక ప్రకారం వ్యవసాయ కూలీలలో 50 శాతం మంది నిత్యదరిద్రులు గానే వున్నారు. మొట్టమొదటి దారిద్ర్య గణంకాలతో పోలిస్తే, వీరిలో దరిద్రులు 10 శాతం పెరిగారు. గిరిజనులలో 47 శాతం మంది నిత్య దరిద్రులు గానే వున్నారు. ముస్లింలలో 34 శాతం మంది దరిద్రులుగానే వున్నారు. పేదరికాన్ని తగ్గించామని చెప్పుకునే వారు ఈ లెక్కలు చూసి సిగ్గుతో తలవంచుకోవాలి.

ఈ దరిద్రరేఖకు ఎగువనున్న వారి పరిస్థితేమిటి? 2012లో ఆహార ధాన్యాల ధరలు 2 శాతం పెరుగుతాయనీ, ఫలితంగా భారత్‌లో మరో 3 కోట్ల మంది నిత్య దరిద్రులుగా మారతారనీ ఎఫ్‌ఎఓ హెచ్చరించింది. ఆహారధాన్యాల ధరలు 2 శాతం పెరుగుదల ప్రపంచ స్థాయిలో సగటు. భారత్‌లో అవి కొండెక్కి కూర్చుంటున్నాయి. వంట నూనెల్లో భవిష్యవాణిజ్యాన్ని అనుమతించినందున ఆవహనై ఖరీదు గత ఏడాది కంటే 120 శాతం పెరిగింది. వరి, గోధుమ

గూడులేని... (9వ పేజీ నుండి)

గూడులేని నిరుపేదల వినియోగం కోసమని రూపొందించబడి, ఉనికిలోవున్న కొద్దిచోట్ల కూడా, ఆ ఆవాసాలన్నీ కనీస సౌకర్యాలలేమితో మురికి కూపాలుగా వున్నాయనీ, మహిళలకు ప్రత్యేక ఏర్పాటు అనేది అరుదుగావుండగా వీటిలో పారిశుద్ధ్యానికి సంబంధించి ఘోరనిర్లక్ష్యం వహించారనీ; ఎముకలు కొరికే చలిబారి నుండి రక్షణకోసం ఈ ఆవాసాలలో తలదాచుకునే నిర్వాగ్యులకు కనీసం క్రింద పరుచుకోను ఒక పాలిథీన్ పట్టను కూడా సరఫరాచేయలేని స్థితిలో ఆ చలిలో కటిక నేలపైనే వారు నిద్రించాల్సిన దుస్థితిని కల్పించారనీ; కాన్పూరు లాంటి చోట్ల శ్మశానస్థలాల్లోనే ఈ ఆవాసాలను నిర్మించి చేతులు దులుపుకోగా, మరికొన్ని చోట్ల నగరానికిదూరంగా సరిహద్దులకావల ఆవాసాల నేర్పాటు చేశారని కమిషనర్ల బృందం తమ పరిశీలనాంశాలలో వివరించింది.

ధరలు సగటున 20 శాతం పెరిగాయి. ఈ లెక్కన మరో 30 కోట్ల మంది పెరిగిన ధరలతో నిత్యదరిద్రులుగా మారతారంటే వారి ఆర్థిక పరిస్థితి ఎంతటి త్రిశంకు స్వర్గంగా ఉన్నదో తెలుపుతుంది.

మరో కోణం నుంచి కూడా చూద్దాం. ప్రణాళికా సంఘం లెక్కల ప్రకారం ఒరిస్సాలో దారిద్ర్యం 20 శాతం తగ్గింది. దాని వృద్ధి రేటూ తక్కువే. గ్రామీణ ఉపాధి హామీ పథకం అమలులో అన్నిటికంటే వెనుక బడివుంది. బీహార్‌లో వృద్ధిరేటు 10 శాతముందని గొంతెత్తి అరిచారు. అక్కడ దారిద్ర్యం 0.9 శాతమే తగ్గింది. మహారాష్ట్ర వృద్ధిరేటు అధికం. ఉపాధిహామీ పథకం అమలు నామమాత్రం. దారిద్ర్యాన్ని తగ్గించటంలో ముందుంది. దారిద్ర్య సంఖ్యను బాగా తగ్గించిన మధ్యప్రదేశ్‌లో వృద్ధిరేటు తక్కువ. గ్రామీణ ఉపాధి హామీ అమలు అన్ని రాష్ట్రాలకన్నా ఎక్కువ. ఉత్తర ప్రదేశ్, ఛత్తీస్‌గఢ్‌లు వృద్ధిరేటు, గ్రామీణ ఉపాధి పథకం అమలుల్లో దేశ సగటుకు సమానంగా వున్నా దారిద్ర్యాన్ని తగ్గించటంలో అన్ని రాష్ట్రాలకన్నా వెనుకబడే వున్నాయి. వీటిని ప్రాంతీయ తేడాలుగా చూడలేము. ఉపాధి హామీ పథకాలకూ, వృద్ధిరేటుకూ దారిద్ర్యంతో సంబంధం లేదని మాత్రం చెప్పగలం.

ఈ రెంటిలో ఏది మంచిదన్న చర్చ అర్థం లేనిది. మూల కారణాల నుండి దృష్టి మళ్ళించేది.

70 ఏళ్ళ క్రితం రజనీపామీదత్తు అన్నట్లు భారతదేశం పేదదేశం కాదు; పేద ప్రజల దేశం. సకల సంపద్యంత వనరులుండి కూడా భారత ప్రజలు పేదరికంలో కూరుకుపోవటానికి కారణమేమిటి? దారిదోపిడిస్థాయిలో సాగుతున్న బ్రిటీషు వలస పాలన ఒక కారణంకాగా, సమాజ ప్రగతికి ఆటంకంగా నిలిచిన కాలం చెల్లిపోయిన పూ్వాదలు సంబంధాలు మరొక కారణమని పామిదత్తు ఆనాడే స్పష్టం చేశారు. అధికార మార్పిడి జరిగి నల్లదొరలు గద్దె నెక్కినా సామ్రాజ్యవాద దోపిడి తగ్గకపోగా మరింత విస్తృతమై ఆర్థిక వ్యవస్థలోని సకల రంగాలను తన గుప్పిలలో పెట్టుకుంది. భారత ప్రజల సమిష్టిశ్రమ ఫలితంగా సృష్టించబడుతున్న జాతీయ సంపదలో పెట్టుబడి పై డివిడెండ్లు, లాభాలూ, రాయల్టీలూ, అప్పుల వడ్డీల చెల్లెంపులలో 40 శాతం సామ్రాజ్యవాద దేశాలకే ప్రవాహంలా తరలి పోతున్నది. నేటికీ వ్యవసాయం ప్రధాన వృత్తిగా జీవిస్తున్న 70 శాతం ప్రజలకు భూమిపై హక్కులేదు. ఇతరుల భూమిపై శ్రమిస్తూ వారి సంపదను పెంచుతున్నారు. భూ సంస్కరణల పేరిట ఎన్నిచట్టాలు చేసినా సెంటు భూమి కూడా పేదలకు దక్కునివ్వలేదు. కాలం చెల్లిన భూస్వామ్య సంబంధాలు దీనికి మూలం. ఈ పూ్వాదల్ శక్తులతో చేతులు కలిపి సామ్రాజ్యవాదులు సాగిస్తున్న దోపిడి గ్రామ సీమల జవజీవాలను తోడివేస్తున్నది. వ్యవసాయ వ్యతిరేక వాణిజ్య విధానాల ఫలితంగా గ్రామసీమల నుండి ప్రతి ఏడాదీ నగరాలకు తరలిస్తున్న ధనం కనీసంగా 6 లక్షల కోట్లు. దీనినే భారత బడాబూర్జువా వర్గమూ, ఇతర దోపిడివర్గాలు ప్రభుత్వం నుండి పొందుతున్నాయి. వీరి బలువునే వృద్ధిరేటు పెరుగుదలగా చూపుతున్నారు. కానీ ఈ పెరుగుదల ధనికులను మరింత ధనికులుగా, పేదలను మరింత పేదలుగా మార్చింది. ప్రణాళికాసంఘం లెక్కల అసలు అర్థమిదే!

దున్నేవాడికే భూమి కేంద్రంగా భూ పునఃపంపిణీ జరగకుండా భారత ఆర్థిక వ్యవస్థ ఒక్క అడుగుకూడా ముందుకు సాగదు. సామ్రాజ్యవాద దోపిడి ఆధిపత్యాలు అంతం కాకుండా ప్రజల సమిష్టి సంపద తరలింపు ఆగదు. వీటిని అంతం చేయకుండా దేశంలో దారిద్ర్యం అంతం కాదు. గత 65 ఏళ్ళ అనుభవం నేర్పిన కఠిన గుణపాఠమిది.

D

కేంద్ర ప్రభుత్వం కూడా, దేశంలో గూడులేని నిర్వాగ్యులకు నీడకల్పించేందుకు ఒక విధానాన్ని రూపొందించటంలో విఫలమైందని, 2005లో గూడులేని నిరుపేదలకు గృహవసతి కల్పనకై రూపొందించిన పథకం మూలనపడి పోయిందని, దానికి కనీసంగా నిధుల కేటాయింపుగానీ, సరైన పర్యవేక్షణగానీ చేయక పోవటం వలన ఘోరంగా విఫలమైందని సుప్రీంకోర్టు కమిషనర్లు తమ నివేదికలో పేర్కొన్నారు. ఈ పథకం అమలు కాలంలో దేశవ్యాపితంగా 17 వేల మంది తలదాచుకునే 114 ఆవాసాల నిర్మాణానికి 8 కోట్ల రూపాయలు మాత్రమే కేటాయించారనీ, మొత్తంమీద ఈ పథకానికి కేటాయింపులను చాలా కుదించారని సుప్రీంకోర్టు కమిషనర్ల నివేదిక పేర్కొంది.

(ది టైమ్స్ ఆఫ్ ఇండియా ఆధారంగా)

D

భూగర్భ అవమానకరంగ ఢోపిడీకి గురౌతున్న ఆదిమ తెగల సంస్కృతి

సామ్రాజ్యవాద, నయా ఉదారవాద విధానాల ‘ఆధునిక నాగరికత’ పెంచిపోషిస్తున్న క్రూర, అమానవీయ దోపిడీయొక్క వాస్తవరూపం నానాటికీ తన ముసుగును తొలగించుకొని బట్టబయలౌతున్నది.

తిండిని ఆశజూపి మనదేశపు అండమాన్ నికోబార్ దీవుల సముదాయంలో అంతరించిపోతున్న జార్వా ఆదివాసీ తెగకు చెందిన కొందరు మహిళలచే బలవంతంగా అర్థనగ్న నృత్యాలు చేయిస్తున్న వీడియో దృశ్యాలను ఇటీవల ‘అబ్జర్వర్’ అనే ఓ ప్రముఖ బ్రిటిష్ దినపత్రిక ప్రచురించింది. జార్వా తెగ మహిళలకు తిండిపెట్టి అందుకు బదులుగా పర్యాటకుల ఎదుట బలవంతంగా నృత్యం చేయించారనేది ఆ వార్త సారాంశం.

నిరపాయకరమైన అమాయక ఆదివాసీలపై జరిగిన ఈ నీతిబాహ్యమైన, అమానవీయ దుష్ప్రత్యానికీ వ్యతిరేకంగా దేశవ్యాప్తంగా వివిధ పార్లాలనుండి తీవ్రమైన ఖండనలు, నిరసనలు వ్యక్తమయ్యాయి. అండమాన్ నికోబార్ దీవుల ప్రభుత్వాధికార యంత్రాంగం చాలా సహజంగానే ఈ ఆరోపణలను తిరస్కరించింది. ఎప్పుడో పది సం॥రాల క్రితం చిత్రించిన వీడియో దృశ్యాలుగా వాటిని పేర్కొంటూ ఏమైనా, ఒక విచారణకు ఆదేశించి చేతులు దులుపుకుంది.

అయితే, ఆ వీడియో దృశ్యాలు కనీసం నాలుగు లేక అయిదు సంవత్సరాల క్రితంవనీ, ఆనాడు ఆ ఆదివాసీ మహిళల నృత్యాలను ఏర్పాటుచేసిన వారిని గుర్తించటం కష్టమనీ మరోవైపు ప్రభుత్వ ప్రధానకార్యదర్శి పేర్కొన్నారు. అండమాన్ దీవుల డిజిపి మరో అడుగు ముందుకేసి 2002 ప్రాంతంలో ఆ దృశ్యాలను చిత్రీకరించారనీ, ఆదివాసీలను నృత్యం చేసేవిధంగా పురిగొల్పుటం ద్వారా వీడియోగ్రాఫర్ చట్టాన్ని అతిక్రమించాడనీ, కనుక అతనిని నేరస్థుడుగా నిర్ధారించామని ప్రకటించారు. ఇంకా, పర్యాటకశాఖ నుండి అండమాన్ పోలీసులు లంచాలు తీసుకున్నారనే ఆరోపణలను అసత్యమైనవిగా పేర్కొంటూ, లండన్‌కు చెందిన ‘అబ్జర్వర్’ పత్రిక తమకు క్షమాపణలు చెప్పాలని డిమాండ్ చేశారు. ‘సర్వైవల్ ఇంటర్వ్యూస్’ అనే లండన్‌కు చెందిన ఓ ప్రభుత్వేతర స్వచ్ఛంద సంస్థ(ఎన్‌జివో), తన నిధులు పెంచుకోవటానికి ఈ రకమైన సంచలనాత్మక అసత్యాలను ప్రచారంచేస్తూ మోసానికి పాల్పడిందని ఆరోపించారు.

జార్వాలు-అండమాన్ నికోబార్ దీవులలో వేటాడి జీవనం సాగించే ఆదివాసీ తెగకు చెందినవారు. 18వ శతాబ్దంలో, బ్రిటిష్ వలసవాదులు ఈ ప్రాంతంలో ప్రవేశించి, ఈ దీవులను తమ ఖైదీల స్థావరంగా మార్చుకునే నాటికి, జార్వా తెగ ఆదివాసులు దాదాపు 5వేల మంది ఈ ప్రాంతంలో జీవనం సాగిస్తున్నారు. బ్రిటిష్ పాలకులనుసరించిన ఆదివాసీ వ్యతిరేక విధానాల ఫలితంగా వారి సంఖ్య క్రమంగా తగ్గుతూవచ్చింది. అధికారమార్పిడి తదనంతర కాలంలోనూ ఆదివాసీ వ్యతిరేకమైన అవే వలస చట్టాలు, విధానాలు కొనసాగుతూ, వారి జీవనం మరింత దుర్భరమౌతూ, వారి సంఖ్య షుమారు రెండువందలకు తగ్గిపోయింది. బాహ్య ప్రపంచంతో సంపర్కం ఫలితంగా ప్రమాదకరమైన మశూచికం వంటి వ్యాధులు సోకి మిగిలినవారూ ఒక్కొక్కరుగా మరణిస్తూ, ‘అంతరించిపోయే తెగగా’ నేడు వారున్నారు.

21వ శతాబ్దపు గ్లోబలికరణ ప్రపంచపు ‘ఆధునిక నాగరిక సమాజం’ దోచుకోవటానికి అనువైన వనరుగా వీరిని మార్చుకొంది. మద్యం, పొగాకులవంటి వాటిని ఎరగా చూపి, ‘ఆధునిక నాగరిక’ పర్యాటకుల కామాతుర వినోదానికి నిరపాయకరమైన, అమాయక ఆదివాసీలను వర్తకపు వస్తువులుగా మార్చింది. కొద్దిపాటి చిల్లర నాణాలనో, బిస్కెట్లనో, బంగాళాదుంప పలుకులనో, అరటిపళ్ళనో వారికి వినరివేస్తూ పొగాకును అడుక్కునే బిక్షగాళ్ళుగా దిగజార్చబడిన వారి చేష్టలను ఆనందిస్తూ వీడియోలలో చిత్రీకరించటం జరుగుతున్నది. పాటలకు తలలూపుతూ అర్థనగ్నంగా నృత్యం చేస్తున్న జార్వా ఆదివాసుల దృశ్యాలను సెల్‌ఫోన్లలో ప్రదర్శిస్తూ పర్యాటకులను ఆకర్షిస్తున్నారు.

కాగా, ‘ప్రస్తుత పరిస్థితులలో అండమాన్ ప్రజలు తమ జీవనాధారమైన జాతీయ రహదారిని తెరవాలని ఆందోళనలు సాగిస్తూండగా, జాతీయ రహదారిని తెరవకుండా మూసివుంచేందుకు ప్రభుత్వంపై వత్తిడి చేస్తున్న వారు-జార్వా తెగ ఆదివాసీల ఈ వీడియో దృశ్యాలను ఈ సమయంలో విడుదల చేశారని బిజెపి అండమాన్ రాష్ట్రశాఖ అధ్యక్షుడు ఆర్.మోహన్ ప్రకటించాడు. తద్వారా, హిందు(త్వ) సంస్కృతికి తామే ఛాంపియన్లమని గొంతుబించుకునే పార్టీయొక్క ప్రతినిధి-

మానవత్వానికే తీరని కళంకంవంటి ఆదివాసీలపై సాగుతున్న ఈ దుస్సంఘటనలను కూడా తన రాజకీయ ప్రత్యర్థులపై పైచేయి సాధించేందుకు ఉపయోగించు కోజూశారని స్పష్టమౌతున్నది.

ఏమైనా, ఆదివాసీ నృత్యాల సంఘటనను నాలుగు సంవత్సరాలక్రితం జరిగినదిగా పేర్కొంటూ, దీనికి సూత్రధారుడైన నేరస్థుడుగా ‘ఒక పోలీసును’ ప్రభుత్వం అరెస్టు చేసింది. ఇక, దీనితో ఎప్పుడో గతించిన ఈ సంఘటన గురించి అందరినీ మరిచిపోమని దబాయిస్తున్నది.

మరోవైపున, పర్యాటకుల ఎదుట జార్వా ఆదివాసీల అర్థనగ్న నృత్యాల గురించి ప్రజలమధ్య చర్చ రాకముందే, ఒడిషా-మల్కాగిరి జిల్లాలోని బోండాలనబడే ఆదివాసీ తెగకు చెందిన సమూహంపై కూడా ఇటువంటి ఘటనలే చోటుచేసుకున్నాయి. ‘మానవ వేట-ఒక సదవకాశం’ (హ్యూమన్ సఫారి-యాన్ ఆఫర్) పేరిట ప్రభుత్వ పర్యాటకశాఖ యంత్రాంగమే ఇటువంటి సంఘటనలకు పాల్పడిందని ప్రచార మాధ్యమాలలో వార్తలు వెలువడ్డాయి. ‘జీవిత కాలంలో ఒకేఒక్క అరుదైన అవకాశం’ అనీ; ‘పచ్చబొట్లతో, వంటినిండా పూసలతో, దాదాపు నగ్నమైన ఆదివాసులను చూడవచ్చుననీ....వారి ఆదిమ కాలపు జీవనాన్ని ప్రత్యక్షంగా వీక్షించవచ్చున’నీ...ఆదివాసీల నగ్నత్వాన్నే ప్రచార సాధనంగా పర్యాటకులను ఆకట్టుకునేందుకు పర్యాటక ఏజెంట్లు వ్యాపార ప్రకటనలు గుప్పించారు. పర్యాటక ఆపరేటర్లు వారివారి వెబ్‌సైట్లలో, ట్రోచర్లలో బొండా తెగ స్త్రీ, పురుషుల నగ్న చిత్రాలను వుంచటంద్వారా విదేశీ పర్యాటకులను ఆకర్షిస్తున్నారనే విషయమూ వెల్లడైంది.

ఈ సంఘటనలపై ఒడిషా ముఖ్యమంత్రి స్పందిస్తూ తాను కొందరు పర్యాటక ఏజెంట్లతో మాట్లాడినట్లా, అలాంటిదేమీ జరగలేదని వారు నిరాకరించినట్లా చెబుతూ అయినప్పటికీ మీడియాలో వచ్చిన వార్తలపై తానే ఉదారంగా సంబంధిత జిల్లాలలో రాష్ట్రప్రభుత్వ పర్యాటకశాఖ సీనియర్ అధికారిచే విచారణ జరిపించి,

వాస్తవాలను వెల్లడించవలసిందిగా కోరినట్లు చాలా తాపీగా ప్రకటించాడు.

కానీ, వాస్తవానికి ఒడిషాలోని ఆదిమ నీగ్రోయిడ్ తెగకు చెందిన ఆదివాసులను లాభాల దాహంతో పరితపిస్తున్న సంఘటిత పర్యాటక వ్యాపార ‘నాగరిక ప్రపంచం’ హీనమైన దోపిడీకి గురిచేస్తున్నది. కొత్తవారినుండి, ముఖ్యంగా బయటి వ్యక్తులనుండి దూరదూరంగా మనీలే బొండా తెగ ఆదివాసులను జంతుప్రదర్శనశాలల్లోని వింత జంతువులను చేసి, వారి అమాయక ఆదిమ జీవనాన్నే ప్రదర్శనకు పెట్టి, మానవ గౌరవాన్నే మంటగలుపుతూ, ఆధునిక నాగరిక పర్యాటకులు నోరెళ్ళ బెట్టిచూసే విధంగా పర్యాటక వ్యాపార విభాగాన్ని మలుస్తున్నది. పర్యాటక రంగ అభివృద్ధిపేరిట ప్రభుత్వాలు, ఈ సుదూర మారుమూల అటవీ ప్రాంతాలకు ప్రసార, రవాణా సౌకర్యాలను, మౌలిక సదుపాయాలను కల్పిస్తూ ‘మానవ వేట’ లంటూ పర్యాటక ప్యాకేజీలను ప్రకటిస్తూ మనదేశంలో ఆదిమ తెగల సంస్కృతిని నిస్సంకోచంగా, నిర్భీతిగా దోపిడీకి గురిచేస్తున్నాయి.

ఇలాంటి వార్తలు వెల్లడైన తర్వాత, ప్రభుత్వాల్లా, ఉన్నతాధికార వర్గాల్లా, ఈ ఘటనలను మొదట తీవ్రంగా ఖండించటం, గట్టిగా నిరాకరించటం ఆపై చట్టపరమైన తర్కాలు, రాజకీయ జిత్తులతో ప్రధాన విషయంనుండి ప్రక్కదోవ పట్టించే ‘వాస్తవ సేకరణ’లు చేపడుతూ వస్తున్నారు. ఈ విధంగా, కించిత పశ్చాత్తాపంకూడా లేకుండా, మానవ మానమర్యాదలతో సహా మానవ కార్యకలాపాలను, శారీరక మానసిక అభిరుచులన్నింటినీ లాభార్జన ధ్యేయమైన అమృతపు సరుకుగా మార్చివేసిన ఆధునిక నాగరిక ప్రపంచం ఆదివాసులను-ముఖ్యంగా ఆదిమ ఆదివాసీ తెగల సంస్కృతిని అత్యంత హీనంగా, మోసకారితనంతో దోపిడీకి గురిచేస్తున్నది.

ఆదిమ తెగల ఆదివాసులపట్ల మనదేశంలో సాగుతున్న ఘోరాలు ఇవి కొన్ని కాగా, జనవరి 12న బ్రెజిల్ దేశానికి సంబంధించిన మరో వార్త ప్రచార మాధ్యమాలద్వారా వెలుగులోకి వచ్చింది.

ఆదివాసులను మోసగించే మరో తేతంగ్లం

గంజాం జిల్లాలు మద్రాసు ప్రభుత్వ పాలనా పరిధిలో వుండేవి) వర్తించజేస్తూ చట్టంచేశారు. ఇటీవల కాలం వరకూ ఈ సమస్య ఆదివాసీల, ఆదివాసీయేతర భూస్వాముల మధ్య సమస్యలకే పరిమితమైవుండేది.

ఒరిస్సా రాష్ట్రంలోని కోరాపుట్ జిల్లాలోనూ, ఆంధ్రప్రదేశ్‌లోని విశాఖ, తూర్పుగోదావరి జిల్లాలలోనూ విలువైన బాక్సైట్ నిక్షేపాలున్నాయి. ప్రభుత్వం ఈ నిక్షేపాలను జిందాల్ పరిశ్రమకు కట్టబెట్టేందుకు పూనుకోగా, సుప్రీంకోర్టు తీర్పు ఈ చర్యకు ప్రతిబంధకంగా నిలచింది. కనుక ప్రభుత్వం ఈ తీర్పును అతిక్రమించకుండా వున్నట్లుగానే వుంటూ, ఈ గనులను ఎమ్‌ఎమ్‌డిసీకి లీజుకు ఇచ్చింది. ఎమ్‌ఎమ్‌డిసీనే బాక్సైట్ ఖనిజాన్ని తవ్వితీస్తుందని ప్రకటించింది. కానీ, ఆపై ఎమ్‌ఎమ్‌డిసీ తన లీజు హక్కులను జిందాల్‌కు, అరబ్ ఎమిరేట్స్ రస్-అల్-ఖైమాకు చెందిన అనోరాక్ అనే మరో కంపెనీకి బదలాయించింది. ఈ విధంగా రాజ్యాంగంపై ప్రమాణంచేసి అధికారంలో కొనసాగుతున్న పాలకులే, దేశసంపదను దోచుకుపోయేందుకు దళారీలుగా వ్యవహరించటం కంటే దిగజారుడుతనం మరొకటుంటుందా? బాక్సైట్ గనుల అక్రమ తవ్వకాల ఈ క్రమంలో ప్రస్తుతం ఆదివాసులు తమ అటవీ ప్రాంతాలనుండి తరిమివేయబడుతున్నారు. వీరు నిర్వృద్ధ్యంగా బాక్సైట్ గనుల తవ్వకాలను వ్యతిరేకిస్తున్నారు. ఏపిలోనూ, ఒరిస్సాలోనూ గత ఆరు సం॥లుగా ఈ ఆందోళన కొనసాగుతూవుంది.

కాగా, ఆదివాసులతో అన్యోన్య సంబంధాల పెంపు పేరిట ప్రజాప్రతినిధులకు ఏర్పాటుచేసిన ఈ సమావేశాలలో పైన పేర్కొన్న ఎమ్‌ఎమ్‌డిసీ-మేనేజింగ్ డైరెక్టర్, వీరికి అవగాహనా తరగతులు బోధించాడు. బాక్సైట్ గనుల తవ్వకాల ఫలితంగా దేశానికి సంపద ఒనగూడుతుందని, ఆదివాసులు మెరుగైన నష్టపరిహారాన్నీ, పునరావాసాన్నీ, ఉపాధి అవకాశాలనూ పొందుతారని, కనుక ఎట్టి పరిస్థితుల్లోనూ బాక్సైట్ గనుల తవ్వకాలను అడ్డుకోరాదని బాహాటంగా, అత్యంత నిర్లక్ష్యంగా అతను చేసిన ఈ ప్రకటన తీవ్రంగా గర్హనీయమైనది.

ఆదివాసులతో పరస్పర అవగాహనా సమావేశాల పేరిట బాక్సైట్ గనుల తవ్వకాలకు నిరసన తెలుపకుండా ఆదివాసులను ఒప్పించేందుకు పాలకులు నానా తంటాలు పడ్డారు. తాగునీరు, పాఠశాలలు, ఆసుపత్రులు వంటి మౌలిక సౌకర్యాల కొరత గురించి ఆదివాసులు

బ్రెజిల్‌లో జనవరి 10వ తేదీన ఆదిమ ఆదివాసీ ఆవా తెగకు చెందిన 8 సం॥ల బాలికను ‘లాగర్స్’ (అడవులలో కలప దుంగలను సరికి వ్యాపారంచేసేవారు) పట్టి బంధించి నిలుపునా కాల్చించాడు. అటవీ భూములను కైవసం చేసుకునేందుకు, ఆవా తెగ ఆదివాసులను వారి నివాసాలనుండి పారద్రోలేందుకు సాహసికులైన ఆదిమ ఆదివాసీ తెగలను క్రూరంగా హత్యగావిస్తూ అంతం చేయటంలో భాగంగానే పై సంఘటన జరిగింది. వాస్తవానికి, ఆధునిక నాగరిక ప్రపంచానికి పూర్తిగా దూరంగా ఆవా తెగ ప్రజలు ఇప్పటికీ తమ ఆదిమ కాలపు తరహా జీవనాన్నే సాగిస్తున్నారు. అమెజాన్ అటవీ ప్రాంతంలో ఆలస్యంగా సంబంధాలలోకి వచ్చిన తెగ ఆదివాసీలు వీరు. అరవైమంది ఆవా ఆదివాసులు సమూహంగా ఒక ప్రాంతంలో సమిష్టి జీవనాన్ని గడుపుతున్నారు. వీరినుండి వేరుబడిన ఆవా తెగ బాలిక ‘లాగర్స్’ చేతచిక్క హతమైంది.

అమెరికా, ఆస్ట్రేలియా, ఆసియాలతో సహా అనేక ఖండాలలోని వివిధ దేశాల్లో అక్కడి ఆదిమ తెగల భూములను తాము స్వాధీనం చేసుకునేందుకు, వారిపై ఆధిపత్యం సాగించేందుకు వలసవాదం అత్యంత క్రూరంగానూ, అమానవీయంగానూ వ్యవహరించినదని మనకు తెలుసు. ఆధునిక ప్రపంచంలో సభ్యులుగా మనం అలాంటి క్రూర ఘటనలన్నింటినీ తీవ్రంగా ద్వేషించాలి.

కానీ, నేటి ప్రపంచంలో ఆదివాసీ తెగలపట్ల ప్రస్తుత సామ్రాజ్యవాద ప్రపంచీకరణ దాడి, మరింత క్రూరంగానూ, కర్మశంగానూ, మానవ గౌరవాన్ని తెగనమ్ముకునే ఘోర వంచనాత్మకంగానూ సాగిస్తూ మానవులను వ్యాపార లాభాలు సంపాదించే సరుకులుగా దిగజారుస్తున్నది.

సామ్రాజ్యవాద నయా ఉదారవాద ఆర్థిక విధానం గతకాలపు వలసవాద లూటీ, దోపిడీల కంటేకూడా క్రూరంగా, అమానవీయంగా ఆదివాసుల ఆదిమ సంస్కృతిని వ్యాపార ప్రయోజనాల పేరుతో దోపిడీ సాగిస్తున్నది. D

సంధించిన ప్రత్యేక ‘ప్రజాప్రతినిధులు’ నీళ్ళు సమీలారు. అస్పృష్టమైన వాగ్దానాలతో వాటికి సమాధానాలను దాటవేశారు.

రాజ్యాంగంపై ప్రమాణంచేసి అధికారాన్ని వెలగబెడుతున్న ఈ ‘ప్రజాప్రతినిధులకు’ ఆ రాజ్యాంగంపై కనీసపాటి గౌరవంలేదు. షెడ్యూల్లు ప్రాంత చట్టాన్ని పంచాయితీరాజ్‌కు విస్తరించటం గురించికానీ; గ్రామసభల ఆమోదం లేకుండా ఏ ప్రాజెక్టునూ చేపట్టరాదని చట్టం స్పష్టంగా నిర్దేశిస్తున్నది గనుక గ్రామసభలనేవి జరుగుతున్నవా, లేవా అని కానీ వీరివరూ ఆదివాసులనడిగి తెలుసుకునే ప్రయత్నమే చేయలేదు. కనుక, అరకులో ఆర్పాటంగా నిర్వహించిన తరగతులు వారి అవగాహన పెంపొందించుకునేందుకు కానే కావు. అయితే, తమ సమస్యలన్నింటి గురించి ప్రభుత్వం పట్టించుకుంటుందని కొందరు ఆదివాసులనైనా నమ్మించటానికి చేపట్టిన మోసపూరిత ప్రక్రియగా రూఢిఅవుతున్నది.

ఈ పర్యటన ముగింపుగా ‘అరకు ప్రకటన’ పేరుతో అసెంబ్లీ స్పీకర్ ఘనమైన ఒక ప్రకటనను వెలువరించాడు. ఆదివాసీ ప్రాంతాల అభివృద్ధికి అధిక నిధులు సాధించుకునే అంశాన్ని ఇందులో నొక్కి చెప్పాడు. బడ్జెట్‌లో ఆదివాసీ సబ్‌ప్లాన్‌కు కేటాయించిన నిధుల గురించి, వాటిలో సగానికిపైగా ఇతర పథకాలకు మళ్లించటాన్ని గురించి మాత్రం ఇందులో పేర్కొనలేదు.

పరస్పర అవగాహనలు పెంపొందించుకునే పేరిట ప్రభుత్వం సాగించిన ఈ తతంగాలన్నీ ఆదివాసులను మాయబుచ్చటానికేకాక, ఆదివాసీయేతర ప్రాంతాలలోని అనేకమందిలో, గిరిజన ప్రజల అభ్యున్నతికి తానుఎంతో ప్రాధాన్యతనిచ్చి కృషిచేస్తున్నట్లుగా భ్రమలు గొల్పడానికి వుద్దేశించినవే! అదేవిధంగా, తమ నివాసాలనుండి విస్తాపనకు గురిచేయబడుతున్న జీవన్మరణ సమస్యలపై ఆదివాసులు సాగిస్తున్న న్యాయమైన పోరాటాలకు బయట ప్రాంతాల ప్రజానీకపు సంఘిభావం అందకుండా జేయటమనే కుట్రల ఎత్తులతో ఈలాంటి సమావేశాలను నిర్వహిస్తున్నారని అర్థమౌతున్నది. కావున, ప్రభుత్వ పాలకుల కుట్రల ఉద్దేశ్యాలను, చర్యలను గ్రహించి, వాటిని వ్యతిరేకిస్తూ, ఆదివాసీ పోరాటాలకు మద్దతుగా విస్తృత ప్రజాభిప్రాయాన్ని కూడగట్టటమే ప్రజాస్వామిక, విప్లవ ప్రజానీకపు కర్తవ్యం. D

పోరాడి సాధించుకున్న కార్మికవర్గ హక్కులపై పెద్దఎత్తున దాడికి కారణమౌతున్న ప్రపంచ పెట్టుబడిదారీ ఆర్థిక మాంద్యం

పెట్టుబడిదారీ వ్యవస్థలో అత్యంత సహజంగానూ, అనివార్యంగానూ సంభవించే వ్యాధి లక్షణాలలో భాగంగానే ప్రపంచ ఆర్థిక వ్యవస్థ నేడు ఆర్థికమాంద్యపు సంక్షోభంలో చిక్కుకొని వుంది.

బడా పెట్టుబడి, బడా పారిశ్రామిక వ్యవస్థలు విజృంభణ దశలో వున్నప్పుడు పెద్దఎత్తున లాభాలను గడించి సంపదలను పోగేసుకొంటూ, ఆర్థిక సంక్షోభాన్ని లేదా ఆర్థిక మాంద్యాన్ని ఎదుర్కొనేప్పుడు మాత్రం తమ సహజ ‘వ్యాధి లక్షణాల’ భారాలన్నింటినీ కార్మికవర్గ భుజాలపైకి తోసివేస్తున్నాయి. ఇదొక స్థిరపడిన సూత్రంగా మారిపోయింది.

ప్రస్తుత ఆర్థికమాంద్యంతో, సామ్రాజ్యవాద దేశాల ప్రభుత్వాలు ఒకవైపున తమ దేశంలోని గుత్త పరిశ్రమలకు, గుత్త ఆర్థిక సంస్థలకు ప్రజా నిధులలోని అధిక భాగాన్ని కేటాయిస్తూ వాటికి ప్రోత్సాహకాలు అందిస్తున్నాయి. మరోవైపున అనేక త్యాగాలతోనూ, తీవ్రమైన పోరాటాలు సాగించటంద్వారానూ కార్మికవర్గం సాధించుకున్న హక్కులపై పెద్దఎత్తున దాడులకు పాల్పడుతున్నాయి.

నిరుద్యోగం, పేదరికాలనేవి ఆర్థికమాంద్యంయొక్క ప్రధాన లక్షణాలు. ఐతే, అభివృద్ధిచెందిన పెట్టుబడిదారీ దేశాల ప్రభుత్వాలు ప్రజల ఉద్యోగ ఉపాధి అవకాశాలను మరింతగా పెంచటానికి బదులు, దుర్భర దారిద్ర్యం తోనూ, నిరుద్యోగంతోనూ బాధలననుభవిస్తున్న ప్రజానీకపు సామాజిక సంక్షేమ చర్యలలో సైతం కోతలు విధిస్తూ, పోరాడి సాధించుకున్న కార్మికుల హక్కులను కాలరాచివేస్తున్నాయి.

కార్మికుల సామాజిక సంక్షేమంపై, వేతనాలు, ఉపాధి సౌకర్యాలపై కోతలు విధించటంద్వారా గుత్తపెట్టుబడి, మరియు దాని అనుంగు ప్రభుత్వాలు ఆర్థికాభివృద్ధిని సాధించాలని చూస్తున్నాయి. వారు తమ తమ దేశాలలో కార్మికుల వేతనాలు, జీవనస్థాయి చాలా ఉన్నతంగా వుందని భావిస్తున్నారు. ప్రపంచ స్థాయిలో పెట్టుబడిదారులు ఒకరితో ఒకరు పోటీనెదుర్కోవాలంటే కార్మికుల ‘ఉద్యోగభద్రతా’ నిబంధనలు తమకు అటంకంగా వున్నాయని వారు భావిస్తున్నారు. ఉద్యోగ భద్రతను కనీసంగానైనా పరిరక్షించే నిబంధనలన్నీ ఎత్తివేయటానికి వారు పూనుకుంటున్నారు. ప్రభుత్వరంగ సంస్థలలోనూ, అదేవిధంగా ప్రైవేటురంగ పరిశ్రమల లోనూ మూకుమ్మడి తీసివేతలను వారు ప్రకటిస్తున్నారు. అభివృద్ధి చెందిన దేశాలు, ఉత్పాదకతను అభివృద్ధిచేసే పేరుతో, అదనపు చెల్లింపులేమీలేకుండానే, రోజువారీ పనిగంటలను బలవంతంగా అధికం చేస్తున్నాయి. తాము అమలుచేస్తున్న నయాఉదారవాద ఆర్థిక విధానాలు, అధిక లాభార్జనకై గుత్తపెట్టుబడియొక్క వెంపర్లాలలో భాగంగా చేపట్టే పొదుపు చర్యలు - ఇప్పటికే దిగజారి పోతున్న కార్మికుల పనిపరిస్థితులను, జీవన స్థితిగతులను చాపుదెబ్బ తీస్తున్నాయి.

2011 నవంబర్ తర్వాత కాలంనుండి కార్మికులపై ఈ దాడులు మరింత తీవ్రమయ్యాయి.

ఇటలీలో, ‘అభివృద్ధికోసం వ్యవస్థాగత సంస్కరణల’ పేరుతో సామాజిక ఖర్చులో; కార్మికుల, ఉద్యోగుల వేతనాలు, సౌకర్యాలలో కోతలను విధిస్తూ ఒక విధానాన్ని ప్రతిపాదించారు. ఉత్పాదకతను పెంచేందుకు, ధరలను తగ్గించేందుకు ఆర్థిక కార్యకలాపాలలో పోటీపై ఆంక్షను తొలగించాలని; పెట్టుబడి పోగుబడేదానికి వీలు కల్పించాలని; కార్మిక ‘సంస్కరణ’లను పూర్తిచేయాలని; ద్వంద్వ విధానాన్ని (ప్రైవేటు, ప్రభుత్వ) అధిగమించాలని ప్రతిపాదించారు. ప్రభుత్వం ప్రతిపాదించిన విధానం ప్రభుత్వ ప్రైవేటురంగాలలోని వేతనాలను, సౌకర్యాలను క్రిందిస్థాయిలో సమానం చేసేందుకు, తీసివేతలను నియంత్రించే పేరిట కార్మికులను బలవంతంగా తక్కువ వేతనాలకు అంగీకరింపజేసేందుకు; ప్రభుత్వ పరిశ్రమలను ప్రైవేటు పరంచేయటానికి; పన్నుల, పెన్షన్ చట్టాలను ప్రక్కదోవపట్టించేందుకు అవకాశం కల్పించటానికి; ప్రభుత్వ ప్రైవేటు పరిశ్రమలలోని స్త్రీపురుషులందరికీ పదవీ విరమణ వయసును 67 నంిలకు పెంచటానికి పారిశ్రామికవేత్తలకు అధికారాలను కట్టబెడుతున్నది.

బ్రిటిష్ ప్రధాని-పారిశ్రామికవేత్తల ప్రయోజనాల కనుగుణంగా ప్రస్తుతం పునికిలోవున్న నిబంధనలను, ఉద్యోగ చట్టాలను మార్చటానికి, వాటిలో కోతలు విధించటానికి ఒక పరిశ్రమపాధిపతి రూపొందించిన నివేదికలోని, ప్రతిపాదనలను ఆమోదించాడు. ఈ నివేదిక 20 సిపార్సులు చేసింది. పార్ట్‌టైమ్ కార్మికులకు మెరుగైన, చట్టపరమైన ఉద్యోగ భద్రతనిచ్చే ‘యూరోపియన్ ఏజన్సీ పర్సన్స్ డైరెక్టివ్’పై ఇంగ్లాండు ఎట్టిపరిస్థితుల్లోనూ

నంతకం చేయరాదని ఈ నివేదిక పేర్కొంది. కార్మికులను అన్యాయంగా ఉద్యోగంనుండి తొలగించివేస్తే, దానినుండి కార్మికులకు ఏమేరకైనా రక్షణ కల్పించే హక్కులేమైనా మిగిలివుంటే వాటన్నింటినీ తొలగించివేయమని ఈ నివేదిక పేర్కొంది. అన్ని పరిశ్రమలూ కార్మికులకు ఏదోవిధమైన తప్పనిసరి పెన్షన్‌ను సమకూర్చాలని కొత్త చట్టాలను ఈ నివేదిక డిమాండ్ చేసింది. కార్మికులకు ఉచిత భోజనాలు, విశ్రాంతి సౌకర్యాలనే వాటిని రద్దుచేయాలని ఈ నివేదిక నొక్కివెప్పింది. అన్యాయమైన తొలగింపుల విషయంలో తమకు రక్షణ కల్పించాలని దరఖాస్తు చేసుకోవాలంటే వారికి కనీసం 2 నంిల సర్వీస్ వుండాలనే నిబంధనతో కూడిన నూతన చట్టాన్ని ఇంగ్లాండ్ ప్రభుత్వం 2011 ఏప్రిల్‌లోనే చేసింది. ఈవిధంగా ఇప్పటికే అన్యాయపు తొలగింపులను గురించి కార్మికులు ప్రశ్నించే అవకాశం లేకుండా, కనీసంగా ఉన్నపాటి భద్రతలను దిగజార్చివేస్తూ, ప్రస్తుతం పైన పేర్కొనబడిన నివేదిక సిఫారులను అమలుచేసే ప్రయత్నాలలో వుంది.

ఇ.యు., ఐఎంఎఫ్‌ల షరతులకనుగుణంగా గ్రీసులో ప్రభుత్వం పొదుపు చర్యల అమలును ప్రారంభించింది. ఇప్పటికే 30 నుండి 50 శాతానికి కోత విధించబడిన 16వేలమంది ప్రభుత్వరంగ కార్మికులు తమ వేతనాలలో 60శాతంతో నిర్ణీత కాలానికంటే ముందుగానే పదవీ విరమణకు నెట్టబడ్డారు.

ఈ విధమైన కోతలు విధించే పద్ధతిద్వారా ప్రభుత్వరంగంలోను, పాక్షిక ప్రభుత్వరంగ సంస్థలలోనూ పనిచేసే దాదాపు 50వేలమంది కార్మికులు ఇబ్బందుల నెదుర్కొనున్నారు. కార్మికులకు ఏవిధంగానూ లాభించని విధంగా మూకుమ్మడి తీసివేతలతో ప్రభుత్వం తన అప్పుల సంక్షోభంనుండి తనను తాను కాపాడుకోదలుచు కుంటున్నది. ఈవిధంగా ఐఎంఎఫ్, ఇ.యుల ఆదేశాల కనుగుణంగా కార్మికవర్గ జీవన స్థితిగతులు దాడికి గురౌతున్నాయి.

పదవీవిరమణ వయసు పరిమితిని పెంచటం ద్వారాను, ప్రభుత్వరంగ కార్మికుల వేతనాలలో కోతల ద్వారాను తీవ్రమైన పొదుపు చర్యల అమలు బల్గేరియాలోనూ ప్రారంభమైంది. ప్రభుత్వ ఆధ్వర్యంలోని రైళ్ళ నిర్వహణా యాజమాన్యం మూకుమ్మడి తీసివేతలను, కోతలను ప్రకటించింది. 2012లో రైతులకు ఇవ్వవలసిన 135 మిలియన్ యూరోల సబ్సిడీలలో కోతను విధించింది.యూరోపియన్ యూనియన్‌లో బల్గేరియా

ప్రజలు తీవ్రమైన పేదరికపు బాధితులుగా వున్నారు. పొదుపు చర్యల పేరిట సాగిస్తున్న ప్రస్తుత కోతలు, యూరోపియన్ యూనియన్‌లోనే అత్యంత కనిష్టస్థాయి జీవనం సాగిస్తున్న బల్గేరియా ప్రజలను తీవ్ర ఇబ్బందులకు గురిచేస్తున్నాయి.

జర్మనీలో వివిధ ప్రైవేటు పరిశ్రమలు మూకుమ్మడి తీసివేతలను ప్రకటించాయి. జర్మనీలో అతిపెద్ద విద్యుత్ ఉత్పత్తి సంస్థ ‘ఇయాన్’, జర్మనీలో పనిచేస్తున్న తమ కార్మికులలో 6,500 మందితో సహా ప్రపంచ వ్యాపితంగా తన సంస్థలలో పనిచేస్తున్న 11వేలమంది ఉద్యోగులను తీసివేయాలని నిర్ణయించింది. నోకియా సీమన్స్ అనే అతిపెద్ద టెలిఫోన్ సంబంధ సరఫరాల సంస్థ, జర్మనీలోని వెయ్యిమందితో సహా వివిధ దేశాలలో పనిచేస్తున్న తన సంస్థలలోని కార్మికులలో 25 శాతాన్ని అంటే 17వేల మందిని తొలగిస్తున్నట్లుగా ప్రకటించింది. ముద్రణా పరికరాల తయారీ సంస్థ మాన్‌రోబాండ్ తన పరిశ్రమలోని 2,500 మందిని ఉద్యోగాలనుండి తాత్కాలికంగా తొలగించి ప్రక్కన బెట్టింది. మరో ముద్రణా పరికరాల తయారీదారు ెవాచ్.డి., 2,000 మంది ఉద్యోగులను తొలగిస్తున్నట్లుగా ప్రకటించింది. రైల్వే బోగీల తయారీసంస్థ ఎఫ్.టి.డి. 130 మంది ఉద్యోగుల ఒప్పుందాన్ని రద్దుచేసి 38 నుండి 48 గంటలకు పనివారాన్ని పెంపుచేసి, మూడు షిఫ్టుల పనివ్యవస్థను ప్రవేశపెట్టి, పెద్దఎత్తున వేతనాలలో కోతతోపాటు సాంవత్సరిక సెలవులను 30 నుండి 24కు కుదించివేస్తూ నిర్ణయించింది.

కాలిఫోర్నియాలోని ఓక్‌లాండ్ నగర పరిపాలనా యంత్రాంగం పునరభివృద్ధి నిధులలో నష్టం పేరుతో ప్రజారక్షణ, విద్యావ్యవస్థలపై విధించిన కోతలలో భాగంగా 1500మంది నగర కార్మికులను తాత్కాలికంగా తొలగించింది.

అమెరికా ఆర్థికవ్యవస్థ పుంజుకుంటుందని పెద్దఎత్తున ఒకవైపున ఊదరగొట్టుండగా, వాస్తవానికి పడిపోతున్న నిజవేతనాలు, పెరుగుతున్న పేదరికాలతో అమెరికా ఆర్థికవ్యవస్థ నిరుద్యోగ తీవ్రత ఊబిలో కూరుకుపోయివుంది. ధరలలో కోత విధించే పేరుతో వివిధ కంపెనీలు తొలగింపులను ప్రకటిస్తున్నాయి.

ఫిబ్రవరి 2వ వారంలో అమెరికా తపాలా విభాగం 1,50,000 ఉద్యోగాలను రద్దుచేసే తన దీర్ఘకాల పథకంలో భాగంగా 2011 సెప్టెంబర్ నాటికి 35,000 ఉద్యోగాలను రద్దుచేస్తున్నట్లుగా ప్రకటించింది.

గూడులేని నిరుపేదలకు గృహవసతి - సుప్రీంకోర్టు కమిషనర్ల బృందం పరిశీలనాంశాలు

(5-1-2012 ‘జనశక్తి’ సంచికలో ‘చలిగాలులకు మరణాలు - గూడులేని నిర్భాగ్యుల దుస్థితిపట్ల పాలకుల ఘోర నిర్లక్ష్యం’ అనే వ్యాఖ్య గత శీతాకాలంలో- 2011 క్రిస్మస్‌నాటికి - దేశవ్యాపితంగా చలిగాలుల బారినపడి సంభవించిన, నమోదైన మరణాలను పేర్కొంటూ, ప్రజాస్వామ్యం పేరుతో గత ఆరుదశాబ్దాల పైగా కాలంలో, కనీసం తలదాచుకునే గూడులేని నిరుపేదలపట్ల పాలకుల క్రూర నిర్లక్ష్యాల్ని ఎత్తిచూపింది. కాగా, సుప్రీం కోర్టు నియమించిన కమిషనర్ల బృందమే 15 రాష్ట్రాలలో స్వయంగా పర్యటించి తమస్వీయ పరిశీలనాంశాలను నిర్దష్టంగా పేర్కొనటమే గాకుండా ప్రజాసంక్షేమంపట్ల పాలకుల పట్టనితనాన్ని తమ నివేదికాంశాలలో ఎత్తిచూపారు. ఇక, రానున్న వేసవి ముందుబెండల తాకిడికి రాలిపోనున్న అభాగ్యులెందరో!! - సంపాదకుడు)

దేశవ్యాపితంగా కనీసం 30 లక్షల మందికిపైగా ప్రజానీకం రక్తం గడ్డకట్టించే ఈ సంవత్సరపు శీతాకాలంలో తలదాచుకునే గూడు లేకుండా, రోడ్లపైనే నిద్రించారని, వారికి కనీస ఆవాసాలను కల్పించటంలో ప్రభుత్వాలు ఘోరనిర్లక్ష్యాన్ని ప్రదర్శించాయని, ‘గూడులేని నిర్భాగ్యులపై జాతీయ నివేదిక’లో సుప్రీంకోర్టు కమిషనర్ల బృందం పేర్కొంది.

శీతాకాలం రాకమునుపే గూడులేని నిర్భాగ్యులకు శాశ్వత గృహ వసతి కల్పించాలన్న సుప్రీంకోర్టు ఆదేశాల అమలు తీరునెన్నుల గురించి పరిశీలించేందుకు 15 రాష్ట్రాలలో పర్యటించిన సుప్రీంకోర్టు కమిషనర్లు, ఆయా రాష్ట్ర ప్రభుత్వాలన్నీ పాక్షికంగానో, సంపూర్ణంగానో అత్యున్నత న్యాయస్థాన ఆదేశాలను విస్మరించాయని తమ నివేదికలో పేర్కొన్నారు.

శీతాకాలంలో చలి అతితీవ్రంగా వుండే ఢిల్లీలో, గూడులేని నిర్భాగ్యులకు 129 ఆవాసాలు కనీసంగా అవసరమొందగా, కేవలం 64 మాత్రమే ఏర్పాటు చేసినట్లుగా ప్రకటించారనీ, కాగా వీటిలో 41 శాశ్వత ఆవాసాలుగా వున్నప్పటికీ మరో 21 మూతబడి కన్పించాయనీ, మరొకటి కాగితాలపై పేర్కొన్నప్పటికీ దాని జాడే ఎక్కడా కన్పడలేదనీ, వినియోగంలో వున్నాయన్న ఆ 21 ఆవాసాలు కూడా నివాసయోగ్యంగా సిద్ధంచేసిలేవనీ, చాలా సందర్భాలలో వీటికి తాళాలు వేసే కన్పించాయనీ, అసలు ఈ ఆవాసాల గురించి వాటి అవసరమున్న గూడులేని నిరుపేదలకు తెలిసే

అవకాశమేలేదనీ; మరోవైపున వినియోగంలో వున్నవన్నీ పురుషులు ఆక్రమించేయగా, వాటిలో మహిళలకు కనీసచోటు కరువైందనీ, ఇక వీటిలో కనీస సౌకర్యాల కల్పన చాలానాసిగా వుందని-తమ పరిశీలనా నివేదికలో సుప్రీంకోర్టు కమిషనర్లు పేర్కొన్నారు.

తమిళనాడు, ఉత్తరప్రదేశ్ రాష్ట్రాలో పేదలకు అవసరమైన గృహనిర్మాణాలలో 30 నుండి 60 శాతం పనులు చేపట్టారనీ; ఆంధ్రప్రదేశ్, బీహార్, ఛత్తీస్‌ఘడ్, గుజరాత్, జార్ఖండ్, కర్ణాటక, మధ్యప్రదేశ్, ఒడిషా, రాజస్థాన్ మరియు ఉత్తరాఖండ్ - ఈ పదిరాష్ట్రాలలోనూ అవసరమైన గృహనిర్మాణాల్లో 20 నుండి 30 శాతం మాత్రమే చేపట్టాయని సుప్రీంకోర్టు కమిషనర్లు పేర్కొన్నారు.

మహారాష్ట్ర, పశ్చిమబెంగాల్ రాష్ట్ర ప్రభుత్వాలు - కోర్టు ఆదేశాలను ఉద్దేశ్యపూరితంగా నిర్లక్ష్య పరిచాయని, వారి రాష్ట్రాలలో నిర్మించాల్సిన పేదల ఆవాసలక్ష్యాలలో కనీసం 20 శాతం కూడా చేపట్టలేదనీ, ఈనాటికి ఈ రాష్ట్రాలలో పేదల వినియోగానికి సిద్ధమైన ఆవాసాలు లేనేలేవని నివేదిక పేర్కొంది.

పెద్దనగరాల్లో గూడులేని నిర్భాగ్యులపట్ల ఏహ్యభావం అధికంగా కన్పించిందనీ, గ్రేటర్ ముంబయిలో మునిసిసిల్ కార్పొరేషన్ ఒక ఆవాసాన్ని నిర్మించే ప్రయత్నం చేయగా, స్థానిక శివసేన ఎమ్.ఎల్.ఏ. దానికి అభ్యంతరం తెలిపాడనీ, 2011 అక్టోబర్ 31 నాటికి మహారాష్ట్రలోని 15 పట్టణాలలో 27 ఆవాసాల నిర్మాణం

సియర్స్, పి&జి, అమెరికన్ ఎయిర్‌లైన్స్, కొడక్, ఫుల్లర్‌బ్రష్, ఆర్చర్ డేనియల్స్ మిడ్‌లాండ్, ఐబిఎమ్‌వంటి ప్రముఖ కార్పొరేషన్‌లు దివాళా తీసినట్లు ప్రకటించటమో లేదా లేఆఫ్‌లను ప్రకటించటమో లేదా పదుల వేల ఉద్యోగాలను రద్దుచేయటమో జరుగుతున్నది.

అమెరికా దేశంలోని వివిధ రాష్ట్రాలలో యూనియన్లలో సంఘటితమైన తమ కార్మికులతో జరిగిన ఒప్పుంద చర్యలో ఒక అవగాహనకు రాకుండా ముడి బిగుసుకున్న తర్వాత యాజమాన్యపు ప్రతిపాదనలనే ఖాయంచేయమని వత్తిడిచేస్తూ పరిశ్రమలను లాకౌటు జేస్తున్నాయి. 2011లో బ్లామ్‌బర్గ్ బి.ఎన్.ఏ. ప్రకారం యాజమాన్యం ప్రతిపాదించిన నిబంధనలకు అంగీకారం తెలిపేంతవరకూ కార్మికులు వారి ముఖాలను తమకు చూపించాల్సిన అవసరం లేదంటూ కనీసం 17 యాజమాన్యాలు లాకౌట్లు విధించాయి.

2012 జనవరిలో ఫిన్లాండ్‌లోని కూపర్ బైర్ ఫ్యాక్టరీ ఓపియోను; కాలిఫోర్నియాలోని ఒక కౌంటీక్రబ్, ఉత్తర డకోటాలలోని బీట్‌రూట్ దుంపల ప్రాసెసింగ్ పరిశ్రమలను మూసివేతకు గురిచేసిన ఆయా యాజమాన్యాలు తమ ప్రతిపాదనలను కార్మికులచే బలవంతంగా ఒప్పించేందుకు పూనుకున్నాయి. ప్రస్తుతం కార్మికులతో చర్యల సందర్భంగా యాజమాన్యాలు దూకుడుగా ముందుకెళ్ళి పోలీసులను ప్రయోగించటం కాకుండా, వారిని దన్నుగా వుంచుకుంటూ లాకౌట్ల రూపంలో తమ చర్యలతో ముందుకొస్తున్నారు.

నిరుద్యోగం తీవ్రంగా వున్న రాష్ట్రాలలో నిరుద్యోగులకు భృతి లేదా సదుపాయాల కల్పనా కాలాన్ని అత్యధికంగా ప్రస్తుతమున్న 99 వారాలనుండి 73 వారాలకు; ఇతర అనేక రాష్ట్రాలలో ఈ కాలాన్ని 79 వారాలనుండి 63 వారాలకు కోతవిధిస్తూ ఒబామా ప్రభుత్వం ఒక చట్టం చేస్తున్నది.

ఈవిధంగా అమెరికా పాలకులు బడా, కార్పొరేటు పెట్టుబడిదారులకు అధికాధికంగా రాయితీలిస్తూ, వారి ప్రయోజనాలు పరిరక్షిస్తూ మరోవైపున దేశంలోని కార్మిక ప్రజానీకపు జీవన స్థితిగతులను, వారి ఆదాయాలను దెబ్బతీసే ఒకే ఒక నిశ్చయంతో వ్యవహరిస్తున్నారు.

అభివృద్ధిచెందిన పెట్టుబడిదారీ దేశాల ప్రభుత్వాలు ఈ విధంగా గుత్తపెట్టుబడి ప్రయోజనాల పరిరక్షణకోసం కార్మికవర్గ హక్కులపై దాడులను తీవ్రంచేస్తున్నాయి. D

రైతాంగ దాపిడిని తీవ్రపరిచే దిశగా ప్రభుత్వ విధానాల్లో భాగమే ప్రతి ఎగుమతులపై నిషేధం

ప్రతి ఎగుమతులపై నిషేధం విధిస్తూ కేంద్ర ప్రభుత్వం మార్చి 5న నోటిఫికేషన్ జారీచేసింది. దేశీయ పరిశ్రమల వినియోగానికంటే తక్కువ ప్రతి లభ్యత వున్నందున ఎగుమతులపై నిషేధం విధించాల్సి వచ్చిందని పేర్కొంది. ఈ ఏడాదికి ఎగుమతుల లక్ష్యం 84 లక్షల బేళ్లు కాగా ఫిబ్రవరి 20 నాటికే 91 లక్షల బేళ్లు ఎగుమతి చేశారనీ, మార్చి మధ్యనాటికి 100 లక్షల బేళ్లకు చేరుతుందనీ విదేశీ వాణిజ్య ప్రధాన సంచాలకుని కార్యాలయం ప్రకటించింది. కొందరు ఎగుమతిదారులు విదేశాల్లోని తమ కంపెనీలకే పంపి అక్కడి గోదాముల్లో నిల్వవుంచి కృత్రిమ కొరత సృష్టిస్తున్నారని కూడా టెక్స్టైల్స్ శాఖామంత్రి పేర్కొన్నారు.

కేంద్రం చెప్పిన ఈ కారణాలేవీ సజావుగా లేవు. ఈ ఏడాది ప్రతి పంట విస్తీర్ణం కోటి 22 లక్షల హెక్టార్లకు పెరిగింది. గత ఏడాది విస్తీర్ణం కోటి 11 లక్షల హెక్టార్లు. అలాగే గత ఏడాది 339 లక్షల బేళ్ల ప్రతి దిగుబడిరాగా, ఈ ఏడాది 345 లక్షల బేళ్ల ప్రతి దిగుబడి వచ్చింది. ఈ పంటలో 40శాతం ఇంకా రైతుల వద్దనే వుంది. కనుక దేశీయ మిల్లుల, ఎగుమతుల అవసరాలు తీర్చగల స్థాయిలోనే దిగుబడులున్నాయి. దేశంలోని మిల్లులు ప్రతిని కొనుగోలు చేయటం తగ్గించాయి. ప్రతి నెలా 25 లక్షల బేళ్లు కొనుగోలు చేసే మిల్లులు ప్రస్తుతం 19 లక్షల బేళ్లు కొంటున్నాయి. మిల్లులు ఖాయిలాపడటమూ, నూలుకు డిమాండు తగ్గటమే కారణమని మిల్లులు చెబుతున్నాయి. (బిజినెస్ స్టాండర్డ్ 22-2-12) దేశంలోని మిల్లుల సమస్యలకు ప్రభుత్వం చెబుతున్నట్లు ప్రతి లభ్యత తగ్గటం కారణంకాదన్నది స్పష్టమే. నూలుమిల్లులు, బట్టల మిల్లులు 52 లక్షల బేళ్ల ప్రతిని కనీసంగా స్థాకు వుంచుకుంటాయనీ, ఇప్పుడు వారు కొనుగోలు చేయ కుండా 27 లక్షల బేళ్ల స్థాకే వుంచారనీ, వారికి ప్రతిని చౌక చేసేందుకు నిషేధం పెట్టారనీ నరేంద్రమోడీ అన్నారు. కొందరువ్యాపారులు ఎగుమతి పేరిట విదేశాల్లో నిల్వచేసి కొరత సృష్టించారన్న వాదన అర్థంలేనిది. తమ అనుబంధ కంపెనీలకే ఎగుమతి చేసినా మార్కెట్టు రేట్ వుండాలన్న నిబంధనను అమలుచేస్తే ఇది ఆగిపోతుంది. దేశీయ మిల్లుల ఒత్తిడికి లొంగి, వాటికి అనుకూలంగా ప్రభుత్వం ఈ నిర్ణయాన్ని చేసిందన్నది స్పష్టమే. గత ఏడాది శంకర్-6 రకం ప్రత్తికి కాండికీ(356 కేజీలు) రు.61 వేలు ధర రాగా సగటున రు.55 వేలు వచ్చింది. ఈ ఏడాది ప్రత్తి ధర 33వేల రూ॥లు మాత్రమే వుంది. నిషేధం విధించిన మరునాడే కమోడిటీస్ ఎక్స్ఛేంజిలో ప్రత్తి ధర 4శాతం పడిపోయింది. ఇది గరిష్టంగా అనుమతించే పరిమితి. దీనితో సహజంగా రైతాంగం ఆందోళనకు పూనుకున్నారు. జల్గావ్ (మహారాష్ట్ర), ఆదిలాబాద్ లలో రైతుల నిరసనలు చెలరేగాయి. గుజరాత్ లో రైతులు లారీలను తగులబెట్టారు. అలాగే వ్యాపారులు కూడా తీవ్రవ్యతిరేకత వ్యక్తంచేశారు. లక్షల బేళ్లు ఎగుమతికి సిద్ధంగా వున్నాయని వాటినెలా అమ్ముకోవాలనీ వారు ఆందోళన వ్యక్తం చేశారు.

నీడతో యుద్ధం

దీనితో గుజరాత్ ముఖ్యమంత్రి నిషేధాన్ని ఎత్తివేయమని కోరుతూ కేంద్రానికి లేఖ రాశారు. తనతో చర్చించకుండా నిర్ణయం చేశారంటూ కేంద్రవ్యవసాయ శాఖామంత్రి మండిపడ్డారు. వాణిజ్యశాఖామంత్రి తనకు తెలియదన్నారు. చివరకు వ్యవసాయ, వాణిజ్య, టెక్స్టైల్ మంత్రిత్వశాఖల కార్యదర్శులు ఈ నిర్ణయం చేసినట్లు తేల్చారు. దీనితో మార్చి 12వ తేదీన ప్రణబ్ ముఖర్జీ అధ్యక్షతన జరిగిన ఈ ముగ్గురు మంత్రుల సమావేశాన్ని ఒక నిర్దిష్ట నిర్ణయం చేయకుండానే ముగించారు. నిషేధాన్ని ఎత్తివేసే దిశలో వున్నామనీ, మార్చి 23న జరిగే సమావేశంలో నిబంధనలతో మరో నోటిఫికేషను జారీ అవుతుందనీ చెప్పారు. నిషేధం విధించే నాటికి రేవులలో ఓడల కెక్కించిన ప్రత్తిని ఎగుమతి చేయటానికి మాత్రం అనుమతించారు. (దాదాపు 80వేల బేళ్లు). ఎగుమతికి ఇప్పటికే అనుమతిపొందిన వారి విషయంలో ఎలాంటి నిర్ణయం తీసుకోలేదు. ఇంతవరకూ ప్రత్తి కొనుగోలుకు రంగంలోకి దిగని కాటన్ కార్పొరేషన్, కనీస మద్దతు ధరకు 20 లక్షల బేళ్లు కొనేందుకు రూ॥4వేల కోట్లు విడుదల చేసిందని హడావుడి ప్రకటన చేయించారు. రైతాంగంలో పొంగిన వ్యతిరేకతపై నీళ్లు చల్లేందుకు ఆడిన నాటకమిది.

న్యాయమైన ధర దక్కని రైతాంగం

ప్రతి రైతాంగంలో అధిక భాగం పేద, మధ్యతరగతి రైతాంగమే. ఉత్పాదకాల ధరలు నానాటికీ పెరుగు

తుండటంతో ఖర్చులు తడిసి మోపెడై సాగుకొరకు అప్పులు చేయాల్సి వస్తున్నది. అప్పులు తీర్చేందుకు పంటను వెంటనే అమ్ముకోవాల్సిన స్థితిలోనే వుంటున్నారు. వీరికి కనీస మద్దతు ధర కూడా రాక అప్పుల ఊబిలో కూరుకుపోతున్నారు. ఎగుమతి, దిగుమతి విధానంతో సంబంధం లేకుండా వీరు తెగనమ్ముకుంటే వ్యాపారులూ మిల్లులు లాభపడుతూ వచ్చారు. బిటి ప్రత్తిలో పొదుగు పింజ ప్రత్తిని ఎగుమతిచేస్తే తప్పు అమ్మకాలు సాగని స్థితి ఏర్పడింది. దీనితో ప్రభుత్వం ఎగుమతులు నిషేధించటమూ, మరో సమయంలో దిగుమతులకు అనుమతించటమూ చేసి రైతాంగానికి రేటు రాకుండా చేసి, మిల్లులకు, వ్యాపారులకూ లాభాలు వచ్చే విధానాన్ని ప్రభుత్వం అనుసరిస్తూ వచ్చింది. గత ఏడాది ఇలా నిషేధం విధించినందున గుజరాతు రైతులు రూ॥14వేల కోట్లు నష్టపోయారని గుజరాతు ముఖ్యమంత్రి నరేంద్రమోడీ అన్నారు. అలాగే మహారాష్ట్ర రైతులు రూ॥12 వేలు కోట్లు, ఆంధ్రప్రదేశ్ రైతులు రూ॥10వేల కోట్లు నష్టపోయారని అంచనా. గత ఏడాది ప్రత్తి ధర బాగావున్నందున రైతులు నష్టపోయారాగానీ, అది వ్యాపారులకు మిల్లులకు లాభంగా మారింది. ఈ తీరుగా ఏ చర్య తీసుకున్నా పేద, మధ్యతరగతి రైతులకు న్యాయమైన ధర అందకుండా చేస్తున్నారు.

అయితే ఈసారి ప్రత్తిని పండించే ప్రధాన రాష్ట్రాలైన గుజరాతు, మహారాష్ట్ర, ఆంధ్రప్రదేశ్ లలో గత పంటలో సగం రైతుల వద్దనే వున్న సమయంలో, ఖరీఫ్ పంట వేసే సమయంలో ఎగుమతులపై నిషేధాన్ని విధించారు. దీని అర్థం స్పష్టమే. ప్రత్తి పంట భూమి విస్తీర్ణాన్ని తగ్గించటంవంటి కొన్ని మార్పులు తీసుకురావాలన్న నిర్ణయానికి ప్రభుత్వం వచ్చిందనే అనుకోవాలి. దీనిని అర్థం చేసుకునేందుకు సమస్యను మరింత లోతుగా పరిశీలించాలి.

పరాధీనత

ఎగుమతి ఆధారిత అభివృద్ధి వ్యూహాన్ని అనుసరించిన ప్రభుత్వ విధానపు దుష్ఫలితాలనే నేడు మనం చూస్తున్నాము. దేశ ప్రజల అవసరాలు తీర్చటం ప్రధాన లక్ష్యంగా వ్యవసాయ, పారిశ్రామిక రంగాల ఉత్పత్తి సాగితే, దేశప్రజల అవసరాలు తీర్చి, మిగిలిన ఎగుమతులు చేసుకోవచ్చు. ఎగుమతి చేయటంకోసమే ఉత్పత్తి అవటంతో, విదేశాల మార్కెట్లలో ఒడిదుడుకుల ప్రభావం మనపై పడుతుంది. దేశ ప్రజల అవసరాలకు దేశీయ వనరులు వినియోగపడకపోగా వాటిని చౌకగా విదేశాలకు పంపాల్సిన దుస్థితి ఏర్పడుతుంది. సామ్రాజ్యవాదులు మనదేశంపై రుద్దిన ఈ వ్యూహం మన దేశాన్ని నానాటికీ పరాధీనతలోకి నెడుతున్నది. ప్రత్తిపంటలో యదే జరిగింది.

పస్త్రాల ఎగుమతి, రెడీమేడ్ బట్టల ఎగుమతులను విదేశీ మారకద్రవ్య ఆర్జన కొరకు ప్రభుత్వం ప్రోత్సహించింది. వీటి తయారీకి అవసరమైన నూలు కోసం ప్రత్తిపంటను పెంచే చర్యలు తీసుకుంది. దిగుబడులు పెంచాలంటూ బిటి ప్రత్తిని ప్రోత్సహించింది. జన్యమార్పిడి పంటలవల్ల నష్టాల గురించిన చర్చ అలా వుంచితే, పదేళ్ల తర్వాత జరిగిందేమిటి?

2001-02 నాటికి 87 లక్షల హెక్టార్ల ప్రత్తిపంట విస్తీర్ణం 2011-12 నాటికి కోటి 22 లక్షల హెక్టార్లకు పెరిగింది. కోటిన్నర బేళ్ల దిగుబడి నాలుగు కోట్ల బేళ్లకు పెరిగింది. అదేకాలంలో హెక్టారుకు దిగుబడి 278 కిలోలనుండి 481 కిలోలకు పెరిగింది. ప్రత్తి ఎగుమతులు 15 లక్షల బేళ్లనుండి 85 లక్షల బేళ్లకు పెరిగాయి. ఈ గణాంకాలు గొప్పగా వున్నాయి. అయితే వీటిలో దాగివున్న లోపాలేమిటి?

బిటి ప్రత్తి విషనాగు

ఈనాడు ప్రత్తిపంట దిగుబడుల్లో 95శాతం బిటి ప్రత్తి నుండే జరుగుతున్నది. బిటి ప్రత్తి ప్రవేశాన్ని వ్యతిరేకిస్తూ ఆనాడు “జనశక్తి” చేసిన విమర్శ సరైనదని ఇప్పుడు ప్రభుత్వమే పరోక్షంగా అంగీకరిస్తున్నది. వ్యవసాయ ఆర్థికం, విధాన పరిశోధన జాతీయ కేంద్రం (NCAEP) రూపొందించిన పత్రంలో బిటిప్రత్తి కాయ తొలుచువురుగు (బోల్ వర్క్)ను నివారించిందిగానీ, ఇతర చీదలను తట్టుకునే శక్తిని తగ్గించిందనీ ఫలితంగా రసంపీల్చే పురుగువంటి చీదలు అనేక ప్రాంతాల్లో తీవ్రసమస్యగా రూపొందాయనీ పేర్కొంది. ఇంతేకాక రైతాంగం విత్తనాలను తయారుచేసుకునే, నిల్వచేసి వాడుకునే హక్కును లాగివేసుకుందని కూడా పేర్కొంది.

ఫలితంగా పురుగుమందుల వాడకం తగ్గలేదు. అలాగే విత్తనం కొనుగోలు చేసుకోవాల్సిన పరిస్థితి ఏర్పడింది. దేశంలో విత్తన కంపెనీల అమ్మకాలు ఐదువేల కోట్ల రూ॥ల నుండి పదివేల కోట్ల రూపాయలకు పెరిగాయి. ఈ పెరుగుదలలో నాలుగువేల కోట్లు బిటి ప్రత్తిదే. 450 గ్రాముల బిటి ప్రత్తి విత్తనాలు ప్యాకెట్టు రూ॥650 నుండి రూ॥750గా ప్రభుత్వం నిర్ణయించి అమ్మిస్తున్నది. ప్రభుత్వ జోక్యానికి 2006కి ముందు ఒక్కో ప్యాకెట్టునూ రూ॥1800 లకు అమ్మాయి. బిటి ప్రత్తిపై పేటెంటు హక్కువున్న మాన్ సాంటో కంపెనీ 44 కంపెనీలకు బిటి విత్తనాల తయారీకి లైసెన్సునిచ్చింది. వీరు మాన్ సాంటోకు రాయల్టీ చెల్లిస్తారు. ఇన్ని కంపెనీలకు అనుమతి నిచ్చినా 7-10 కంపెనీలు మాత్రమే మార్కెట్టు మొత్తాన్ని ఆక్రమించుకున్నాయి. ఇవి మార్చి నెలలో రాష్ట్ర వ్యవసాయమంత్రిని కలిసి బిటి విత్తన ధరలను రూ॥825, రూ॥1050కి పెంచమని కోరాయి.

రాసీ సీడ్స్ కంపెనీ రూ॥100 కోట్ల వాణిజ్యం చేసేది. బిటి విత్తనాలు ప్రవేశం తర్వాత దాని వాణిజ్యం రూ॥450 కోట్లుకు పెరిగింది. దీనిలో బిటి విత్తనాలు 80శాతం. అలాగే రూ॥70 కోట్ల విత్తన వ్యాపారం చేస్తున్న అజిత్ సీడ్స్, బిటి విత్తనాలతో రూ॥250 కోట్లకు చేరింది. నూజివీడు సీడ్స్ వ్యాపారం రూ॥3500 కోట్లకు చేరింది. దీనిలో సగం బిటి ప్రత్తిదే. బిటి ప్రత్తి విత్తనాల ధరలో అధికభాగం రాయల్టీగా మాన్ సాంటో కంపెనీకే వెళుతున్నది. ఇది రైతాంగాన్ని విత్తన రంగంలో పరాధీనతకు లోనుచేసింది.

ఈ పరాధీనత మరింత విస్తృత స్థాయిలో కూడా ఏర్పడింది. ప్రత్తిలో పొట్టి పింజ, పొదుగు పింజ, ఎక్కువ పొదుగు పింజ (పార్ట్, లాంగ్, ఎక్స్ట్రా లాంగ్) రకాలుంటాయి. వేటి వినియోగం వాటికుంది. పొట్టి రకం ప్రత్తిని దుప్పట్లు, దూదిగా వాడతారు. ఇది ఎక్కువగా భారత్, పాకిస్థాన్ లలో పండేది. ఈ అవసరాల కొరకు ఎగుమతులుకూడా జరిగేవి. అధిక పొదుగు పింజ ప్రత్తి నాణ్యమైన నూలు బట్టల తయారీకి వాడతారు. పస్త్రాల తయారీలో ప్రధానంగా పొదుగు పింజ ప్రత్తి వాడతారు. మాన్ సాంటో బిటి విత్తనాలు పొదుగు పింజ ప్రత్తికే పరిమితం. బిటి విస్తరణతో మిగిలిన రకాలు గణనీయంగా తగ్గిపోయి 90శాతం పొదుగు పింజ ప్రత్తి దిగుబడి అవుతున్నది. ఇది దేశంలోని మిల్లుల వాడకాన్ని మించిపోయి ఎగుమతి చేస్తే తప్పు అమ్మకాలు లేని స్థితి ఏర్పడింది. దేశ ప్రజల్లో అత్యధికులు అర్థనగ్నంగానే వుండాల్సి వస్తున్నా, ప్రత్తిని ఎగుమతి చేయాల్సిన దుస్థితి ఏర్పడింది. ఇది ఎగుమతులకు రైతాంగాన్ని కట్టివేసి వారి పరాధీనతను పెంచివేసింది.

మన ప్రత్తి ఎగుమతుల్లో అధికభాగం చైనాకే జరుగుతున్నాయి. ఈ ప్రత్తితో నూలు, రెడీమేడ్ బట్టలు తయారుచేసి అంతర్జాతీయ మార్కెట్టులో చైనా అమ్ముతున్నది. చైనా నుండి పోటీ ఎదురవటంతో, భారత బట్టల తయారీ, ఎగుమతిదారులు తమ ధరలు తగ్గించేందుకు రైతాంగంనుండి తక్కువ ధరకు ప్రత్తి కొనుగోలుకు పూనుకున్నారు. విదేశీ మారకద్రవ్య ఆర్జన ఆరాటంతప్పు మరో ధ్యాసలేని ప్రభుత్వం మిల్లులకు వత్తాసుగా నిలిచి రైతాంగాన్ని బలిపెట్ట పూనుకుంది. అందుకోసమే ఎగుమతులపై ఆంక్షలు విధిస్తున్నది.

రైతాంగాన్ని నష్టపరిచి మిల్లులకూ, వ్యాపారులకు లాభాలు చేశారో విధంగా ఎగుమతి-దిగుమతి విధానాన్ని తక్షణ ప్రయోజనాలకు వాడుతున్నప్పటికీ, ప్రస్తుత నిషేధం వెనుక ఒక దీర్ఘకాలిక లక్ష్యం కూడా వుంది. అదేమిటో చూద్దాం.

సంపూర్ణ పరాధీనత వైపుగా

ప్రణాళికాసంఘం అధికారి ఒకరు పత్రికా విలేఖరులకు యిలా వివరించాడు: “ప్రత్తిపంట విస్తీర్ణం అన్ని రాష్ట్రాల్లోనూ ప్రతివిధూ విపరీతంగా పెరిగిపోతూ వస్తున్నది. అయితే దేశీయంగా పరిశ్రమల అవసరాలు అందుకు తగినంతలేవు. కనుక ఉత్పత్తిదారులు ఎగుమతుల వైపు చూస్తున్నారు. విదేశీ అవసరాలు తీర్చే పంటకు ప్రభుత్వం నిధులు సమకూర్చటానికి ఎలాంటి కారణమూ కన్పించటంలేదు”. (బిజినెస్ స్టాండర్డ్ 6-1-2012) ప్రభుత్వ విధానాల ఫలితంగానే ఎగుమతి చేయాల్సిన పరిస్థితి ఏర్పడిందన్న వాస్తవాన్ని కప్పిపుచ్చి, రైతాంగంపై నిందమోపే ప్రయత్నం ఇందులో ఉన్నప్పటికీ, విదేశీ అవసరాలు తీర్చేందుకు పంటలు వేయటమన్న విధానం లోపభూయిష్టమని ఈ ప్రకటన చెప్పకనే అంగీకరించింది. ఈ విధానం మొదలైనప్పటినుండి

వస్తున్న విమర్శల సారాంశమిదే. పదేళ్ల తర్వాత నేడే కళ్లు తెరిచినట్లుగా ఎందుకు మాట్లాడుతున్నారు?

ప్రణాళికా సంఘ సూచనమేరకు కేంద్ర వ్యవసాయ మంత్రిత్వశాఖ ప్రత్తి, జూటు పంటల ప్రోత్సాహానికి అమలుచేస్తున్న సాంకేతిక మిషన్ కార్యక్రమాన్ని 12వ పంచవర్ష ప్రణాళికలో ఆపివేయాలని నిర్ణయించింది. 12వ పంచవర్ష ప్రణాళిక 2012 ఏప్రిల్ 1 నుండి ప్రారంభం కానుంది. ఈ మిషన్ క్రింద ఈ పంటలకు కేంద్రం నిధులు ఆపివేస్తుందనీ, రాష్ట్రాలు స్వంతంగా నిధులు కేటాయించుకోవచ్చనీ తెలిపింది. ఆ నిధులు దేశీయ రకాల ప్రత్తి విత్తనాలలో హైబ్రిడ్ రకాలను ప్రోత్సహించే విధంగా వుండాలనీ రాష్ట్రాలకు సలహా యిచ్చింది. దీనిని వివరిస్తూ ప్రణాళికా సంఘ అధికారి “విత్తనాలకు సర్టిఫికేట్లను జారీచేసేటప్పుడు దేశీయ రకాలలో జన్యమార్పిడి విత్తనాలు ఒక్క రకమన్నా వుండటాన్ని కంపెనీలకు షరతుగా పెట్టాలని రాష్ట్రాలకు సలహా యిచ్చాము” అన్నాడు. దేశీయ రకాలలో హైబ్రిడ్ విత్తనాలంటే జన్యమార్పిడి విత్తనాలేనని స్పష్టంచేశారు. జన్యమార్పిడి సాంకేతికత రైతులు చేయలేరు. కంపెనీలే చేస్తాయి. దేశీయ ప్రత్తి రకాలను కూడా కంపెనీల పరం చెయ్యబోతున్నారు.

ఇలా ఎందుకు చెయ్యాల్సి వచ్చిందో కూడా ఆ అధికారి చెప్పారు: “బిటి రకం ప్రత్తి దిగుబడి పొదుగు పింజ ప్రత్తి. అది ఎగుమతికి మంచిది. దేశీయ అవసరాలు తీర్చదు. తువ్వట్లు, దుప్పట్లు, పిల్లల బట్టలకు దేశీయ రకాలు కావాలి”. విధాన రూపకల్పన సమయంలోనే ఎత్తిచూపిన ఈ అంశాన్ని పరిగణించని ప్రభుత్వం, ఈ రోజున ఈ అంశం కేంద్రంగా విధానాన్ని సవరిస్తున్నట్లు చెప్పుకుంటున్నది. ఇది జరిగిన తప్పును సరిదిద్దుకునే ప్రయత్నంగా చూడగలమా?

జన్యమార్పిడి విత్తనాలకు పెద్దపీట

ఇంతకు ముందు పేర్కొన్న జాతీయ కేంద్రం (NCAEP) పత్రంలో హెక్టారుకు 250-300 కిలోలున్న ప్రత్తి దిగుబడులు, బిటి ప్రవేశంతో హెక్టారుకు 450-500 కిలోలకు పెరిగిందనీ, దీనిని 750-1000 కిలోలకు పెంచాలనీ పేర్కొంది. ఇతర చీదలను నివారించేందుకు సాంకేతిక పరిష్కారాలు కనుగొనాలనీ, దీనికోసం విత్తన కంపెనీలకు స్వంత పరిశోధనా కేంద్రాలు ఏర్పాటుకు సహకారమందించాలనీ, నకలీ విత్తనాల సరికట్టేందుకు విత్తనపరిక్షాకేంద్రాలను పటిష్టంచేయాలనీ సూచనచేసింది.

ఈ పత్రం వెలువడిన తర్వాత దానిలోని విషయాలనే పేర్కొంటూ నిపుణులనే వారు పత్రికల్లో వ్యాసాలు రాయటం మొదలుపెట్టారు. కొత్త సాంకేతికతో దిగుబడులు పెంచాలంటూ ప్రణాళికా సంఘపు ఆలోచనలనే సమర్థించారు. ఈ రూపంలో ప్రభుత్వం అమలు చేయబూనుకున్న విధానానికి అనుగుణంగా ప్రజాభిప్రాయాన్ని మలిచేందుకు పూనుకున్నారు. ఆహార భద్రతా బిల్లును అమలుచేయాలంటే ఆహారపంటలను పెంచాలంటూ ప్రత్తిలో అంతరపంటగా ఆహార పంటలను ప్రోత్సహించాలన్న ప్రణాళికాసంఘ సూచనను ఈ నిపుణులు అత్యుత్సాహంతో సమర్థిస్తున్నారు.

ఈ వాదనలన్నీ జరిగిన తప్పును సరిదిద్దుకునేవిగా, రైతాంగానికి ఉపయోగపడేవిగా పైకి కన్పిస్తున్నాయి. వాస్తవంలో ప్రభుత్వ అసలు ఉద్దేశ్యాలకు మేలి మునుగుగా మాత్రమే వీటిని వాడుతున్నారు.

బిటి దిగుబడులు 1000 కిలోల వరకూ పెంచాలన్న సూచన ఈ సాంకేతిక పరిజ్ఞానంపై గుత్తాధిపత్యం ఉన్న మాన్ సాంటో కంపెనీ వ్యాపారాన్ని విస్తరించేదే. దిగుబడులు పెంచే రకాలన్న పేరిట గతంలో ప్రవేశపెట్టిన బిటి-1, బిటి-2 స్థానంలో బిటి-3, బిటి-4 రకాలకు అనుమతి నిమ్మని మాన్ సాంటో ఇప్పటికే ప్రభుత్వాన్ని కోరింది. ఇవికూడా పొదుగు పింజ ప్రత్తిరకానికి చెందినవే.

ఇక దేశ అవసరాల కొరకు దేశీయ రకాలలో హైబ్రిడ్ విత్తనాల ప్రోత్సాహం కూడా ఇప్పటికే వ్యవసాయ విశ్వవిద్యాలయాలూ రూపొందించిన రకాలను ప్రోత్సహించదు. విత్తన కంపెనీల జన్యమార్పిడి విత్తనాలనే ప్రోత్సహిస్తుంది. ఆ రకంగా దేశీయ రకాల విత్తనాల రంగాన్ని కూడా విత్తన కంపెనీలకు కట్టబెట్టబూను కున్నారు. దేశీయ రకాల విత్తనాలను విత్తన కంపెనీలు యిప్పుడు పాకెట్టు 250 నుండి 300 రూ॥లకు అమ్ముతున్నాయి. దీనితో వీటిధరలను కూడా బిటివిత్తనాల ధరల స్థాయికి పెంచుకో గలుగుతాయి. ప్రత్తి విత్తనాల కొరకు రైతాంగం పూర్తిగా విత్తన కంపెనీలపై ఆధార పడాల్సిన స్థితి ఏర్పడుతుంది. (తరువాతి 13వ పేజీలో)

పప్పుధాన్యాలకు లభించని గిట్టుబాటు ధర-పెరుగుతున్న పప్పుల రేట్లు

‘అమ్మబోతే అడవి-కొనబోతే కొరివి’ అన్న విధంగా రైతుల, కొనుగోలు ప్రజల పరిస్థితి మారింది. రైతాంగం పండించే ఏ పంట పరిస్థితి చూసినా ఈ విధంగానే వుంది. అపరాల పంటలైన మినుములు, పెసలు, కందుల ధరలు తగ్గి రైతాంగం అప్పులపాటోతుంటే, వాటి పప్పులు కొనలేక సామాన్య ప్రజలు అల్లాడు తున్నారు. వాటి ధరలు వింటేనే కళ్ళు తిరుగుతున్నాయి.

1990 ముందు తమకు కావాల్సిన పప్పు ధాన్యాలను రైతాంగమే పండించుకునేవారు. సంవత్సరం సరిపడ వాటిని నిల్వ చేసుకొని రకరకాల వంటకాలకు ఉపయోగించారు. మెట్టపొలాలలోనే గాక, మాగాణి భూముల్లో కూడా వరి తర్వాత రెండవ పంటగా కందులు, మినుములు, పెసలు మొదలైన పంటలు పండించారు. ఈ పప్పు ధాన్యాలు గ్రామీణ ప్రజలకు ఆహారంలో ముఖ్యభాగంగా ఉన్నాయి. వీటిని గ్రామీణ ప్రజలు గుగ్గిళ్లు, సున్నండలు, ఆయుకుదుము, గారెలు, పునుగులు, అట్లు మొదలైన వంటకాలతో ఆహారంగా తీసుకొనేవారు. ఈ రోజుకూ భారతీయుల భోజనంలో మాంసకృత్తులు లభించేది పప్పుధాన్యాలే, అంతేకాక సేద్యపు భూమికి పోషకాలు అందించేవి. ఈ పంట చెట్ల వేళ్ళల్లో ఏర్పడే బుడిపెలు ద్వారా ఎంతో విలువైన నత్తజని భూమికి లభించటం ద్వారా భూసారం తగ్గిపోకుండా ఉండేది. దీన్ని గమనిస్తే ఈ పంటల ప్రాముఖ్యత అర్థమౌతుంది. ఈ విధంగా సమతుల్యమైన ఆహారపంటలను రైతాంగం పండించటం ద్వారా ఆహార వదార్దాలు ప్రజలకు అందుబాటులో వుండేవి.

అధికార మార్పిడికి పూర్వం, తర్వాత కూడా భారత వ్యవసాయ రంగంలో సామ్రాజ్యవాదుల ఆధిపత్యం, అదుపు కొనసాగుతున్నది. సరళీకృత ఆర్థిక విధానాలు భారత పాలకులు అమలు జరపటం, ప్రపంచ వాణిజ్య ఒప్పందంపై సంతకం చేయటంతోపాటు, వ్యవసాయ ఒడంబడికకు ఆమోదం తెలపటం ద్వారా భారత వ్యవసాయ రంగంపైన సామ్రాజ్యవాదుల పట్టు మరింతగా బిగుసుకుంది. భారత వ్యవసాయాన్ని తమ ప్రయోజనాలకు అనుగుణంగా పూర్తిగా మార్చుకొనేందుకు అమెరికా సామ్రాజ్యవాదులు భారత పాలకులను ప్రభావితం చేశారు. సామ్రాజ్యవాదానికి ముఖ్యంగా అమెరికా సామ్రాజ్యవాదానికి దాసోహ మంటున్న పాలకులు, ప్రజలకు సమతుల్యమైన ఆహారాన్ని అందించే పంటల ఉత్పత్తిని వెనక్కి నెట్టి, సామ్రాజ్యవాదులకు అవసరమైన వాణిజ్యపంటలకు మళ్లించేందుకు తీసుకోవాల్సిన చర్యలన్నింటినీ అమలు జరుపుతున్నారు. దేశీయ విత్తన వినియోగం స్థానంలో అధిక దిగుబడుల పేరుతో హైబ్రిడ్ విత్తనాల దిగుమతి భారత వ్యవసాయ రంగంలో చోటు చేసుకొని క్రమంగా పూర్తి ఆధిపత్యాన్ని వహించాయి. హైబ్రిడ్ విత్తన వినియోగం మన పంటకాలంలో మార్పు చోటు చేసుకొంది. ముఖ్యంగా వరిలో ఇది చోటు చేసుకొంది. దీనివలన రెండవ పంటగా అపరాల సేద్యం సాధ్యంకాని పరిస్థితి ఏర్పడింది. ఈ పంటలు పండే కాలం సరిపోక దిగుబడులు రాని పరిస్థితి ఏర్పడటంతో రెండో పంటకు ప్రత్యామ్నాయ పంటల వైపు రైతులు దృష్టి సారించారు. సామ్రాజ్యవాద-పెట్టుబడిదారీ దేశాల సంపన్నుల ఇంధన అవసరాలకోసం జొన్న, మొక్కజొన్నను పాలకులు ప్రోత్సహించటంతోపాటు, ప్రస్తుతం వాటి ధరలు అనుకూలంగా ఉండటంతో గుంటూరు, క్రిష్ణా, తూర్పు-పశ్చిమగోదావరి జిల్లాల్లో అత్యధికంగాను, మిగతా జిల్లాల్లో కొంత మేర మాగాణి భూముల్లో రెండవ పంటగా వేస్తున్నారు. మెట్ట భూముల్లో కూడా అపరాల పంటల బదులు ఈ పంటల సాగుబాగా పెరిగింది. ఫలితంగా పప్పు ధాన్యాల విస్తీర్ణం బాగా తగ్గతూ వస్తున్నది.

పప్పుధాన్యాల పంటలు

కాలం	పంట విస్తీర్ణం (కోట్ల హెక్టార్లు)	ఉత్పత్తి (కోట్ల టన్ను)	దిగుబడులు (హెక్టో)
1951-1960	2.24	1.1	485
1961-1970	2.29	1.1	479
1971-1980	2.27	1.1	476
1981-1990	2.23	1.2	536
1991-2000	2.23	1.3	588
2001-2010	2.29	1.4	617

పదేళ్ల సగటు విస్తీర్ణం, ఉత్పత్తి, దిగుబడి.

ఆధారం : డైరెక్టరేట్ ఆఫ్ ఇకనామిక్స్ అండ్ స్టాటిస్టిక్స్.

దేశమంతటా కూడా పప్పుధాన్యాల పంటల పరిస్థితి ఇదే విధంగా వుంది. పంట విస్తీర్ణం, ఉత్పత్తి, సగటు దిగుబడులన్నీ ఎలాంటి పెరుగుదలా లేకుండా

స్థంభించిపోయాయి. పప్పుధాన్యాలలో జాతీయ ఆహార భద్రతా మిషన్ ప్రారంభించిన తర్వాత సగటు దిగుబడులు పెరిగాయి. కాగా పంట భూమి విస్తీర్ణంగానీ, ఉత్పత్తి గానీ ఇంకా పెరుగుదల లేకుండానే 60 ఏళ్ళ క్రితం స్థాయిలోనే వున్నాయి. ఒక్క 2010-11 ఏడాదిలోనే విస్తీర్ణం పెరగటమేగాక, దిగుబడులు పెరిగాయి. నాగాలాండ్‌లో గత ఐదేళ్ల సగటు దిగుబడి హెక్టారుకు 1181 కిలోలుండగా మిజోరామ్‌లో 1282 కిలోలుగా వుంది. ఇది ప్రభుత్వం అమలు చేసిన మిషన్ వల్లనే సాధ్యమయింది. ప్రభుత్వం పూనుకుంటే పప్పుధాన్యాల పంటలను పెంచటం సాధ్యమవుతుందని నిరూపితమైంది.

పప్పుధాన్యాల పంటలో మధ్యప్రదేశ్ (29 శాతం) మహారాష్ట్ర (16శాతం) ఉత్తరప్రదేశ్ (13 శాతం) ఆంధ్రప్రదేశ్ (10 శాతం) అగ్ర స్థానంలో వున్నాయి. వీటిలో ఆంధ్రప్రదేశ్, గుజరాతుల్లో దిగుబడులు మిషన్‌వల్ల 33 శాతం పెరిగాయి. కాగా ఉత్తరప్రదేశ్, కర్ణాటక, తమిళనాడు, బీహార్‌ల్లో తగ్గాయి. పప్పుధాన్యాల పంటలపై ప్రత్యేక శ్రద్ధ ప్రభుత్వం చూపాల్సిన అవసరాన్ని ఇది తెలుపుతున్నది.

అయితే పంట భూమి ఎందుకు విస్తరించటంలేదు? దిగుబడులు పెంచినా విస్తీర్ణం పెరగకుండా ప్రజల అవసరం తీరదు. ప్రధాన ఉత్పత్తి రాష్ట్రాలలో విస్తీర్ణాన్ని పెంచే చర్యలు తీసుకోవాలి. కాగా మిషన్, దిగుబడులు పెంచటంపైనే కేంద్రీకరిస్తున్నది.

విస్తరించక పోవటానికి ఒక ప్రధాన కారణం సాగునీరు అందుబాటులో లేకపోవటం, మరొక కారణం మార్కెట్టు దోపిడి.

భారతదేశంలోని అన్నిపంటల ధరలు రైతుల ప్రయోజనాలకు అనుగుణంగా నిర్ణయించబడటం లేదు. అంతర్జాతీయ మార్కెట్‌లో బడావ్యాపారుల దోపిడీ ప్రయోజనాలకు అనుగుణంగా నిర్ణయించబడుతున్నాయి. ఫలితంగా మన రైతాంగం తీవ్రంగా నష్టపోతున్నారు. బడా వ్యాపారులు, తమ అవసరంరీత్యా కొన్న సందర్భాల్లో

పాకిస్తాన్ బలూచిస్థాన్‌లో అమెరికా జోక్యం

పాకిస్థాన్‌లోని ఆదివాసీ ప్రాంతమైన బలూచిస్థాన్‌కు-తమ భవితవ్యాన్ని నిర్ణయించే జాతీయ, ప్రజాస్వామిక హక్కుల సాధనకోసం-సాయుధ సంఘర్షణలతో సహా దీర్ఘకాల ఉద్యమాలు నిర్వహించిన చరిత్ర వుంది. పాకిస్థాన్‌లో అధికారంలో కొనసాగుతున్న ప్రస్తుత ప్రభుత్వంతో సహా-ప్రభుత్వాలన్నీ-అవి ఎన్నికైనవైనా, మిలటరీ ప్రభుత్వాలైనా-బలూచీ ప్రజల సమస్యలను చర్చలద్వారా పరిష్కరించేందుకు నిరాకరిస్తూ, ప్రజల హక్కులను కాలరాస్తూ, రాజకీయ జిత్తులపైనా, క్రూర అణచివేత చర్యలపైనా ఆధారపడటమనే ఏకీకృత విధానాన్ని అనుసరిస్తూ వస్తున్నాయి.

బలూచిస్థాన్ ప్రజాఉద్యమంలో ఇప్పటికే వందలాది మంది రాజకీయ కార్యకర్తలు-నాయకులు, పోలీసు కాల్పులలో మరణించారు, ప్రభుత్వంచే హత్యగావించ బడ్డారు, లేక బలూచిస్థాన్‌లోని సుదూర నిర్జన ప్రాంతాలకు పంపబడ్డారు. మరి, అనేకులు ‘అదృశ్యమైనట్లుగా’ పాలకులు ప్రకటించారు. ప్రజా ఉద్యమాలను అణచివేసేందుకు, నాయకులను హత్యగావించటమనే విధానాన్ని పాకిస్తాన్ సైన్యం ఒక ప్రధాన ఆయుధంగా ఉపయోగిస్తున్నది. సవాబ్ అక్బర్ బుగ్రి, అతని కుమారుడు, మరియు ఇతర కుటుంబ సభ్యులందరూ పాలకుల ఈ హత్యా పరంపరలో భాగంగానే మరణించారు.‘చొరబాబుదారుల ఏరివేత’ పేరిట పాకిస్థాన్ సైన్యం ఈ చర్యలన్నింటినీ సాగిస్తున్నది. మహిళలపై అత్యాచారాలు; గ్రామాలను దోచుకోవటం, దహనాలు-అనేవి వీరి ‘కార్యక్రమంలో’ ముఖ్యమైన భాగంగా వున్నాయి. వేలాదిమంది ప్రజలు చిత్ర హింసలకూ, జైలుశిక్షలకూ, ఇతర నిర్బంధ విచారణలకూ గురయ్యారు, అవుతున్నారు. అయినప్పటికీ, బలూచిస్థాన్ ప్రజాఉద్యమం నేటికీ కొనసాగుతూనేవుంది.

బలూచిస్థాన్ సమస్య ఈనాడు తిరిగి ప్రపంచ రాజకీయాలలో చర్చనీయాంశంగా వుంది. విచిత్ర మేమంటే, ఈ చర్చ-పాకిస్థాన్ పాలకులకూ మరియు అమెరికా పాలకవర్గ సెక్షన్లకూ మధ్యన సాగటం!

2012 ఫిబ్రవరి 8న అమెరికా విదేశాంగ వ్యవహారాల సబ్‌కమిటీ బలూచిస్థాన్‌లో మానవహక్కుల ఉల్లంఘనలగురించిన వాదనలను విచారించింది. అమెరికా కాంగ్రెస్ సభ్యులూ(ఢెమోక్రాటిక్, రిపబ్లికన్ పార్టీల), హ్యూమన్ రైట్స్ వాచ్, ఆమ్నెస్టీ ఇంటర్నేషనల్

కొన్ని పంటలకు రేట్లు పెంచినా, క్రమంగా వాటి ధరలు పతనమయ్యే విధంగా పరిస్థితిని సృష్టిస్తున్నారు. అందులో భాగమే నేడు మినుముల ధర 5600 నుండి 3200 రు.కు తగ్గటం. అనుకోని విధంగా ధరలు తగ్గటంతో రైతాంగం తీవ్ర సంక్షోభంలో పడుతున్నారు.

సంక్షోభంలో ఉన్న రైతును ఆదుకోవటంలో ప్రభుత్వ ఉద్దేశ్యపూరిత నిర్లక్ష్యం కొనసాగుతూనే ఉంది. మినుములు క్వింటాల్ మద్దతు ధర 3200 రూ.గా నిర్ణయించి చేతులు దులుపుకొంటున్నది. ఈ మద్దతు ధర వలన పంట ఖర్చులు కూడా రాని పరిస్థితి రైతులకు ఏర్పడింది.

ధర పెరుగుతుందనే ఆశతో వ్యాపారులు అడిగిన ధరకు విక్రయించకుండా చాలా మంది రైతులు మినుములను గోదాముల్లో అద్దెకు నిల్వచేశారు. దీంతో రైతులను దెబ్బతీసేందుకు వ్యాపారులు బర్మానుండి దిగుమతి చేసుకొంటున్నారు. రాష్ట్ర రైతులకు ధర పెంచ నిరాకరించిన వ్యాపారులు కిలోకి రెండు రూపాయలు అధనంగా ధర చెల్లించి దిగుమతి చేసుకోవటం గమనించాల్సి వుంది. ఈ విధంగా క్వింటాల్‌కి 5 వేలకు పైగా కొనుగోలు చేస్తున్నారు. అవసరాల రీత్యా రైతులు అమ్ముకుందామన్నా కొనటానికి వ్యాపారులు ముందుకు రావటం లేదు. ప్రభుత్వంతోపాటు, వ్యాపారుల విధానం వలన రైతాంగం మరింత సంక్షోభంలో పడ్డారు. రైతుకు కేజీ మినుములకు 32 రూపాయలు లభిస్తుంటే, ప్రజలు మార్కెట్‌లో మినప్పప్పు కేజీ 80 రూ.కు కొనుగోలు చేయవలసివస్తున్నది.

పెసల ధరలు కూడా విపరీతంగా తగ్గాయి. 2012లో 6వేలకు పైగా క్వింటాల్‌కు ధర లభించగా నేడు నాలుగువేల ధర కూడా లభించటం లేదు. క్వింటాల్ పెసలు ధర 3,200 రూ. మద్దతు ధరకు అమ్ముకొంటే రైతులకు నష్టమే మిగిలేది. పెసల ధర తగ్గినా, మార్కెట్‌లో పెసరపప్పు ధర కేజీ 100 రూ. పైగా వుంది.

ప్రతినిధులూ ఈ విచారణ సందర్భంగా బలూచిస్థాన్ స్వయం నిర్ణయాధికార హక్కుకు మద్దతుగా మాట్లాడారు. తిరిగి మరో వారం తర్వాత బలూచిస్థాన్ స్వయం నిర్ణయాధికార హక్కును నొక్కివెపుతూ అమెరికా కాంగ్రెస్ సమావేశాల్లో ఒక ప్రైవేటు తీర్మానాన్ని ప్రవేశపెట్టారు. సహజంగానే, ఇది తన ఆంతరంగిక అంశాలలో జోక్యం చేసుకోవటంగా పాకిస్తాన్ ప్రభుత్వం వ్యాఖ్యానించింది. దీనికి స్పందించిన అమెరికా ప్రభుత్వం-కాంగ్రెస్ సమావేశాల్లో పెట్టబడిన తీర్మానం అవగాహనలలో తాను భాగస్వామిని కాదంటూ సమాధానమిచ్చింది. అదేవిధంగా విభేదాలను శాంతియుత చర్చలద్వారా పరిష్కరించు కోవటమే అన్ని పక్షాలకూ అత్యుత్తమ మార్గమని దృఢంగా అభిప్రాయపడింది.

ఇక్కడ, బలూచిస్థాన్‌కు స్వయంనిర్ణయాధికారం కావాలనే డిమాండ్‌తో అమెరికా తనను తాను విడగొట్టుకుంది. అయినా కూడా, అమెరికా విదేశాంగ సబ్‌కమిటీ మరియు అమెరికా కాంగ్రెస్‌లముందు ఈ సమస్య లేవనెత్తబడటమనేది-అమెరికా పాలక వర్గాలు బలూచిస్థాన్‌పై తమ దృష్టి కేంద్రీకరించారని స్పష్టం చేస్తున్నది. ఇది సరిగ్గా-పాకిస్థాన్ పాలకులకు-అమెరికాకు మధ్య ఉద్రిక్తత లేదా తగాయిదా పెరుగు తున్నట్లు కనబడుతున్న నేపథ్యంలో ముందుకొచ్చిందనేది గమనార్హం! అమెరికా సామ్రాజ్యవాదులు పాకిస్థాన్‌ను తమ ఆధిపత్య వ్యూహంలో ఒక పనిముట్టుగా ఉపయో గించుకుంటూ; పాకిస్థాన్ పాలకులు తమకు సేవచేసే విధంగా ప్రతి సందర్భాన్నీ మలుచుకుంటూ వస్తున్నారు. ఈ క్రమంలో బలూచిస్థాన్ సమస్యను కూడా వారి ఆధిపత్య వ్యూహాజూదంలో ఒక పావుగా ఉపయోగించ దలుచుకున్నారు.

ఏ విధమైన విదేశీ జోక్యం లేకుండా తమ ఆంతరంగిక సమస్యలను, తమంతట తాముగా పరిష్కరించుకునేందుకు సంపూర్ణ హక్కు, బాధ్యతలను పాకిస్థాన్ పాలకులు కలిగివున్నారు. కానీ వీరు సామ్రాజ్యవాదుల ఒడిలో కూర్చునో, లేదా తమ ప్రజల న్యాయమైన హక్కులన్నింటినీ తిరస్కరించటంద్వారానో, కాలరాయటం ద్వారానో మాత్రం దీనిని సాధించలేరు. ఆప్టనిస్థాన్‌పై అమెరికా సామ్రాజ్యవాదుల సైనిక దాడి, దురాక్రమణలకు పాకిస్థాన్ పూర్తి మద్దతునందించటం; పాకిస్థాన్ భూభాగంనుండి ఆప్టనిస్థాన్ ప్రజలపై అమెరికా

కందిపప్పు పరిస్థితి ఇందుకు భిన్నంగా లేదు. మూడు సంవత్సరాల క్రితం కందిపప్పు వందరూపాయల పైగా కే.జీ. ధర పెరిగింది. కంది పంట తగ్గటం మూలంగా పప్పుధర పెరిగిందని ప్రభుత్వం ప్రచారం చేసింది. కందుల ధర పెంచుతామని, ఆ పంట వేసే రైతులకు రాయితీలు యిస్తామని రైతాంగం ఈ పంటను పెంచాలని హితబోధ చేసింది. అయినా కంది ఉత్పత్తి పెరిగినట్లు లెక్కల్లో కన్పించటం లేదు. ఇతర కారణం ఏదైనా 2014లో క్వింటాల్ కందులకి 5,500 దాకా ధర లభించింది. మినములు ధర లాగానే ఉన్నట్లుండి కంది ధర పెద్ద ఎత్తున పతనమయింది. కంది రైతులను ప్రోత్సహిస్తామని, మంచి ధర లభించేటట్లు చూస్తానని చెప్పిన ప్రభుత్వం అందుకు విరుద్ధంగా బర్మానుండి కందులను దిగుమతి చేసుకొంది. దిగుమతి ద్వారా కందిపప్పు ధర తగ్గిస్తానని చెప్పింది. ప్రభుత్వం అనుసరించిన విధానం వలన కందుల ధర విపరీతంగా పడిపోయింది. మద్దతు ధర చెల్లించి రైతులను ఆదుకొంటామని చెప్పిన ప్రభుత్వం, అందుకు అనుగుణంగా ధరను ప్రకటించలేదు. క్వింటాల్ కందులకు ప్రభుత్వం ప్రకటించిన మద్దతుధర వలన పంట ఖర్చులు కూడా రాని పరిస్థితి రైతులకు ఏర్పడింది. కందిపప్పు మాత్రం నేడు కూడా 80 రూ. కే.జీ. ధర పలుకుతున్నది.

ఆహార, పప్పుధాన్యాల సాగు సమతుల్యతను విచ్ఛిన్నం చేసి, ప్రజలకు బలవర్ధక ఆహారాన్ని అందించే పప్పుధాన్యాలు ప్రజలకు అందుబాటులో లేకుండా వాటి ధరలు విపరీతంగా పెరిగే విధానాలు చేపట్టిన పాలకులు, వాటిని పండిస్తున్న రైతులకు మాత్రం న్యాయమైన ధర లభించే చర్యలు చేపట్టటంలేదు. ఫలితంగా రైతులు, కొనుగోలు దారులు దోపిడీకి గురౌతున్నారు. ప్రజల అవసరాలను తీర్చే ఆహార పంటల సమతుల్యతను కాపాడే విధంగా పంటల విధానం ఉండాలని వాటికి న్యాయమైన ధర లభించాలని రైతాంగం, ప్రజలు ఉద్యమించాలి.

దాడులు సాగించటానికి అంగీకరించటం; చివరకు పాకిస్థాన్‌లో ఆప్టన్ తీవ్రవాదులో వారి మద్దతుదారులో తలదాచుకున్నారనే పేరిట పాకిస్థాన్ ప్రజలపైనే అమెరికా దాడులకు తెగబడటాన్ని ఆమోదించటం - వంటి చర్యలద్వారా పాకిస్థాన్ పాలకులు రాజకీయంగానూ, నైతికంగానూ తమ దేశ స్వాతంత్ర్యం, సార్వభౌమాధికారం మరియు ప్రాదేశిక సమగ్రతల పరిరక్షకులుగా చెప్పుకోలేని కడు బలహీన స్థితిలో నేడున్నారు.

బలూచీ ప్రజలపట్ల తాము చేసిన నేరాలనుండి పాకిస్థాన్ పాలకులు తప్పించుకోజాలరు. బలూచీ ప్రజల న్యాయమైన, జాతీయ-ప్రజాస్వామిక హక్కులను వారు గౌరవించితీరాలి; బలూచీ ప్రజలపట్ల అణచివేత విధానాన్ని విడనాడాలి; ప్రజాస్వామిక వాతావరణ పరిస్థితులకు హామీ ఇవ్వాలి; ప్రజాభీష్టానికనుగుణంగా బలూచిస్థాన్ సమస్యను పరిష్కరించాలి.

బలూచీ ప్రజలు, వారి నాయకులు-తమ ఐక్యత, నిర్మాణం, పోరాట సామర్థ్యాలపై ఆధారపడి మాత్రమే తమ న్యాయబద్ధమైన, జాతీయ, ప్రజాస్వామిక హక్కులను సాధించుకోగలుగుతామనే స్పష్టతతో వుండాలి. సామ్రాజ్యవాదులు-బలూచిస్థాన్ ప్రజల హక్కులపట్ల కురిపించే ప్రేమాభిమానాలు, ఆందోళన చెందటాలన్నీ కపటమైనవీ, మోసకారితనంతో కూడుకున్నవీ! కనుక, సామ్రాజ్యవాదులు తమ సమస్యలలో తలదూర్చటాన్ని వారు అంగీకరించకుండా, వారిని దూరంగా వుంచాలి.

బలూచీస్థాన్‌లో విస్తారంగా లభ్యమయ్యే సహజ వాయు నిక్షేపాలు, బంగారు, రాగి నిల్వలు మరియు ఇతర వనరులన్నింటినీ ఏవిధంగా దిగమింగాలనేదే సామ్రాజ్యవాదుల కుతంత్రమంతా! బలూచిస్థాన్-పాకిస్థాన్ భూభాగంలో దాదాపు సగభాగానికి విస్తరించివుండటం; ఆప్టనిస్థాన్-ఇండియా-మరోవైపున సముద్రమూ సరిహద్దులుగా కలిగివుండటంతో వ్యూహాత్మకంగా అత్యంత కీలకమైన ప్రాంతంగా వుండి అమెరికా సామ్రాజ్యవాదుల దృష్టి దీనిపై వుంది. బలూచీ ప్రజలు - తమ న్యాయమైన కోర్కెల సాధనకు అమెరికావంటి అణచివేతదారుల నుండి మద్దతు నాశించటమనేది ఒక ఘోర తప్పిదమౌతుంది. బలూచీ ప్రజలు తమ స్వీయశక్తిపై నిలచి, పోరాట పతాకాన్ని సమున్నతంగా ఎత్తిపట్టాలి. ప్రపంచ వ్యాపిత సామ్రాజ్యవాద వ్యతిరేక ప్రజాస్వామికశక్తులు ఎల్లవేళలా బలూచీ ప్రజల పక్షాన్నే నిలుస్తారు.

త్రాగునీరు కూడా అందించలేని పాలకులు-నీటికోసం అల్లాడుతున్న ప్రజలు

రాష్ట్రంలో మంచినీటి కోసం ప్రజల యిబ్బందులు ప్రారంభమైనాయి. మార్చిలోనే నీటి కటకట ఏర్పడితే రాబోయే మూడుమాసాల్లో పరిస్థితి ఎంత భయంకరంగా ఉంటుందోనని ప్రజలు బెంబేలు పడిపోతున్నారు. ప్రతి సంవత్సరం వేసవిలో మంచినీటి ఎద్దడి తీవ్రంగా ఉన్నా, పాలకులు నివారణ చర్యలు తీసుకోవటంలో వైఫల్యం చెందుతున్నారు.

రాష్ట్రంలో నదీ జలాలు, భూగర్భజలాలు అపారంగా ఉన్నాయి. వీటికి తోడు వర్షపు నీరు పుష్కలంగా లభిస్తుంది. ఈ నీటిని త్రాగు, సాగు నీటికి ఉపయోగించేలా రిజర్వాయర్లు, బ్యారేజీలు, ప్రాజెక్టుల నిర్మాణం ద్వారా ఎంతో నీటిని నిల్వ చేసుకోవటానికి అవకాశం ఉండేది. పాలకులు అలాంటి విధానాలు చేపట్టని ఫలితంగా ప్రతినవంత్సరం వేలాది టి.ఎం.సి.ల నీరు వృధాగా సముద్రంలో కలసిపోతున్నది. 1958 సంవత్సరంలో 48 లక్షల హెక్టార్లు చెరువుల క్రింద రైతాంగం సేద్యం చేయటంతో పాటు, ప్రజలు మంచినీటికి కూడా ఆ చెరువుల నీటినే ఉపయోగించే వారు. ఆ విధంగా త్రాగు-సాగునీటికి చెరువులు ప్రముఖపాత్ర వహించాయి. సాగు-త్రాగు నీటి ఎడల పాలకుల ప్రజా వ్యతిరేక విధానాల ఫలితంగా 1990 నాటికి 16 లక్షల ఎకరాలకు చెరువు సేద్యం పడిపోయింది. భారీ ప్రాజెక్టుల పేరుతో రాష్ట్ర పాలకులు, చెరువుల ప్రాముఖ్యతను అర్థం చేసుకోకుండా, వాటి రక్షణ, అభివృద్ధికి చర్యలు తీసుకోకుండా, మరమత్తులు చేయకుండా వదిలి వేయటంతో చాలా చెరువులు పూడికలతో పూడిపోయాయి. కొన్ని చెరువులు స్థానిక భూస్వాములు, పెత్తందార్ల ఆధీనంలోకి వెళ్లాయి. ప్రస్తుతం రాష్ట్రంలో 79 వేల చెరువులు ఉన్నాయి. ఈ చెరువులు కూడా మరమత్తులు లేక అనేకం శిథిలావస్థకు చేరుకుంటున్నాయి.

తరుగుతున్న భూగర్భ జలాలు

నదీజలాలను, వర్షపు నీటిని త్రాగునీటికి-సాగునీటికి ఉపయోగించటంలో వైఫల్యం చెందిన పాలకులు, భూగర్భ జలాలను పరిరక్షించటంలో కూడా వైఫల్యం చెందారు, నదీజలాల నీటిని కాల్వల ద్వారా సేద్యానికి నీరు అందించటంలో పాలకుల వైఫల్యం ఫలితంగా తెలంగాణా, రాయలసీమలో అత్యధిక ప్రాంతాల్లో, కోస్తా ఆంధ్రాలోని కొన్ని ప్రాంతాల్లో గొట్టపుబావులు, పంపుసెట్ల ద్వారా భూగర్భ జలాలతో సేద్యం చేస్తున్నారు. ఈ సేద్యపు విస్తీర్ణం పెరుగుతూ వస్తున్నది. ప్రస్తుతం రాష్ట్రంలో 22 లక్షల 23వేల బావులు ఉన్నాయి. వీటి ద్వారా సాగయ్యే విస్తీర్ణం 10 లక్షల నుండి 26.44 లక్షల హెక్టార్లకు పెరిగింది. భూగర్భ జలాలు వర్షపు నీటి ఇంకుడుపై ఆధారపడి ఉంటాయి. వర్షాభావ పరిస్థితులు ఏర్పడినప్పుడు భూగర్భ జలాల పరిణామము తగ్గుతుంది. ఇలాంటి పరిస్థితుల్లో సేద్యానికి వాడటం వలన భూగర్భ జలాలు అడుగంటిపోతున్నాయి. అలాంటప్పుడు సేద్యంతోపాటు, ఆ ప్రాంతాల్లో మంచినీటి సమస్య తీవ్రంగా ముందుకు వస్తున్నది.

భూగర్భ జలాలను ఎక్కువగా మంచినీటికే గ్రామీణ ప్రాంత ప్రజలు ఉపయోగిస్తున్నారు. నీటి లభ్యత ఉన్న ప్రతి గ్రామములోనూ ఇంటి ముందు చేతి పంపు కన్పిస్తుంది. ఈ పంపులు ఉన్న గ్రామాల్లో వేసవికాలంలో కూడా మంచినీటి ఎద్దడి ఉండేది కాదు. బావులు, చెరువులు కూడా గ్రామీణ ప్రజల దాహార్తిని తీర్చేవి. ఇప్పటికీ కొన్ని ప్రాంతాల్లో వాటి నీటినే ప్రజలు మంచినీరుగా వాడుతున్నారు. చెరువులు శిథిలావస్థలో ఉండటం, పూడిపోవటం, గొట్టపుబావుల, పంపుసెట్ల సేద్యం పెరగటం, వర్షాభావ పరిస్థితుల వలన భూగర్భ జలవనరులు ఎంతగా తగ్గిపోతున్నాయో ఆ శాఖ లెక్కలే తెలియచేస్తున్నాయి. 2011-12 మధ్యలో భూగర్భ జలాల నీటిమట్టం ఈ విధంగా పడిపోయాయి.

జిల్లా	2011	2012
మెదక్	12.70	17.20
అనంతపురం	12.10	13.60
చిత్తూరు	16.44	12.88
నల్గొండ	7.18	10.88
నిజామాబాద్	8.30	10.15
ప్రకాశం	4.07	9.40
విజయనగరం	3.21	5.57

ఆధారం : సాక్షి దినపత్రిక

భూగర్భ జలాలు ఇంత పెద్ద ఎత్తున తరిగి పోవటంతో నీటి ఎద్దడి ఉన్న మెట్ట ప్రాంతాల్లో 500 నుండి 1000 అడుగులలోతు బోర్లు వేసినా నీరు

లభించని పరిస్థితి ఏర్పడుతున్నది. బావుల, పంపుసెట్ల సేద్యం తక్కువగా ఉన్న గుంటూరు, క్రిష్ణా, ఉభయ గోదావరి జిల్లాల్లో కూడా వేసవిలో నేడు మంచినీటి సమస్య ఏర్పడుతున్నది. అందుకు కారణం సేద్యంలో వచ్చిన మార్పులే. ఈ జిల్లాల్లో వరి తర్వాత పది సంవత్సరాల క్రితంవరకు అపరాలు రెండవ పంటగా పండించేవారు. హైబ్రిడ్ విత్తనాల వలన ఇప్పుడు వరిపంట తక్కువ కాలంలో వస్తున్నది. అందువలన తుఫాన్ల బారిన పడకుండా ఉండేందుకు నాట్లు వేయటం ఆలస్యం చేస్తున్నారు. అందువలన పంట డిసెంబరులో వస్తుండటంతో అపరాల పంటలు మినుములు, పెసలు వేసినా పండటంలేదు. అందువలన జొన్న, మొక్కజొన్న పంటలు వేయటం జరుగుతున్నది. ఈ పంటలకు కాల్వల నీరు పూర్తిగా అందుబాటులో లేకపోవటం వలన బోర్లు వేసి మోటార్ల ద్వారా పంటకు నీరు పెడుతున్నారు. ఫలితంగా భూగర్భ జలాల మట్టం పడిపోయి మంచినీటి పంపుల నుండి నీరు రాని పరిస్థితి ఏర్పడింది. ఫలితంగా మంచినీటి ఎద్దడి అంటే తెలియని గ్రామాలు కూడా ఈ పరిస్థితుల వలన మంచినీటి సమస్యను ఎదుర్కోవలసి వస్తున్నది. గుంటూరు జిల్లా వేమూరు మండలం కాకర్లమూడి గ్రామములో మంచినీరు త్రాగి బ్రతకవచ్చనే నానుడి ఉండేది. మంచినీటి సమస్య ఎలా ఉంటుందో ఆగ్రామ ప్రజలకు తెలియదు. అలాంటిది ఇప్పుడు వేసవిలో చేతిపంపుల నుండి మంచి నీరు లభ్యం కావటంలేదు. రక్షిత నీటి పథకాన్ని ఆశ్రయించవలసి వస్తున్నది. ఇలాంటి గ్రామాలు అనేకం ఉన్నాయి.

ఈ పరిస్థితికి తోడు గ్రామాలలో ఉన్న చేతి పంపులు కూడా సక్రమంగా పనిచేయక అనేకం నిరుపయోగంగా ఉన్నాయి. పంపులను రిపేరుచేయటానికి పంచాయితీలకు నిధులు లభించకపోవటం, పంచాయితీలు పట్టించుకోక పోవటమే అందుకు కారణం. ఈ పరిస్థితి కూడా గ్రామీణ ప్రాంతాల్లో మంచినీటి ఎద్దడికి కారణమౌతున్నది.

త్రాగునీటి ఎద్దడి

ప్రస్తుతం రాష్ట్రంలోని 10 జిల్లాల్లోని సుమారు 5,500 గ్రామాల్లో మంచినీటికి తీవ్ర ఎద్దడి ప్రారంభ మయింది. ఈ గ్రామాలతో పాటు 167 మున్సిపాలిటీలు, కార్పొరేషన్లలో కూడా త్రాగునీటికి కటకట ఏర్పడింది.

నిజామాబాద్ జిల్లాలో 445 గ్రామాల్లో మంచినీటి సమస్య నెలకొని వుంది. తీవ్రంగా నీటి ఎద్దడిని ఎదుర్కొంటున్న 80 గ్రామాల్లో ట్యాంకర్ల ద్వారా మంచినీరు సరఫరా చేస్తామని అధికారులు చెప్పటమే సమస్య ఎంత తీవ్రంగా ఉందో అర్థమౌతుంది. నిజామాబాద్ జిల్లాలో 190 గ్రామాల్లో మంచినీటి ఎద్దడి ప్రారంభమైనట్లు ఆర్డెబ్ల్యుఎస్ అధికారులే గుర్తించారు. చిత్తూరు జిల్లాలో గత సంవత్సరం మొదిరిగానే 606 గ్రామాల్లో ట్యాంకర్ల ద్వారా మంచినీరు అందించే ఏర్పాట్లు చేస్తున్నట్లు అధికారులు చెప్పారు. శ్రీకాకుళం జిల్లాలో 2,347 నివాస ప్రాంతాలకు అతి తక్కువ మంచినీరు మాత్రమే అందుతున్నది. 116 గ్రామాల్లో మంచినీరు అందక గొంతెండిపోతూ ప్రజలు గగ్గోలు పెడుతున్నారు. విశాఖ జిల్లాలో 307 గ్రామాల్లో వాగుల్లో దొరికే నీటినే ప్రజలు మంచినీటికి ఉపయోగిస్తున్నారు. విజయనగరం జిల్లాలోని 70 గ్రామాల్లో తీవ్ర మంచినీటి ఎద్దడి నెలకొని ఉంది. ప్రకాశం జిల్లాలో గుత్తెడు మంచినీరు కూడా దొరకని గ్రామాలు 24 ఉన్నాయి. కనిగిరి ప్రాంతంలో 180 గ్రామాల్లో ఫోరోసిన్ నీటిని ప్రజలు త్రాగుతున్నారు. క్రిష్ణా, గుంటూరు జిల్లాల్లో 300 గ్రామాల్లో ప్రజలు మంచినీటి కోసం అల్లాడుతున్నారు.

పనిచేయని మంచినీటి పథకాలు

చేతికొట్టుడు పంపులు

భూగర్భ జలాలు అడుగంటి పోవటంతోపాటు గ్రామాల్లో పగలల్లా విద్యుత్ కోత ఉండటం వలన రక్షిత మంచినీటి పథకాలు కూడా ప్రజలకు నీరు అందించ లేకపోతున్నాయి. అనేక జిల్లాల్లో ప్రజలు ఏర్పాటు చేసుకున్న సొంత చేతిపంపులు అనేకం పని చేయక పోవటంతో పాటు, వేలది పబ్లిక్ పంపులు పనిచేయటం లేదు. చిత్తూరు జిల్లాలో ప్రజల సొంత పంపులు 18,557 ఉండగా అందులో 3,189 పంపులు పనిచేయటంలేదు. అదిలాబాద్ జిల్లాలో 21 వేల పంపులకు గాను 500 పంపులు, నిజామాబాద్ జిల్లాలో 11,563 పంపులకుగాను 1,914 పంపులతోపాటు 10 వేల పబ్లిక్ పంపులు పనిచేయటంలేదు. విశాఖ జిల్లాలో 16,773 సొంత పంపుల్లో 500 పంపులతోపాటు పంచాయితీ పంపులు 126 పనిచేయటం లేదు. విజయనగరం జిల్లాలో 14,298 పంపుల్లో 600 పంపులు మరియు మరో 640 పబ్లిక్ పంపులు, శ్రీకాకుళం జిల్లాలో 13,243 పంపుల్లో 1,681

పంపులు, పశ్చిమ గోదావరిలో 12 వేల పబ్లిక్ పంపులకు గాను 3వేల పంపులు పనిచేయటంలేదు. వీటికితోడు అనేక నెలలుగా మరమత్తులు లేని చెరువుల్లో కూడా నీరు ఒట్టిపోయాయి. ప్రకాశం జిల్లాలో 350 చెరువుల్లో 320, క్రిష్ణాజిల్లాలో 369 గాను 355, గుంటూరు జిల్లాలో 252 చెరువుల్లో 128, శ్రీకాకుళం జిల్లాలో 900 చెరువుల్లో 810, చిత్తూరు జిల్లాలో 750గాను 600 చెరువులు నీరు లేక నిరుపయోగంగా ఉన్నాయి.

మున్సిపాలిటీలలో మంచినీటి ఎద్దడి

గ్రేటర్ హైదరాబాద్, విశాఖ, విజయవాడ కార్పొరేషన్లు మినహాయించి రాష్ట్రంలోని 167 మున్సిపాలిటీ, కార్పొరేషన్లను పబ్లిక్ హెల్త్ విభాగం మంచినీటి సరఫరాను నిర్వహిస్తుంది. వీటిల్లో ఉన్న ప్రజలకు ఇప్పుడు మంచినీరు తీవ్ర సమస్యగా మారుతున్నది. మొత్తం 108 మున్సిపాలిటీల్లో 45 మునిసిపాలిటీలకు రెండు రోజులకొకమారు, 11 మున్సిపాలిటీల్లో మూడురోజులకొకమారు, రెంటిలో నాలుగు రోజులకొకమారు, ప్రస్తుతం త్రాగునీరు సప్లయ్ చేస్తున్నారు. రోజూ మంచినీరు అందిస్తున్నామని చెబుతున్న మున్సిపాలిటీల్లో కూడా గంటకు మించి నీటి సప్లయ్ జరగటంలేదు. ముందు ముందు పరిస్థితి ఎంత దారుణంగా ఉంటుందోనని పట్టణ ప్రజలు భయాందోళనలకు గురౌతున్నారు. నీటి సరఫరాలో లోపాలు, కాలం చెల్లిన మోటార్లు, పైప్ లైన్లలో లీకేజీలు అడుగంటుతున్న భూగర్భజలాలు, వట్టిపోతున్న జలాశయాలు, తీవ్రమైన విద్యుత్తుకోతలు ఇందుకు కారణంగా వుంది.

ఇప్పటికే వివిధ పట్టణాల్లో మంచినీటి సమస్య భయం గొలిపే విధంగా ఉంది. ముఖ్యమంత్రి కిరణ్ కుమార్ రెడ్డి సొంతజిల్లా చిత్తూరు పట్టణంలో 1.67 లక్షలమంది ప్రజలున్నారు. వీరికి రోజుకి 21.70 లక్షల లీటర్ల నీరు అవసరం కాగా 10.36 లక్షల లీటర్ల నీరు మాత్రమే సరఫరా అవుతున్నది. ఇవి సగం జనాభాకికూడా సరిపోవటంలేదు. పేదలు మంచినీటికి అల్లాడుతుంటే, సంపన్నవర్గాల ప్రజలు రోజుకి రెండులక్షల రూపాయలు ఖర్చుచేసి త్రాగునీరు కొనుక్కుంటున్నారు. కండలేరు నుండి 1 టి.ఎం.సి. గంగ నీరు పైప్ లైన్ల ద్వారా అందిస్తామని ఏడాది క్రితం ముఖ్యమంత్రి హామీ యిచ్చినా ఇంతవరకు అది అమలు జరగలేదు. గంట, రెండు గంటలు మాత్రమే సరఫరా అవుతున్నది. రాష్ట్రంలో ఎక్కడా లేని విధంగా పైవేలు వ్యక్తుల నుండి నీరు కొని ట్యాంకర్ల ద్వారా ప్రజలకు సరఫరా చేస్తున్నది. ఈ నీరు చాలక బిందెనీరు రెండు రూపాయలు పెట్టి ప్రజలు కొనుక్కుంటున్నారు. శ్రీకాశహస్త్రి, పుత్తూరు, నగరి, పుంగనూరు, మున్సిపాలిటీల్లో జనం మంచినీటికోసం అల్లాడుతున్నారు.

అనంతపురం జిల్లాలోని హిందూపురం, ధర్మవరం, కదిరి, గుంతకల్లు, పట్టణాల్లో త్రాగునీటి కోసం ప్రజలు తల్లడిల్లుతున్నారు. అనంతపురం నగరపాలక సంస్థతోపాటు, ఆరు మున్సిపాలిటీలలో హెచ్ఎల్సీ (తుంగభద్ర ఎడంకాల్వ) ప్రజల మంచినీటి అవసరాలను తీరుస్తుంది. ఈ సంవత్సరం కేటాయించిన నీరు కాల్యకు విడుదల చేయకపోవటంతో త్రాగునీటిని అందించే పీపీబీఆర్, సీబిఆర్ జలాశయాల్లో నీరు వెలవెల పోతున్నాయి. గుంతకల్లులో ఇప్పుడు మూడు రోజుల కొకసారి, అదీ 45 నిమిషాలు మాత్రమే మంచినీరు సరఫరా చేస్తున్నారు. నీరు దొరకక ప్రజలు మినరల్ వాటర్ కొనుగోలుకు 2.50 లక్షల రూపాయలు ఖర్చు చేస్తున్నారు.

జిల్లా కేంద్రమైన ఖమ్మంలో 1.84 లక్షలమంది ప్రజలున్నారు. పట్టణంలోని 30 శాతం ప్రాంతంలో పైప్ లైన్ల విస్తరణ జరగలేదు. ట్యాంకర్ల ద్వారా నీరు సరఫరా చేస్తున్నారు. అది చాలక ప్రజలు దూరప్రాంతాలకు వెళ్లి మంచినీరు తెచ్చుకుంటున్నారు. నీటి వ్యాపారం రోజుకి మూడున్నర లక్షలకు చేరుకొంది. కొత్తగూడెంలో కిన్నెరసాని పైప్ లైన్ తరచూ లీకేజీకి గురౌతూ ఉండటంతో నీటి సప్లయ్ సరిగా జరగటం లేదు. కొత్తగూడెం, పాల్వంచలలో 15 లీటర్ల క్యాన్ ను 15 రూ. పెట్టికొంటున్నారు. ఇల్లెందులో కోటిలింగాల బావికి ఏర్పాటు చేసిన మోటార్లు నెలరోజులపైగా పనిచేయటం లేదు. దీంతో నీటి సరఫరా నిలచిపోయింది. ట్యాంకర్ల ద్వారా అందించే నీరు ప్రజలకు సరిపోవటం లేదు. 75 శాతం ప్రజలు రోజూ త్రాగునీటిని కొనుగోలు చేయాల్సివస్తున్నది. కరింనగర్ జిల్లాలోని మున్సిపాలిటీలకు జనాభాకు తగ్గట్లు త్రాగునీరు సరఫరా కావటంలేదు. 80 వేల జనాభా ఉన్న కోరుట్లలో ప్రజలు

త్రాగునీటి సమస్యను తీవ్రంగా ఎదుర్కొంటున్నారు. పెదవాగు (కోరుట్ల) నుంచి రోజు విడివి రోజు నీటి సరఫరా జరుగుతున్నది. లక్ష జనాభాకి చేరుకున్న సిరిసిల్లలో 4.50 కోట్లతో నిర్మిస్తున్న నీటి సరఫరా పైప్ లైన్ పథకం పూర్తికాలేదు. ఎల్.ఎం.డి ఆధారంగా 36.50 కోట్ల వ్యయంతో నిర్మించిన పథకం, దాని శివారు ప్రాంత ప్రజలకు నీటి సమస్యను తీర్చటంలేదు. మెట్పల్లిలోనూ త్రాగునీటి సమస్య తీవ్రంగా ఉంది. క్రిష్ణాజిల్లా లోని మున్సిపాలిటీల్లోనూ త్రాగునీటి సమస్య తీవ్రంగా వుంది. లక్షా 79వేల జనాభా కలిగిన మచిలీపట్నం మున్సిపాలిటీలో రెండురోజులకొకసారి అరకొరా నీటి సరఫరా జరుగుతున్నది. దాని శివారు ప్రాంతాల పరిస్థితి మరింత దారుణంగా ఉంది. ట్యాంకర్ల ద్వారా సరఫరా చేస్తున్న నీరు ప్రజలకు ఏమాత్రం సరిపోవటంలేదు. 60 వేల జనాభా ఉన్న నూజివీడులోని 10 బోర్లు విద్యుత్ కోతవలన మోటార్లు పనిచేయక పోవటంతో ప్రజలు త్రాగునీటికోసం అల్లాడుతున్నారు. ఎక్కువమంది ప్రజలు త్రాగునీటిని కొనుగోలు చేస్తున్నారు. అందుకోసం 80వేల రూపాయలు రోజుకి ఖర్చు చేస్తున్నారు. ప్రకాశం జిల్లా కేంద్రమైన ఒంగోలు కార్పొరేషన్ లోనూ మరో 7 మున్సిపాలిటీల్లోనూ ప్రజలు మంచినీటి సమస్యను తీవ్రంగా ఎదుర్కొంటున్నారు. ఒంగోలులోని రెండు సమ్మర్ స్టోరేజీ ట్యాంకులను ఇటీవల సాగర్ నీటితో నింపినా పంపింగ్ వ్యవస్థలోపాలు, పైప్ ల లీకేజీల వలన కొన్ని ప్రాంతాలకు 11 ట్యాంక్ లతో సరఫరా చేసే నీరు ఏ మాత్రం సరిపోవటం లేదు. ఇతర మునిసిపాలిటీల్లోనూ ఇదే పరిస్థితి నెలకొనివుంది. ఒంగోలులో రోజుకి మంచినీటికోసం ప్రజలు 7 లక్షలు ఖర్చు చేస్తున్నారు. గిద్దలూరులో లక్షన్నర, మార్కాపురంలో 50 వేలు ప్రజలు రోజుకి మంచినీరు కోసం ఖర్చు చేయాల్సి వస్తున్నది.

బహుళజాతి సంస్థల నీటి వ్యాపారం

నదీ జలాలను, భూగర్భ జలాలను ప్రజల మంచినీటి అవసరాలను తీర్చేందుకు ఉపయోగించని పాలకులు, వాటిని బహుళజాతి కంపెనీల నీటి వ్యాపారానికి కారుచౌకగా విక్రయిస్తున్నారు. ఈ సంస్థలు త్రాగునీరుని వ్యాపారంగా మార్చి కోట్లాది రూపాయలు లాభాలు గడిస్తున్నాయి. రాజస్థాన్ లో కోకాకోలా కంపెనీ 14 పైసలకు వెయ్యి లీటర్ల నీటి చొప్పున రోజుకి 5 లక్షల లీటర్ల నీటిని వాడుకొంటున్నది. ఇదే విధంగా అనేక రాష్ట్రాల్లో నీటిని బహుళజాతి సంస్థలు కొల్లగొడు తున్నాయి. మన దేశంలో ‘కిన్లె’ బ్రాండ్ లీటర్ ఖర్చు 25పైసలు. నీటితోపాటు బాటిల్, బాటిల్స్ పెట్టే కార్బన్ తో సహా 2.50రూ. మించదు. ఇప్పుడు లీటర్ నీటిని 15 రూ.కు అమ్ముతున్నారు. పన్నులు పోనూ 50% పైనే కంపెనీకి మిగులుతున్నది. భారతదేశంలో కోట్లాది రూపాయల నీటి వ్యాపారం సాగుతున్నది. ప్రతి సంవత్సరం 25% పైగా వ్యాపారం పెరుగుతున్నది. దేశంలో నీటిని శుద్ధిచేసి అమ్మే సంస్థలు వెయ్యి ఉన్నాయి. పార్ల బిస్లర్ 40 శాతం వ్యాపారాన్ని ఆక్రమించుకోగా, కోకాకోలాకు చెందిన ‘కిన్లె’ బ్రాండ్ 25%, పెప్సీకోలాకు చెందిన అక్వాఫీనా 10% వాటాలు పొందగా మిగతా 25% దేశీయ వ్యాపారస్తులు కలిగివున్నాయి. ఈ విధంగా మన నీటిని మన ప్రజలకే అమ్మి బహుళజాతి కంపెనీలు వేల కోట్ల రూపాయలు లాభాలు గడిస్తున్నాయి.

తక్షణం ప్రజలకు త్రాగునీటిని అందించాలని, నదీ, భూగర్భజలాలను, వర్షపునీటిని త్రాగునీరు, సాగునీరు అందించే విధంగా పాలకులు అన్నిరకాలుగా చర్యలు తీసుకోవాలని, బహుళజాతి కంపెనీల త్రాగునీటి వ్యాపారాన్ని అరికట్టాలని, గ్రామీణ పట్టణ ప్రాంతాల్లో రక్షిత మంచినీటి పథకాలను అవసరమైనన్ని నిర్మించాలని, భూగర్భజలాలను పరిరక్షించాలని- గ్రామీణ-పట్టణ ప్రజలు సమైఖ్యంగా ఉద్యమించాలి. D

కాంతి కేంద్రాలా!
మృత్యు మందిరాలా ?

పరమాణు విద్యుత్ శక్తి గురించిన శాస్త్ర, సాంకేతిక,జీవావరణ, ఆర్థిక, రాజకీయ విశ్లేషణ

ఓ. పి. డి. ఆర్. అధ్యయన బృందం నివేదిక

వెల: రు. 15/-

మైత్రి బుక్ హౌస్

28-9-1, జలీల్ హిద్ది, ఏలూరురోడ్, విజయవాడ

ఫిబ్రవరి 28 - సార్వత్రిక సమ్మె - ఎఐఎఫ్ఐటియు (న్యూ) ఆధ్వర్యంలో కార్యక్రమాలు



అనంతపురంలో ప్రదర్శన

అనంతపురం :

ఎఐఎఫ్ఐటియు(న్యూ) పిలుపు మేరకు పట్టణంలో వివిధ ట్రేడ్ యూనియన్ల ఆధ్వర్యంలో ప్రదర్శన జరిగింది. స్థానిక ఎన్జివోహోమ్ నుండి ప్రారంభమైన ఈ ప్రదర్శన లలిత కళా పరిషత్, ఎన్టీఆర్ కూడలి, టవర్క్లాక్ మీదుగా ఆర్డిఓ కార్యాలయం వరకు సాగింది. ఈ ప్రదర్శనలో ఎఐఎఫ్ఐటియు అనుబంధ భవన నిర్మాణ కార్మిక సంఘం, ఆటోడ్రైవర్స్ యూనియన్, ఆయిల్ ఫెడ్ హమాల్ యూనియన్, పంచాయితీరాజ్ పంపు మెకానిక్స్ యూనియన్ల కార్మికులు పెద్ద సంఖ్యలో పాల్గొని పాలకుల సామ్రాజ్యవాద ప్రపంచీకరణ విధానాలను ఎలుగెత్తి ఖండించారు. ఈ సమ్మెకు మద్దతుగా రైతుకూలీ సంఘం, స్త్రీ విముక్తి సంఘటన, రజజజన సేవాసంఘం ప్రతినిధులు ప్రదర్శనలో పాల్గొన్నారు. ఈ సందర్భంగా ఎఐఎఫ్ఐటియు(న్యూ) రాష్ట్ర అధ్యక్షులు కా॥ సి. పెద్దన్న పాలకుల కార్మిక వ్యతిరేక విధానాలపై కార్మిక వర్గం సమైక్య పోరాటాలు సాగించాల్సిన ఆవశ్యకతను వివరించారు. ఈ కార్యక్రమంలో ఇంకా ఎఐఎఫ్ఐటియు నాయకులు కామ్రేడ్స్ సి.ఆర్. ఖాన్, సుధాకర్ తదితరులు పాల్గొని నాయకత్వం వహించారు.

వరంగల్

దేశ వ్యాపిత సార్వత్రిక సమ్మె పిలుపులో భాగంగా వరంగల్ పట్టణంలో ఎఐఎఫ్ఐటియు (న్యూ) అనుబంధ ఆటోయునియన్ డ్రైవర్లు, ట్రాన్స్పోర్టు హమాల్లు తమ విధులకు హాజరుకాకుండా వివిధ కార్మిక యూనియన్ల ఆధ్వర్యంలో జరిగిన ప్రదర్శనలో పాల్గొన్నారు. ఈ కార్యక్రమంలో ఎఐఎఫ్ఐటియు (న్యూ) జిల్లా అధ్యక్షుడు భైరబోయిన ఐలయ్య, జిల్లా నాయకులు రాములు, సతీష్ తదితరులు పాల్గొన్నారు.

దుగ్గొండి

వరంగల్ జిల్లా గిర్మిబావి మండల కేంద్రంలో ఎఐఎఫ్ఐటియు పిలుపులో భాగంగా రైస్ మిల్ హమాల్ యూనియన్ కార్మికులు, ప్లెయాప్ బ్రిక్స్ తయారీ కార్మికులు దాదాపు 50 మంది కేంద్ర రాష్ట్ర ప్రభుత్వాల కార్మిక వ్యతిరేక విధానాలను నిరసిస్తూ ప్రదర్శన నిర్వహించారు. ఈ కార్యక్రమంలో ఎఐఎఫ్ఐటియు (న్యూ) నాయకులు కామ్రేడ్ స్వామి, ఎల్లన్న, రాజు పాల్గొని నాయకత్వం వహించారు.

నల్లబెల్లి

వరంగల్ జిల్లా-నల్లబెల్లిలో ఎఐఎఫ్ఐటియు (న్యూ) అనుబంధ రైస్ మిల్ హమాల్ యూనియన్ ఆధ్వర్యంలో 40 మంది కార్మికులు కరపత్రాలు పంచుతూ ప్రదర్శన నిర్వహించారు. ఈ కార్యక్రమానికి ఎఐఎఫ్ఐటియు నాయకులు కామ్రేడ్ నదానందం, కుమారస్వామి నాయకత్వం వహించారు.

నెక్కింద

వరంగల్ జిల్లా-మండస కేంద్రమైన, నెక్కిందలో ఫిబ్రవరి 28 సార్వత్రిక సమ్మె సందర్భంగా ఎఐఎఫ్ఐటియు అనుబంధ రైస్ మిల్ హమాల్ యూనియన్, జిన్నింగ్ మిల్ వర్కర్స్ యూనియన్, మార్కెట్ యార్డు హమాల్ యూనియన్ల కార్మికులు 802 మంది ఎర్రజెండాలు చేబూని పాలకుల కార్మిక వ్యతిరేక విధానాల్ని నిరసిస్తూ ప్రదర్శన నిర్వహించారు. ఈ కార్యక్రమంలో ఎఐఎఫ్ఐటియు నాయకులు కామ్రేడ్ మెండెం మల్లయ్య; సుధాకర్, మహిందర్, వెంకన్న తదితరులు పాల్గొని నాయకత్వం వహించారు.

నర్సంపేట

ఫిబ్రవరి 28న సార్వత్రిక సమ్మె సందర్భంగా వివిధ ట్రేడ్ యూనియన్ల ఆధ్వర్యంలో నర్సంపేటలో సాగిన ప్రదర్శనలు ఎఐఎఫ్ఐటియు (న్యూ) అనుబంధ ఆటో కార్మిక యూనియన్, రైస్ మిల్ హమాల్ యూనియన్ కార్మికులు దాదాపు 200 మంది తమవిధులను బహిష్కరించి, సమ్మె ప్రదర్శనల్లో పాల్గొన్నారు. రైతుకూలీసంఘం రాష్ట్ర కార్యవర్గ సభ్యులు కా॥ యాకూబ్ సమ్మెకు మద్దతుగా ప్రదర్శనలో పాల్గొన్నారు. ఈ కార్యక్రమంలో ఎఐఎఫ్ఐటియు నాయకులు కామ్రేడ్ రొట్టె శ్రీను, చింతం యాకన్న తదితరులు పాల్గొని నాయకత్వం వహించారు.

వేటపాలెం :

ప్రకాశం జిల్లా వేటపాలెంలో సార్వత్రిక సమ్మెలో భాగంగా ఎఐఎఫ్ఐటియు(న్యూ) అనుబంధ చేనేత కార్మిక

2012 ఫిబ్రవరి 28న సార్వత్రిక సమ్మెను జయప్రదం చేయవలసిందిగా దేశ వ్యాపితంగా వివిధ కార్మిక సంఘాలు పిలుపునిచ్చాయి. 'పాలకుల, పాలకవర్గాల ప్రజా, కార్మిక వ్యతిరేక విధానాలపై ఒక్కటే సమరశంఖం పూరించండి' అని ఎఐఎఫ్ఐటియు(న్యూ) ఇచ్చిన సమ్మె పిలుపు మేరకు రాష్ట్రంలోని వివిధ ప్రాంతాలలో, కార్మికవాదంలో కార్మికులు వీధులలోకొచ్చి తమ నిరసనను వ్యక్తంచేశారు. రైతుకూలీసంఘం(ఆం.ప్ర.) కార్మికుల సార్వత్రిక సమ్మెకు మద్దతు ప్రకటించి, వివిధ ప్రాంతాలలో సమ్మెకు సంఘీభావంగా నిలిచింది. సార్వత్రిక సమ్మెపై వివిధ జిల్లాల నుండి అందిన రిపోర్టులను గత సంచికలో కొన్ని అందించాం. ఆలస్యంగా అందిన రిపోర్టులను ఈ సంచికలో అందిస్తున్నాం. - సంపాదకుడు

సంఘం ఆధ్వర్యంలో కార్మికులు - ఇతర కార్మిక, ఉపాధ్యాయ సంఘాలతో కలిసి ప్రదర్శన నిర్వహించారు. జడ్పి హైస్కూల్, రావూరు రోడ్డుమీదుగా కస్తూరి కుటుంబరావు స్థూపం వద్దకు ప్రదర్శన చేరుకుంది. ఈ సందర్భంగా వివిధ కార్మిక సంఘాల నాయకులు కార్మికులను ఉద్దేశించి ప్రసంగించారు. ఈ కార్యక్రమంలో ఎఐఎఫ్ఐటియు(న్యూ) జిల్లా నాయకులు కా॥ నాయని కుటుంబరావు, పి. రవి, చంద్రమౌళి, సతీష్ తదితరులు పాల్గొని నాయకత్వం వహించారు.

కరీంనగర్ :

ఎఐఎఫ్ఐటియు పిలుపుమేరకు వివిధ రంగాలలో వనిచేస్తున్న కార్మికులు సార్వత్రిక సమ్మెలో భాగస్వాములయ్యారు. తమ పనులను బండ్ చేశారు. ఎఐఎఫ్ఐటియు అనుబంధ గ్రానైట్ క్వారీలు, సైజింగ్, పాలిషింగ్, కటింగ్ విభాగాల కార్మిక యూనియన్ల ఆధ్వర్యంలో పెద్దసంఖ్యలో కార్మికులు తమ విధులను బహిష్కరించి సమ్మె చేశారు. తాము పనిచేస్తున్న వివిధ విభాగాలలో సమ్మె చేసిన అనంతరం కార్మికులంతా బావుపేటలోని క్వారీకార్మిక వర్కర్స్ యూనియన్ ఆఫీసువద్దకు చేరుకొని సమావేశం నిర్వహించుకున్నారు. ఈ సమావేశంలో, సమ్మెలో పాల్గొన్న వివిధ విభాగాల ట్రేడ్ యూనియన్ నాయకులతోపాటు ఎఐఎఫ్ఐటియు (న్యూ) రాష్ట్ర నాయకులు కా॥ వి. కిషోర్ మాట్లాడుతూ కార్మికులు- ముఖ్యంగా- అసంఘటిత రంగంలోని కార్మికులు ఎదుర్కొంటున్న సమస్యలు- వాటికి కారణమైన కేంద్ర, రాష్ట్ర ప్రభుత్వాలు అనుసరిస్తున్న సామ్రాజ్యవాద ప్రపంచీకరణ విధానాలను వివరించి,

కార్మికవర్గం సంఘటితంగా మరిన్ని పోరాటాలకు సంసిద్ధం కావలసిన ఆవశ్యకతను ప్రత్యేకంగా నొక్కి చెప్పారు.

కరీంనగర్ జిల్లా సిరిసిల్లా పట్టణంలో క్లాత్ సైజింగ్, డ్రెయింగ్ కార్మికులు ఎఐఎఫ్ఐటియు అనుబంధంగా వారి యూనియన్ ఆధ్వర్యంలో తమ విధులను బహిష్కరించి సమ్మెచేశారు.

నెల్లూరు :

ఎఐఎఫ్ఐటియు (న్యూ) అనుబంధ సింహపురి ఆటో డ్రైవర్స్ యూనియన్ ఆధ్వర్యంలో సార్వత్రిక సమ్మె సందర్భంగా కార్మికులు తమ విధులను బహిష్కరించి వేదాయపాలెం, గాంధీబొమ్మ, ఆత్మకూరు బస్టాండ్ సెంటర్లలో సమ్మెను విజయవంతం చేయవలసిందిగా ప్రచారం చేపట్టారు.

ఈ కార్యక్రమంలో సింహపురి ఆటోడ్రైవర్స్ యూనియన్ గౌరవాధ్యక్షులు ఏ. కృష్ణారెడ్డి, అధ్యక్షులు పి. లక్ష్మీనారాయణ, ఎఐఎఫ్ఐటియు నాయకులు పి. యానాదయ్య తదితరులు పాల్గొని నాయకత్వం వహించారు.

పార్వతీపురం :

సార్వత్రిక సమ్మె సందర్భంగా విజయనగరంజిల్లా, పార్వతీపురం ఆర్డిఓ కార్యాలయం నుండి వివిధ ఉద్యోగ, ఉపాధ్యాయ, కార్మిక సంఘాల ఆధ్వర్యంలో ప్రదర్శన ప్రారంభమై పాత బస్టాండ్ కూడలి వరకూ సాగింది. రైతుకూలీ సంఘం (ఆం.ప్ర.) కార్యకర్తలు సార్వత్రిక సమ్మెకు మద్దతుగా ఈ ప్రదర్శనలో పాల్గొన్నారు-ముగింపులో జరిగిన సభలో వివిధ కార్మిక నాయకులతో పాటు రైతుకూలీసంఘం (ఆం.ప్ర.) జిల్లా

కార్యదర్శి కా॥ డి. వర్మ పాలకుల సామ్రాజ్యవాద ప్రపంచీకరణ విధానాలు-కార్మికవర్గం ఎదుర్కొంటున్న సవాళ్ళను పేర్కొంటూ మాట్లాడారు.

విజయనగరం :

ఎఐఎఫ్ఐటియు (న్యూ) అనుబంధ ఆటోడ్రైవర్స్ యూనియన్, నారాయణి స్టీల్ యూనియన్ కార్మికులు- సార్వత్రిక సమ్మెను పురస్కరించుకొని 150 మందితో విజయనగరం జిల్లా ప్రజాపరిషత్ కార్యాలయం నుండి ఎల్ఐసి కార్యాలయం వరకూ ప్రదర్శన నిర్వహించారు. ముగింపుగా జరిగిన సభలో ట్రేడ్ యూనియన్ నాయకులతోపాటు ఎఐఎఫ్ఐటియు నాయకులు కామ్రేడ్ బెహరా శంకరావు, రెడ్డి నారాయణరావులు కేంద్ర, రాష్ట్ర పాలకుల కార్మిక వ్యతిరేక విధానాల్ని నిరసిస్తూ ప్రసంగించారు.

కొయ్యలగూడెం :

వల్లిమగోదావరిజిల్లా కొయ్యలగూడెంలో రైతుకూలీసంఘం (ఆం.ప్ర.) ఆధ్వర్యంలో సార్వత్రిక సమ్మెకు మద్దతుగా వివిధ ట్రేడ్ యూనియన్ల ఆధ్వర్యంలో సాగిన కార్యక్రమాలలో పాల్గొన్నారు. రైతుకూలీసంఘం (ఆం.ప్ర.) జిల్లా ఉపాధ్యక్షుడు కా॥ వెంకటరత్నం ఈ సందర్భంగా ఇతర సంఘాల నాయకులతోపాటు ప్రసంగిస్తూ సామ్రాజ్యవాద ప్రపంచీకరణ విధానాల వ్యతిరేక పోరాటంలో కార్మికులు, రైతాంగం కలిసికట్టుగా పోరాటాలు సాగించాల్సిన ఆవశ్యకతను వివరించారు.

గోరీపట్నం :

పల్లిమగోదావరి జిల్లా గోరీపట్నం ప్రాంతంలో ఎఐఎఫ్ఐటియు అనుబంధ క్వారీ వర్కర్స్ యూనియన్ ఆధ్వర్యంలో సార్వత్రిక సమ్మెను విజయవంతం చేయాలంటూ కరపత్రాలు పంచుతూ విస్తృత ప్రచారం నిర్వహించి గ్రూపు సమావేశాలు నిర్వహించారు. గోరీపట్నం ఏరియా క్వారీ వర్కర్స్ యూనియన్ నాయకులు కామ్రేడ్ పెంటయ్య, శ్రీను తదితరులు ఈ ప్రచార కార్యక్రమంలో గ్రూపు సమావేశాల్లో పాల్గొని పాలకుల కార్మిక వ్యతిరేక విధానాలను తీవ్రంగా ఎండగట్టారు. D

'పీథికం ప్రకారం కరువు ప్రాంతాలను పెంచుతున్న పాలకుల విధానాలను త్రిప్పికాట్టాలి!'



సంబిగామి బహిరంగ సభలో ప్రసంగిస్తున్న కా.కోటయ్య

నందిగామ, 19-3-12:

కరువు నివారణా చర్యలకోసం, పంటల గిట్టుబాటు ధరలకోసం, ఇసుక క్వారీల అక్రమ తవ్వకాల రద్దుకోసం, మద్యం తయారీ ఫ్యాక్టరీల రద్దుకోసం డిమాండ్ చేస్తూ కృష్ణాజిల్లా నందిగామ- గాంధీసెంటర్లో జిల్లా రైతుకూలీ సంఘం ఆధ్వర్యం సంఘం జిల్లా అధ్యక్షులు కా॥మందా జార్జి అధ్యక్షతన బహిరంగ సభ జరిగింది.

కా॥జార్జి ఈ సందర్భంగా మాట్లాడుతూ నందిగామ ప్రాంతంలో సాగునీటి సౌకర్యాలు నానాటికీ తగ్గిపోయే విధంగా ఇసుక మాఫియా ఇసుకను తోడేస్తున్నారనీ, మరోవైపు సారా ఫ్యాక్టరీల పేరుతో భూగర్భ జలాలను మరింత తోడేయటానికి సారా ఫ్యాక్టరీలకు పాలకులు అనుమతులు ఇస్తున్నారంటే, ఆచరణలో నందిగామ ప్రాంతాన్ని కరువు పీడిత ప్రాంతంగానే ఉంచేవిధంగా పాలకులు పథకాలు రూపొందిస్తున్నారని తేటతెల్ల మౌతుందని వివరించారు.

రైతుకూలీసంఘం రాష్ట్ర కార్యదర్శి కా॥కోటయ్య సభను ప్రారంభిస్తూ ఎంతో పోరాట చరిత్ర కల్గిన, ఎందరో అమరవీరులకు జన్మనిచ్చిన ఈ పోరాటగడ్డపై నేడు ప్రజల జీవితాలు కరువు కాటకాల మధ్య సాగటం బాధాకరంగా వుందనీ, దేశ్యాపితంగా పాలకులు అనుసరిస్తున్న సామ్రాజ్యవాద, భూస్వామ్య దళారీ విధానాల ఫలితంగా పీడిత వర్గాల ప్రజలు తీవ్రమైన సమస్యలను ఎదుర్కొంటున్నారనీ, దీనిలో భాగంగా వ్యవసాయరంగం నానాటికీ సంక్షోభంలో కూరుకు పోతున్న ఫలితంగా రైతు పొలంనుండి గెంటివేయ బడ్తున్నాడనీ,ఇతర మార్గాలు లేక, భూమిపై ఆశతో మోయలేని భారమైనా కొలురైతులు వ్యవసాయం చేయటం పెరిగిందనీ, అదే మోతాదులో కొలురైతుల

రైతుకూలీసంఘం బహిరంగసభలో కా॥ కోటయ్య పిలుపు

ఆత్మహత్యలు నానాటికీ పెరుగుతున్నాయనీ, ఈ పరిస్థితిని ఆసరా చేసుకొని కార్పొరేట్, కాంట్రాక్టు వ్యవసాయాన్ని సామ్రాజ్యవాదులు మన మీద రుద్దబోతున్నారనీ, కరువు ప్రాంతాల్లో కరువు నివారణా చర్యలు చేపట్టే బదులు కరువును పెంచే చర్యలు చేపట్టడం ఒక పథకం ప్రకారం చేస్తున్నారనీ, కావున రైతాంగం సంఘటితంగా నిలబడి పోరాటం సాగించటానికి ముందుకు రావాలని పిలుపిచ్చారు.

రైతునాయకులు బొబ్బిళ్ళపాటి సాయి మాట్లాడుతూ ఇసుక వేలంపాటల వలన నదీతీరప్రాంత ప్రజలకు ఇసుక కరువైపోయిందనీ, గతంలోలాగా ఈ ప్రాంత ప్రజల అవసరాలకు ఇసుకను ఉచితంగా అందించే విధంగా ప్రభుత్వం చర్యలు తీసుకోవాలనీ, ఈ ప్రాంతంలో పెద్దన్న సారా ఫ్యాక్టరీలవలన ప్రజల ఆరోగ్యాలు దెబ్బతిని పోతాయనీ, సాగునీరు వచ్చే పథకాలను చేపట్టాలనీ కోరారు.

రైతునాయకులు మార్కెట్ కమిటీ మాజీచైర్మన్ వాసి రెడ్డి సాంబశివరావు మాట్లాడుతూ తమ లాభాలకోసంకాక ప్రజల ప్రయోజనాలు ఆలోచించి పరిశ్రమలు పెట్టడం అవసరం అనీ, ఆ వైపుగా ప్రభుత్వాలు ఆలోచించాలని కోరారు.

రైతాంగ దోపిడీ.... (10వ పేజీ తరువాయి)

ఇక ఆహార పంటలు పెంచాలన్న వాదన మొనలి కన్నీరే. సారవంతమైన పంట భూములను ఇతర అవసరాలకూ మళ్లిస్తూ, ఆహార పంటలైన వరి, గోధుమ, చెరకు తదితర పంటలకు కనీస మద్దతు ధరనే గరిష్ట కొనుగోలు ధరగా మార్చి, రైతాంగాన్ని దివాళా తీయించి ఆత్మహత్యల వైపు నెడుతున్న ప్రభుత్వం ప్రజల ఆహార భద్రత గురించి మాట్లాడటం వెగటు పుట్టిస్తున్నది. మూల కారణాలను వదలివేసి ప్రతిలో అంతర పంటగా ఆహార ధాన్యాలను ప్రోత్సహించమనటం ప్రభుత్వ వంచనా శిల్పానికి తార్కాణం.

ఈ అంధమైన వాదనలతో రైతాంగాన్ని మభ్యపరిచి వారిని మరింతగా దోపిడీకి గురిచేసే విధానాన్ని

అమలుచేయటానికి ప్రభుత్వం పూనుకుంది. ప్రత్తి రైతాంగ మెదుర్కొంటున్న సమస్యలకు తక్షణ ఉపశమనంగా ఎగుమతులపై నిషేధాన్ని ఎత్తివేయాలనీ, కనీస మద్దతు ధరను పెంచి కాటన్ కార్పొరేషన్ కొనుగోళ్లు చేయాలనీ, విత్తనాల ధరలను పెంచరాదనీ రైతాంగం డిమాండు చేయాలి. దేశీయ, దేశప్రజల అవసరాలు తీర్చటమే ప్రధాన లక్ష్యంగా ప్రత్తి పంట అభివృద్ధికి చర్యలు తీసుకోవాలనీ అప్పుడు మాత్రమే అంతర్జాతీయ మార్కెట్టుపై గుత్తాధిపత్యంగల సామ్రాజ్యవాద కంపెనీల దోపిడీని అరికట్టగలమనీ, దేశంలోని విశ్వవిద్యాలయాల్లో సమీకృతమైవున్న సాంకేతిక విజ్ఞానాన్ని పొలాలకు చేర్చేందుకు చర్యలు తీసుకోవాలనీ, విదేశీ విత్తన కంపెనీలను నిషేధించాలనీ కోరుతూ రైతాంగం ఉద్యమించాలి. D

పెద్దవరంలా మొక్కజాన్న ఆధారిత డిస్టిలరీ ఏర్పాటుపట్ల ప్రజల వ్యతిరేకత

కృష్ణాజిల్లా- నందిగామ మండలం-పెద్దవరం గ్రామ పరిధిలో సుధీర్ బయోప్రాడక్టు ప్రైవేటు లిమిటెడ్ ఆధ్వర్యంలో 60 వేల లీటర్ల రోజువారీ ఉత్పత్తి సామర్థ్యం గల, మొక్కజొన్ననుపయోగించే డిస్టిలరీ పరిశ్రమ నిర్మాణానికి ప్రభుత్వం అనుమతులు మంజూరు చేసింది. ఈ పరిశ్రమకు పర్యావరణ అనుమతి కొరకై ‘పయనీర్ ఎన్వైరో లెబోరేటరీస్ అండ్ కన్సల్టెంట్స్’ (హైదరాబాదు) సంస్థ పర్యావరణ ప్రభావ అంచనా నివేదికను రూపొందించింది. ఈ నివేదిక అంతా అవాస్తవాలు, అర్థ సత్యాలతో తప్పుల తడకగా వుండటమేగాక, వాస్తవంగా ఈ ఫ్యాక్టరీ వలన ప్రజల ఆరోగ్యాలకు, పర్యావరణానికి, జరిగే నష్టాన్ని, కాలుష్యపు ప్రభావంతో జరిగే పంటల నష్టాన్ని ఉద్దేశపూర్వకంగానే పరిగణలోకి తీసుకోకుండా అత్యంత నిర్లక్ష్యంగానూ, బాధ్యతారహితంగానూ వ్యవహరించింది.

ఈ డిస్టిలరీని స్థాపించదలచిన ప్రాంతం నుండి 10 కి.మీ.ల పరిధిలోగల గ్రామాలను అధ్యయనం చేశామంటూనే ఈ నివేదికలో బదులు గ్రామాలనే పేర్కొన్నారు. వాస్తవానికి, ఈ పరిధిలోనే వున్న మరో పది గ్రామాలను అధ్యయన నివేదికలో పేర్కొనటమే జరగలేదు. ఈ గ్రామాలన్నింటిలో షుమారు 30 వేల మంది ప్రజలు నివసిస్తున్నారు. వీరిలో ఎక్కువభాగం సన్న, చిన్నకారు, కౌలు రైతులే అధికంగావున్నారు. చేతివృత్తులపై ఆధారపడినవారు, మత్స్యకారులూ వున్నారు. ఈ గ్రామాల పరిధిలో వరి, పత్తి, మిర్చి, సుబాబుల్ పంటలతో పాటుగా వివిధరకాల పండ్లతోటలను సాగు చేస్తున్నారు. నాగార్జునసాగర్ కాల్వలద్వారా, ఎత్తిపోతల పథకం ద్వారా, చెరువులు, బోర్లు బావులు మొదలైన వనరులపై ఆధారపడి పండించే ఈ పంటలన్నింటినీ పరిగణలోకి తీసుకున్నప్పుడు, డిస్టిలరీలో అనుకోని ప్రమాదం సంభవిస్తే, జరిగే పర్యావరణ, కాలుష్య సమస్యల కారణంగా ఈ ప్రజానీకం తీవ్ర ఇబ్బందులనెదుర్కోవటం, పంటలు తీవ్రంగా దెబ్బ తినటం తధ్యం. కాగా, పెద్దవరం ప్రాంతంలోనే ప్రాథమికంగా అనుమతించిన వాటిలో ఇది రెండవ డిస్టిలరీ!

డిస్టిలరీ ఏర్పాటు చేయనున్న భూములన్నీ రెవిన్యూ రికార్డులలో పంటలు సాగు అవుతున్నట్లు స్పష్టంగా పేర్కొనబడివున్నప్పటికీ, పర్యావరణప్రభావ అంచనా

నివేదికలో మాత్రం ఈ భూములను మ్యాప్ లో చూపుతూ పొదలతో కూడిన నిరుపయోగమైన (స్ట్రబ్ ల్యాండ్) భూములుగా పేర్కొన్నారు.

ఈ డిస్టిలరీకి రోజుకు 642 క్యూబిక్ మీటర్ల నీరు అవసరమౌతుందని నివేదికలో పేర్కొన్నారు. అసలే ఈ ప్రాంతం నిరంతర అనావృష్టితో, కరువు పీడిత క్షామ ప్రాంతంగావుంటే, ఇక్కడ లభించే అరాకొరా నీటి వనరులను కూడా దిగమింగే ఒకటికి రెండు డిస్టిలరీలను ఏర్పాటు చేయబూనుకోవటం ప్రజలపట్ల ప్రభుత్వ ఘోర బాధ్యతారాహిత్యానికో నిదర్శనం. ఈ ప్రాంత ప్రజానీకం తీవ్ర తాగునీటి-సాగునీటి ఎద్దడిని ఎదుర్కొనున్నారు. భూగర్భ జలాల్లా అడుగంటిపోసన్నాయి.

ఈ డిస్టిలరీని వ్యవసాయ భూముల నడుమ నిర్మించటం వలన, దీనినుండి వెలువడే బొగ్గు, మసి పంటపొలాలపై పడి పంటలు సర్వనాశనమౌతాయి.

ఇక, శూన్య కాలుష్యం (జీరో పొల్యూషన్) గురించి నివేదికలో గుప్పించిన వాగ్దానాలన్నీ వట్టి మాటలేనని ఇప్పటికీ ఈ ప్రాంతంలో నిర్మించిన గండేపల్లి సెంటీనీ బయోప్రాడక్టు ద్వారా పొందిన చేదు అనుభవాల్ రుజువుపరుస్తున్నాయి.


డిస్టిలరీ నుండి రోజుకు 30 టన్నుల ఫ్లెయాష్ పోగుపడ్తుందని నివేదికలో పేర్కొంటూ ఎమ్ సీఎల్ సిమెంట్ కంపెనీ దీనిని తాము ఉచితంగా తీసుకు వెళతామని చేసిన వాగ్దానం ఆచరణ సాధ్యం కానిది. గండేపల్లిలోవలెనే వ్యర్థకాలుష్యాలను నీటితో కలిపి వైరా ఏటిలోకి తరలించటమే జరుగుతుందని అనుభవాలు స్పష్టం చేస్తున్నాయి.

ఈ నివేదికలో స్కిల్డ్ ఉద్యోగాలు10, సెమిస్కిల్డ్ ఉద్యోగాలు 25, అన్ స్కిల్డ్ ఉద్యోగాలు 65-మొత్తంగా 100 మందికి మాత్రమే ఉపాధి అవకాశాల ఏర్పాటు వుంటుందని ప్రకటిస్తుండగా, ఫ్యాక్టరీ యాజమాన్యం మాత్రం పెద్దఎత్తున ఉద్యోగావకాశాలు లభించనున్నాయని ఆర్పాటంగా ప్రకటిస్తూ, నిరుద్యోగులను ప్రలోభపరచజూస్తున్నారు.

ఈ డిస్టిలరీ నుండి వెలువడే తీవ్ర దుర్గంధం-ప్రజలపై చూపించే ప్రమాదం గురించి ఈ నివేదికలో ఎక్కడా పేర్కొనలేదు. ఈ విధంగా ప్రజల ఆరోగ్యాలను, ప్రాణాలను గాలికొదిలేశారు.

తెలంగాణ... (చివరి పేజీ నుండి)

కూడలిలో ఎన్ వైఎస్ ఆధ్వర్యంలో సభ జరిగింది. ఈ సభకు ఎన్ వైఎస్ నాయకులు కా॥ లక్ష్మణరావు అధ్యక్షత వహించారు. భగత్ సింగ్, రాజగురు, సుఖదేవ్ లను ఉరితీసిన సమయానికి (రాత్రి 7.30 లకు) సభికులంతా లేచి నిలబడి ఒక నిమిషం మౌనం పాటించి అమరులకు జోహార్లర్పించారు.



సిపిఐ (ఎం-ఎల్) జిల్లాకార్యదర్శి కా॥ ముప్పాళ్ళ భార్యవస్త్రీ ఈ సభలో ప్రసంగిస్తూ భారత విప్లవోద్యమంలో తలెత్తిన అతివాద, మితవాద విధానాలకు వ్యతిరేకంగా సరైన విప్లవపథా కోసం కడదాకా పోరాడిన గొప్ప నాయకుడిగా పేర్కొంటూ కా॥ కె.ఎస్.కు జోహార్లర్పించారు.

జనసాహితి రాష్ట్ర కార్యదర్శి కా॥ దివికుమార్ మాట్లాడుతూ భగత్ సింగ్, తన ప్రారంభదినాలలో టెర్రరిస్టు పోకడలనుసరించినా, వాటి నుండి పూర్తిగా విడగొట్టుకొని, ఈ దేశంలో ప్రజల నిజమైన స్వేచ్ఛా స్వాతంత్ర్యాలకు కార్మిక, కర్షక వర్గాల పోరాటాలే ఏకైక మార్గమని, సామ్యవాద రాజ్యస్థాపనకోసం కలలుగంటూ ఉరికొయ్యల ఊయలలూగాడని వివరించారు.

ఇంకా ఈ కార్యక్రమంలో ఏబిఎఫ్ టీయు (న్యూ) నగర నాయకులు కా॥ జె. అబ్రహం, ఓపిడిఆర్ జిల్లా కార్యదర్శి కా॥ కె. ఏను, ఓపిడిఆర్ నాయకులు కా॥ మీసాల వెంకటరావు తదితరులు పాల్గొని అమరులను సన్మరిస్తూ ప్రసంగించారు.

మంగళగిరి, 24-3-12 :

నగ్గల్లూరి ఉద్యమ నిర్మాత కా॥ కానూసన్యూల్ రెండవ వర్ధంతి సందర్భంగా గుంటూరు జిల్లా పాత మంగళగిరిలోని పార్టీ కార్యాలయంలో కా॥ కానూసన్యూల్ చిత్రపటానికి పూలమాలలు వేసి జోహార్లర్పించారు.

ఏబిఎఫ్ టీయు (న్యూ) రాష్ట్ర కమిటీ సభ్యులు కా॥ జగ్గారపు సుబ్బారావు మాట్లాడుతూ కా॥ కానూసన్యూల్



ఆశయాలను ముందుకు కొనసాగించటమే ఆ కామ్రేడ్ కు అర్పించే సరైన నివాళిగా వుంటుందన్నారు. ఈ కార్యక్రమంలో కామ్రేడ్ కొర్రపాటి ఆదినారాయణ, మారకళ్ళ అంజిరెడ్డి, దానబోయిన భాస్కరరావు తదితరులు పాల్గొని జోహార్లర్పించారు.

గుంటూరు, 24-3-12 :

గుంటూరు నగరం-చుట్టగుంట సెంటర్ లోని పున్నయ్య, శంకర్ ల భవనంలో సిపిఐ(ఎం-ఎల్) నాయకులు కా॥ఉల్లిగడ్డల నాగేశ్వరరావు అధ్యక్షతన కామ్రేడ్ కానూసన్యూల్ కు నివాళి కార్యక్రమం నిర్వహించారు. రైతుకూలీసంఘం (ఆం.ప్ర.) జిల్లా అధ్యక్షులు కా॥ సింహాద్రి లక్ష్మారెడ్డి ఈ కార్యక్రమంలో పాల్గొని ప్రసంగిస్తూ తెలంగాణా రైతాంగ సాయుధ పోరాటం కొనసాగింపే నగ్గల్లూరి పోరాటంగా కా॥ కానూసన్యూల్ పేర్కొనేవారని గుర్తుచేశారు. ఈ కార్యక్రమంలో ఇంకా, సిపిఐ (ఎం-ఎల్) నాయకులు దేవరశెట్టి వెంకటస్వామి, ప్రజాకళాకారులు కా॥ కాట్రగడ్డ హనుమంతరావు, గిడుతూరి చంద్రం తదితరులు పాల్గొని నివాళులర్పించారు. D

పెద్దవరం ప్రాంతంలో ప్రస్తుతం ఈ రెండు డిస్టిలరీలూ కాక మరోటికూడా ప్రతిపాదనల స్థాయిలో వుంది. ఒక్కోటి రోజుకు 160 టన్నుల ఉత్పత్తి సామర్థ్యం కలవి. రోజుకు 480-500 టన్నుల మొక్కజొన్నలు వీటికి ‘ఆహారం’ కావాలి. దాదాపు రోజుకు 160 ఎకరాలలోని పంట, అంటే సంగ॥ 78 వేల ఎకరాలలో పంట వీటికి కావల్సివుంటుంది. ఆ మేరకు వరి, కూరగాయలు, పప్పుదినుసులు, ఇతర ఆహార ధాన్యాల సాగు తగ్గిపోతుంది. అంతేగాక, దాదాపు 20 వేల మంది వ్యవసాయ కూలీలు ఈ పంట మార్పిడులతో ఇప్పటికే వారికి లభించే ఉపాధిని కోల్పోతారు. సారాంశంలో ఈ డిస్టిలరీల ఏర్పాటు ఉపాధిని పెంచకపోగా, ఉన్న ఉపాధిని కూడా హరించివేస్తుంది.

కనుక, పర్యావరణానికి, ప్రజల ఆరోగ్యాలకు, పంట భూములకు తీవ్రనష్టకరమైన; వ్యవసాయ భూములలో నెలకొల్పే; వున్నకొద్దిపాటి జలవనరులనూ హరించివేసే; ఉపాధి అవకాశాలను మరింతగా కుదించివేసే, అన్నిటికీ మించి ఆహారధాన్యాలనుపయోగించి సారాతయారుచేసే ఈ పరిశ్రమ స్థాపనను రైతుకూలీ సంఘం(ఆం.ప్ర.) కృష్ణాజిల్లా కమిటీ తీవ్రంగా వ్యతిరేకిస్తూ ఈ ఫ్యాక్టరీకి అనుమతీనియరాదని ప్రభుత్వాన్ని డిమాండ్ చేస్తున్నది.

ప్రజాభిప్రాయ సేకరణ-ప్రజల నిరసనలు

పెద్దవరం, 22-3-12 :

ప్రభుత్వ కాలుష్య నియంత్రణ మండలి ఆధ్వర్యంలో పెద్దవరం గ్రామంలో సుధీర్ బయోటెక్ ఆధ్వర్యంలో డిస్టిలరీ నెలకొల్పటంపై బహిరంగ విచారణ చేపట్టారు. మొదటగా ఫ్యాక్టరీ మేనేజింగ్ డైరెక్టర్ ఫ్యాక్టరీ ఏర్పాటు - ప్రయోజనాల గురించి ఏకరువు పెట్టాడు. తర్వాత ‘పయనీర్ ఎన్వైరోల్యాబ్’ (హైదరాబాద్) సంస్థ ప్రతినిధి మాట్లాడుతూ ఫ్యాక్టరీ సామర్థ్యం, వెలువడే కాలుష్యాలు, కాలుష్యనివారణ చర్యల గురించి చెప్పి, కాలుష్య రహితంగా ఫ్యాక్టరీ నిర్వహిస్తారని పేర్కొన్నారు.

ఈ సందర్భంగా రైతుకూలీ సంఘం (ఆం.ప్ర.) కృష్ణాజిల్లా కార్యదర్శి కా॥ ముప్పాళ్ళ భార్యవస్త్రీ సంఘం తరపున అధికారులకు మెమోరాండం ఇచ్చి, మాట్లాడారు. ఈ ఫ్యాక్టరీ కారణంగా జరిగే నష్టాలను వివరించి ఈ

రెవిన్యూ... (చివరి పేజీ నుండి)

రెవెన్యూసదస్సులో వారి సమస్యలను తెలియచేసే విధముగా ప్లకార్డులు ప్రదర్శించారు. గత కొంతకాలం నుండి తాము ఇళ్ళుస్థలాలూ కేటాయించాల్సిందిగా అనేకమార్లు ప్రభుత్వాధికారుల దృష్టికి తీసుకుని వచ్చినా ఎందుకు స్పందించలేదని నిలదీశారు. దొండపూడి, రాజంపాలెంలలో ఇళ్ళుస్థలాలూ లేని పేదలందరికీ ప్రభుత్వం బాధ్యత వహించి ఇళ్ళుస్థలాలూ కేటాయించి పక్కాఇళ్ళు నిర్మించాలని డిమాండ్ చేశారు.

ఉభయగోదావరి ఏజెన్సీ ప్రాంతంలోని వేలాది ఎకరాల భూములు గిరిజనేతర భూస్వాముల ఆక్రమణలో ఉండగా గిరిజనులు పోరాటంద్వారా వాటిని తిరిగి స్వాధీనం చేసుకుని, గత 40 సంవత్సరాలనుండి సాగు చేసుకుంటున్నారు.

అయితే ఇప్పటికీ ఆ భూముల మీద గిరిజనులకి హక్కులు కల్పించకుండా రెవెన్యూ యంత్రాంగం భూస్వాముల కొమ్ముగాస్తున్నది. మరోవైపున పోలవరం ప్రాజెక్ట్ పునరావాసం పేరిట గిరిజనుల సాగులో వున్న భూములన్నింటినీ గిరిజనేతర భూస్వాములకి లబ్ధి చేశార్చి మరోవైపున గిరిజనులకి, గిరిజనులకి మధ్య తగాదాలు పెడుతున్నారు. తమ భూములకు హక్కు కల్పించాలని గిరిజనులు అందోళనలు చేసినప్పుడల్లా అధికార్లు హామీలు ఇస్తున్నారు. ఆ తరువాత ఇచ్చిన హామీలను ఉద్దేశ మార్పకంగానే అమలుచేయడంలేదు. తూర్పుగోదావరి జిల్లా దేవీపట్నం మండలంలో గిరిజనుల సాగులో ఉన్న భూములకు పట్టాలు ఇస్తామని; గంగవరం మండలం కురంగొంది గిరిజనుల సాగులో ఉన్న భూములకి ఎంజాయ్ మెంట్ పట్టా ఇస్తామని 2011 జూన్ 27వ తేదీన రంపచోడవరం ఐ.టి.డి.ఎ కార్యాలయం వద్ద జరిగిన నిరవధిక ధర్నాలో ప్రాజెక్ట్ ఆఫీసర్, ఆర్ డి టుల ఇద్దరూ హామీలు ఇచ్చారు. మరునాడు గంగవరం, దేవీపట్నం ఎంతర్ టులతో చర్చించారు. వారు కూడా తదనుగుణంగా చర్యలు చేపడతామని హామీ ఇచ్చారు. 2010 ఏప్రిల్ లో పోలవరం మండల కార్యాలయంవద్ద జరిగిన ధర్నాలో గిరిజనుల సాగులో ఉన్న భూములన్నిటినీ గిరిజనుల పేరుతో సాగు రికార్డు వ్రాస్తామని తాశీల్దారు హామీ ఇచ్చారు. విఆర్ టులకు



ప్రాంతంలో కావలసింది సారా ఫ్యాక్టరీలు కాదని, వ్యవసాయాధార పరిశ్రమలు కావాలని, కావున ఈ ఫ్యాక్టరీకి ప్రభుత్వం అనుమతులు ఇవ్వరాదని విజ్ఞప్తి చేశారు.

బహిరంగ విచారణలో ఇంకా రైతు నాయకులు బొబ్బిళ్ళపాటి సాయి, పర్యావరణ కమిటీ తరపున కృష్ణ ప్రసాద్, జనవిజ్ఞాన వేదిక రాష్ట్ర నాయకులు జంపా కృష్ణకిషోర్, రైతుకూలీసంఘం జిల్లా నాయకులు రాంబాబు, వీరబాబు, జగన్; స్త్రీవిముక్తి సంఘటన జిల్లా కన్వీనర్ కామేశ్వరి ఫ్యాక్టరీ ఫలితంగా జరగనున్న నష్టాలను వివరించారు.

ఫ్యాక్టరీ యాజమాన్యం తమకు అనుకూలంగా కొందరు మహిళలను, పురుషులను డబ్బు, సారాయి ఆశచూపి ట్రాక్టర్లు, ఆటోలపై తరలించింది. నల్గొండ, హైదరాబాదులనుండి వచ్చిన వివిధ స్వచ్ఛంద సంస్థల ప్రతినిధులు ఫ్యాక్టరీలను వద్దంటే అభివృద్ధి ఎలా జరుగుతుందంటూ మాట్లాడారు. నందిగామ ప్రాంత సిపిఐ, సిపిఎం నాయకులు తాము ఈ ఫ్యాక్టరీలకు వ్యతిరేకం కాదనీ, కాలుష్య నివారణ చర్యలు గట్టిగా చేపట్టాలని కోరుతూ మాట్లాడారు. పెద్దవరం ప్రాంత వైయస్సార్ కాంగ్రెస్ నాయకులు ఫ్యాక్టరీ యాజమాన్యానికి అనుకూలంగా జనాన్ని తరలించి దానికి మద్దతుగా నిలిచారు. పోలీసులను పెద్దఎత్తున మోహరించి భయానక, ఉద్రిక్త వాతావరణం నడుమ ప్రజాభిప్రాయ సేకరణ తంతును ముగించారు. D

కూడా ఆ విధముగా ఆదేశాలు జారీ చేశారు. హామీలు ఇచ్చిన పి.ఓ., ఎంతర్ టు తదితర అధికార్లు బదిలీ అయ్యారు, వారిచ్చిన హామీలూ నెరవేరలేదు. ఇదే విషయంపై రెవిన్యూ సదస్సులలో గిరిజనులు అధికార్లును నిలవేశారు. అలాగే గిరిజనుల సాగులో ఉన్న భూములన్నిటికీ సాగు రికార్డు వ్రాయాలని ప్రజలు డిమాండ్ చేశారు. ఆసలైన భూముల సమస్య జోలికి పోకుండా కొండపోడులను సర్వే చేస్తామని, ఉమ్మడి పట్టాలు విడదీస్తామని, బంజరుభూమికి పట్టాలు ఇస్తామని రెవిన్యూ సదస్సుకి ముందు ఆర్పాటంగా ప్రకటించారు. కానీ అవే సమస్యలపై కొన్ని వందల అర్జీలు రాగా, వాటిని ఆన్ లైన్ లో రిజిస్ట్రేషన్ చేయించుకోవాలని, మరణ దృవీకరణ సర్టిఫికేట్ తెచ్చుకోవాలని, ఉచిత సలహాలు పడేసి వెళ్ళారు. సామాన్య గిరిజనులు ఆన్ లైన్ లో రిజిస్ట్రేషన్ చేయించుకోవాలంటే సంవత్సరాల తరబడి అధికారుల చుట్టూ తిరగాల్సి వస్తుందన్న విషయం అందరికీ స్పష్టంగా తెలిసిందే.

‘ఈ రెవిన్యూ సదస్సులు-పేదల సాగులో ఉన్న భూములకి పట్టాలు ఇవ్వడానికి కాదు. భూస్వాముల ఆక్రమణలో ఉన్న పేదలకి చెందాల్సిన వివిధ రకాల భూములకి గ్యారంటీ కల్పించడానికే’ అని ఏజెన్సీ గిరిజన సంఘం ముందునుండి ఏదైతే చెబుతూ వచ్చిందో అదే నిజమైంది. కావున గిరిజన, పేద, దళిత ప్రజానీకానికి పోరాటం తప్ప మరో దారి లేదు. పోరాటం ద్వారానే భూముల మీద హక్కు సాధ్యమవుతుంది.

రాష్ట్రంలో దేవాదాయ భూములు, భూదానోద్యమ భూములు తదితర భూములు లక్షలాది ఎకరాలు భూమిలేని పేదలకి పంచడానికి ఉండగా అటువంటి భూములను పేదలకి పంచే కార్యక్రమం ఏదీ ప్రభుత్వం చేపట్టకుండా రెవిన్యూ సదస్సులు పెట్టడం అంటే కార్పొరేట్ వ్యవసాయం కోసం అనీ, భూస్వామ్య, పెట్టుబడిదారుల కోసమే ఈ ప్రయాసలనీ వివరిస్తూ ‘గతంలో రచ్చబండ, ప్రజాపథం తదితర కార్యక్రమాలలో ప్రజలికి ఇచ్చిన ఏ హామీలని, ఏవాగ్దానాలను నెరవేర్చారో నిలవేయండి, నిగ్గదీయండి’ అంటూ ప్రజలకి పిలుపు నిస్తూ ఏజెన్సీ గిరిజన సంఘం (ఉభయగోదావరిజిల్లాలు) కరపత్రం వేసి ఏజెన్సీ అంతటా ప్రచారం చేసి ప్రజలను కార్యవరణకు కదిలించింది. D

సామ్రాజ్యవాద వ్యతిరేక పోరాట దినంగా స్ఫూర్తిదాయకంగా జరిగిన

మార్చి 23-భగత్ సింగ్ వర్ధంతి కార్యక్రమాలు



పిడుగురాళ్ళలో కాగడాల ప్రదర్శన



గుంటూరులో కాగడాల ప్రదర్శన



అనంతపురంలో వర్ధంతి సభ



అనంతపురంలో కాగడాల ప్రదర్శన

అనంతపురం, 30-3-12:

షహీద్ భగత్ సింగ్, రాజగురు, సుఖదేవ్ లకు నివాళులర్పిస్తూ చీకట్లు ముసురుతున్న సాయం సంద్యవేళలో అనంతపురం పట్టణంలో ఎన్ వైఎస్ ఆధ్వర్యంలో 250 మందితో కాగడాల ప్రదర్శన జరిగింది. స్థానిక ఎన్ జివో హోమ్ నుండి ప్రారంభమైన ఈ ప్రదర్శన లలిత కళాపరిషత్ వరకు సాగింది.

లలితకళాపరిషత్ లో జరిగిన భగత్ సింగ్ వర్ధంతి సభకు ఎన్ వైఎస్ పట్టణ నాయకులు కా|| బాలు అధ్యక్షత వహించారు. ఎన్ వైఎస్ రాష్ట్ర కోశాధికారి కా|| ఎల్. లక్ష్మీరెడ్డి, ఏఐఎఫ్ టీయు స్థానిక నాయకులు కా|| సుధాకర్, శ్రీ విముక్తి సంఘటన నాయకులు కా|| శ్రీ లక్ష్మీ తదితరులు ఈ సభలో మాట్లాడుతూ దేశంలో రాష్ట్రంలో విద్యార్థి యువతతో సహా కార్మికులు, రైతాంగం ఎదుర్కొంటున్న సమస్యలను, వీటికి మూలకారణమైన సామ్రాజ్యవాద, భూస్వామ్య దోపిడీ అనుకూల పాలకుల విధానాలను వివరించి, దోపిడీ విధానాలపై పోరాడేందుకు భగత్ సింగ్ వంటి జాతీయోద్యమ అమర వీరులు ఎల్లప్పుడూ విద్యార్థి యువతకు స్ఫూర్తి దాయకంగా నిలుస్తారని చెప్పారు.

సభానంతరం, కా|| ఎమ్.ఎస్.నగర్ కళాకారులు షహీద్ భగత్ సింగ్ జీవిత ఘట్టాలతో రూపొందించిన ఒక నాటకాన్ని ప్రదర్శించారు. జలియన్ వాలాబాగ్ దురంతం, 'సైమన్ గోపాల్' ఆందోళనపై లాఠీఛార్జి, సాందర్స్ ఘటన, కోర్టు విచారణ, భగత్ సింగ్, రాజగురు, సుఖదేవ్ ఉరి-ఇలా పలుఘట్టాలుగా సాగిన ప్రదర్శన ఆకట్టుకుంది. బాల సంఘం కళాకారులు ఈ కార్యక్రమంలో చురుగ్గా పాల్గొన్నారు.

నెల్లూరు, 23-3-12:

నెల్లూరు పట్టణంలోని గాంధీబొమ్మ సెంటర్ నుండి ఎన్ వైఎస్-పిడియన్ ఓల ఆధ్వర్యంలో కనకమహల్ సెంటర్ వరకు కాగడాల ప్రదర్శన జరిగింది.

పిడియన్ ఓ-జిల్లా నాయకులు కా||జి.కృష్ణప్రసాద్, ఎన్ వైఎస్ నాయకులు కా||వై.రవి విద్యార్థి యువకులనుద్దేశించి మాట్లాడుతూ దేశంలోని సమస్త సహజ సంపదలూ దేశంలోని ప్రజలందరికీ చెందాల్సి వుండగా, సామ్రాజ్యవాద కార్పొరేట్ సంస్థలు ఆ సంపదలను విచక్షణా రహితంగా కొల్లగొట్టకెళ్ళడానికి దళారీలుగా వ్యవహరిస్తున్న పాలకుల విధానాలపై తీవ్ర ఆగ్రహాన్ని వ్యతిరేకతను వ్యక్తంచేశారు. ఈ కార్యక్రమంలో ఇంకా శరవణ్, సెంథిల్, దీప్తి, సాగర్, రమేష్ తదితరులు పాల్గొని నాయకత్వం వహించారు.

గుంటూరు, 23-3-12:

భగత్ సింగ్, రాజగురు, సుఖదేవ్ 81వ వర్ధంతి సందర్భంగా స్థానిక పిడియన్ ఓ-ఎన్ వైఎస్ ఆధ్వర్యంలో విద్యార్థి యువకులు కాగడాలు చేబాని అమరులకు జోహార్లర్పిస్తూ ప్రదర్శన నిర్వహించారు. ఈ ప్రదర్శన స్థానిక చుట్టుగుంట నుండి బయలుదేరి మార్కెట్ సెంటర్ వరకు సాగింది.

ప్రదర్శన ముగింపుగా, ఎన్ వైఎస్ నగర కార్యదర్శి బలరాంరెడ్డి, పిడియన్ ఓ జిల్లా సహాయకార్యదర్శి కె.వి.రమణలు మాట్లాడుతూ భారత ప్రజల పేదరికానికి, యువతను పట్టిపీడిస్తున్న నిరుద్యోగానికి ప్రధాన కారణమైన సామ్రాజ్యవాదానికి వ్యతిరేకంగా పోరాడేందుకు భగత్ సింగ్ అమరత్వంద్వారా స్ఫూర్తిపొందాలన్నారు.



పిడుగురాళ్ళ, 23-3-12:

అమరులు భగత్ సింగ్, రాజగురు, సుఖదేవ్ వర్ధంతిని పురస్కరించుకొని స్థానిక ఎన్ వైఎస్, పిడిఎన్ ఓల ఆధ్వర్యంలో గుంటూరు జిల్లా-పిడుగురాళ్ళలో కాగడాల ప్రదర్శన జరిగింది. నవయువసమాఖ్య రాష్ట్ర కార్యవర్గ సభ్యుడు కా|| కె.త్రీను, రైతుకూలీసంఘం(ఆం.ప్ర.) జిల్లా సహాయ కార్యదర్శి కా||పాటిబండ్ల కోటేశ్వరరావులు కార్యక్రమం ప్రారంభంలో మాట్లాడుతూ భగత్ సింగ్ స్ఫూర్తిగా ఈనాటి విద్యార్థి యువతరం దేశంలో కొనసాగుతున్న భూస్వామ్య, సామ్రాజ్యవాద దోపిడీ, పీడనలకు వ్యతిరేకంగా పోరాటాలను తీవ్రంచేసేందుకు సన్నద్ధం కావాలన్నారు. స్థానిక పిడిఎన్ ఓ నాయకులు అంకరాజు, సరళ, ఎన్ వైఎస్ నాయకులు టి.రాజు, యన్ కెజానీ తదితరులుపాల్గొని నాయకత్వం వహించారు.

కారంపూడి, 24-3-12:

సమసమాజ స్థాపన లక్ష్యంగా, చిన్నవయసులోనే ప్రాణాలను త్యాగప్రాయంగా ఎంచి బ్రిటిష్ సామ్రాజ్యవాదులు విధించిన ఉరిశిక్షకు గురైన భగత్ సింగ్ ను ఈనాటి యువత ఆదర్శంగా తీసుకోవాలని ఎన్ వైఎస్ రాష్ట్ర కార్యవర్గ సభ్యులు కా||కుంభా శ్రీను తన ప్రసంగంలో పేర్కొన్నారు. భగత్ సింగ్, రాజగురు, సుఖదేవ్ వర్ధంతి సందర్భంగా స్థానిక పిడియన్ ఓ-ఎన్ వైఎస్ ఆధ్వర్యంలో గుంటూరుజిల్లా కారంపూడిలో కాగడాల ప్రదర్శన సినిమాహాలు సెంటర్ నుండి బస్టాండువరకు సాగింది.

మంగళగిరి, 23-3-12:

పిడిఎన్ ఓ-ఎన్ వైఎస్ ఆధ్వర్యంలో అమరులకు జోహార్లర్పిస్తూ గుంటూరుజిల్లా-పాత మంగళగిరి హుస్సేన్ కట్టనుండి అంబేద్కర్ కూడలివరకూ విద్యార్థి యువకులు కాగడాలు చేబాని ప్రదర్శన నిర్వహించారు.

ప్రదర్శన ముగింపుగా ఎన్ వైఎస్ జిల్లా అధ్యక్షులు కా||దండా ప్రసాద్ మాట్లాడుతూ స్వాతంత్ర్యం వచ్చిందని చెప్పుతున్న ఆరు దశాబ్దాల అనంతరం కూడా దేశంలో పేదరికం, ఆకలికెకలు, ఆత్మహత్యలు, నిరుద్యోగం, ధరల

(‘నిరుద్యోగాన్ని పెంచిపోషిస్తున్న కేంద్ర, రాష్ట్ర ప్రభుత్వాల విధానాలపై పోరాడుదాం’ అని పిలుపునిస్తూ నవయువ సమాఖ్య(ఎన్ వైఎస్); ఈ పిలుపుతో అనుసంధానం చేస్తూ ప్రగతిశీల ప్రజాస్వామ్య విద్యార్థిసంస్థ(పిడియన్ ఓ)ల ఆధ్వర్యంలో రాష్ట్రంలో పలు ప్రాంతాల్లో యువజనులు, విద్యార్థులు పలు కార్యక్రమాలను నిర్వహించారు. బ్రిటిష్ సామ్రాజ్యవాదానికి వ్యతిరేకంగా సాగిన జాతీయోద్యమంలో తమ ప్రాణాల్ని త్యాగప్రాయంగా అర్పించిన దేశభక్తులందరిోరు వున్నారు. కానీ, భారత ప్రజల మౌలిక సమస్యల పరిష్కారానికి దోపిడీ, పీడనలను రద్దుచేసే సామ్రాజ్యవాద వ్యవస్థే ఏకైక పరిష్కారమని నిర్ణయంగా చాటిచెప్పి, అతి పిన్నవయసులోనే తన సహచరులైన రాజగురు, సుఖదేవ్ తో కలసి ఉరికంబంపై ఊయలలూగినవాడు కామ్రేడ్ భగత్ సింగ్. భగత్ సింగ్ వర్ధంతిని సామ్రాజ్యవాద వ్యతిరేక దినంగా పాటిస్తూ, సామ్రాజ్యవాద ప్రయోజనాల పరిరక్షణ తమ ధ్యేయంగా సాగుతున్న దళారీ పాలకుల విధానాలకు వ్యతిరేకంగా రాష్ట్రంలోని వివిధ ప్రాంతాల్లో విద్యార్థి, యువజనులు చేపట్టిన కార్యక్రమాల వివరాలను సంగ్రహించి అందిస్తున్నాం.

- సంపాదకుడు)



వేటపాలెంలో కాగడాల ప్రదర్శన

పెరుగుదల - వంటి రుగ్మతలన్నీ ప్రజలను పట్టి పీడిస్తున్నాయని వీటికి కారణమైన దోపిడీ పీడనలపై సమరశంఖం పూరించాలని పిలుపు నిచ్చారు. ఇంకా ఈ కార్యక్రమంలో పిడియన్ ఓ జిల్లా అధ్యక్షులు బాజీ సైదా, ఎన్ వైఎస్ జిల్లా నాయకులు దుర్గాప్రసాద్ తదితరులు పాల్గొని నాయకత్వం వహించారు.

మంగళగిరి రత్నాలచెరువులోని శ్రామికనగర్, సూర్యనారాయణనగర్, సుందరయ్యనగర్ కాలనీలలో బియన్ ఆర్ పాఠశాల విద్యార్థులు మార్చి 24న అమరులకు నివాళులర్పిస్తూ కార్యక్రమం నిర్వహించారు.

మంగళగిరి, శ్రీలక్ష్మీనరసింహస్వామి కాలనీలో విద్యార్థి యువకులు మార్చి 24న ప్రదర్శన నిర్వహించి అమరులకు జోహార్లర్పించారు. స్థానిక నాయకులు చందు, గోపి తదితరులు ఈ కార్యక్రమాలకు నాయకత్వం వహించారు.

ఒంగోలు, 23-3-12:

పిడిఎన్ ఓ-ఎన్ వైఎస్ ఆధ్వర్యంలో భగత్ సింగ్ వర్ధంతి సందర్భంగా కాగడాల ప్రదర్శన స్థానిక ఈమనిపాలెం పిడియన్ ఓ కార్యాలయం నుండి ఆరేటిసి డిపోవరకు సాగింది. ప్రదర్శన ముగింపులో జరిగిన సభకు ఎన్ వైఎస్ జిల్లా కార్యదర్శి కా||జి.వెంకటరావు అధ్యక్షత వహించారు. పిడియన్ ఓ జిల్లా నాయకులు కా||సిహెచ్ రవీంద్ర, ఎన్ వైఎస్ జిల్లా అధ్యక్షులు కా||బి.సుబ్బారావులు ఈ సందర్భంగా అమరులకు జోహార్లు చెప్పతూ ప్రసంగించారు. ఇంకా పిడిఎన్ ఓ-ఎన్ వైఎస్ నాయకులు రాయుడు, సతీష్ తదితరులు కార్యక్రమంలో పాల్గొని నాయకత్వం వహించారు.

పొదిలి, 26-3-12:

భగత్ సింగ్, రాజగురు, సుఖదేవ్ లకు నివాళు లర్పిస్తూ మార్చి 26 సాయంత్రం ప్రకాశంజిల్లా-పొదిలిలో పిడియన్ ఓ ఆధ్వర్యంలో కాగడాల ప్రదర్శన జరిగింది. కాలేజీ సెంటర్ నుండి ప్రారంభమైన ప్రదర్శన ఆరేటిసి డిపోవరకు సాగింది. ఈ సందర్భంగా పిడియన్ ఓ రాష్ట్ర కార్యవర్గసభ్యుడు కా||యన్ కె బాజీసైదా మాట్లాడుతూ

విద్యార్థి యువతను పెదదోపపట్టించే ఉద్దేశపూర్వక ప్రభుత్వ విధానాలను ఎండగట్టారు. ఇంకా ఈ కార్యక్రమంలో పిడియన్ ఓ జిల్లా నాయకులు సిహెచ్ రవీంద్ర, సహదేవ్, జోగింద్ర తదితరులు పాల్గొన్నారు.

వేటపాలెం, 23-3-12:

పిడియన్ ఓ - ఎన్ వైఎస్ ఆధ్వర్యంలో ప్రకాశంజిల్లా- వేటపాలెంలోని గడియారం స్టంభం సెంటర్ నుండి అమరవీరుల స్థూపం వరకు కాగడాల ప్రదర్శన నిర్వహించారు. అవినీతి, నల్లదనం, కుంభకోణాలకు కారకులైన దోపిడీ పాలకులపై దండెత్తటమే అమరులకు అర్పించే నివాళిగా ఈ సందర్భంగా ప్రసంగించిన యన్ వైఎస్ రాష్ట్ర నాయకులు కా||సతీష్ పేర్కొన్నారు. ఇంకా ఈ కార్యక్రమంలో పిడియన్ ఓ స్థానిక నాయకులు కోట్లిన, జాన్సన్ తదితరులు పాల్గొన్నారు.

చల్లపల్లి, 23-3-12:

కా||భగత్ సింగ్, రాజగురు, సుఖదేవ్ వర్ధంతి సభ కృష్ణాజిల్లా-చల్లపల్లిలో ఎన్ వైఎస్ ఆధ్వర్యంలో జరిగింది. ఈ సభకు కా||దాసరి రవి అధ్యక్షత వహించారు. ఏఐఎఫ్ టీయు రాష్ట్ర ప్రధాన కార్యదర్శి కా||వై.సోని ఈ సభలో ప్రసంగిస్తూ దేశంలోని సంపదల ప్రవాహం ఒకనాటి బ్రిటిష్ వలసవాదుల పాలన నాటికంటే, వారినుండి అధికారమార్పిడి పొందిన దళారీ పాలకుల పాలనలో మరెన్నో రెట్లు పెరిగిందని, కనుక పాలకుల సామ్రాజ్యవాద అనుకూల దోపిడీ విధానాలపై సమరానికి సిద్ధం కావాలని పిలుపునిచ్చారు.

ఈ సభలో ఎన్ వైఎస్ నాయకులు జి.మల్లేష్, రైతుకూలీసంఘం జిల్లా నాయకులు జె.జగన్, రాంబాబు, ఉమామహేశ్వరరావు పాల్గొని ప్రసంగించారు.

దుగ్గేరు, 23-3-12:

భగత్ సింగ్, రాజగురు, సుఖదేవ్ వర్ధంతిని సామ్రాజ్యవాద వ్యతిరేక పోరాట దినంగా పాటిస్తూ విజయనగరంజిల్లా దుగ్గేరు ప్రాంత మూలవలన గ్రామంలో ఎన్ వైఎస్ ఆధ్వర్యంలో సభ జరిగింది. పది సమీప గ్రామాలనుండి దాదాపు 200మంది యువతీ యువకులు ఈ సభకు హాజరయ్యారు. ఈ సభలో ఎన్ వైఎస్ జిల్లాకార్యదర్శి కా||అనీరి, రైతుకూలీసంఘం (ఆం.ప్ర.)జిల్లా అధ్యక్షులు కా||ఊయక ముత్యాలు పాల్గొని ప్రసంగించారు.

చీమలకుంటపల్లి, 23-3-12:

భగత్ సింగ్, రాజగురు, సుఖదేవ్ లను సృరిస్తూ కరీంనగర్ జిల్లా-బెజ్జంకి మండలం-చీమలకుంటపల్లి గ్రామంలో మార్చి 23వ తేదీ సాయంకాలం ఎన్ వైఎస్ ఆధ్వర్యంలో యువజనులు కాగడాల ప్రదర్శన నిర్వహించారు. గ్రామంలోని ఎన్ సి కాలనీ నుండి బస్టాండ్ సెంటర్ వరకు ప్రదర్శన అనంతరం ఆ కూడలిలో ప్రజలనుద్దేశించి ఎన్ వైఎస్ జిల్లా కార్యదర్శి కా|| బామండ్ల రవీందర్ మాట్లాడుతూ సామ్రాజ్యవాద దుర్మార్గాలపై, దోపిడీపీడనలపై సమరం సాగించేందుకు భగత్ సింగ్ ఎల్లవేళలా స్ఫూర్తిదాయకంగా నిలుస్తారన్నారు. ఈ కార్యక్రమంలో ఇంకా కామ్రేడ్స్ రామ్, సరోజ ఇతరులు పాల్గొని మాట్లాడారు.

D



చల్లపల్లిలో వర్ధంతి సభ



మంగళగిరిలో కాగడాల ప్రదర్శన



పొదిలిలో కాగడాల ప్రదర్శన



ఒంగోలులో కాగడాల ప్రదర్శన

‘తెలంగాణా, నగ్గల్బరీ, శ్రీకాకుళ రైతాంగ్ పోరాటాల వెలుగులో ఉద్యమాలు నిర్మించేందుకు పునరంకితమౌదాం’

కామ్రేడ్ కానూసన్యాల రెండవ వర్తంతి సభలో వక్తల ఉద్ఘాటన

విజయనగరం, 3-4-12 :

నగ్గల్బరీ ఉద్యమ నిర్మాత, భారత విప్లవోద్యమ అగ్రనేత, కామ్రేడ్ కానూసన్యాల రెండవ వర్తంతి సందర్భంగా విజయనగరంపట్టణంలో సిపిఐ(ఎం-ఎల్) ఉత్తరాంధ్ర జిల్లాల అధ్యక్షులలో సభ జరిగింది. ఈ వర్తంతినభకు శ్రీకాకుళం, విజయనగరం, విశాఖజిల్లాల నుండి కార్మిక, రైతాంగ, ఆదివాసీ, మహిళా, మేధావి సెక్షన్ల ప్రజానీకం పెద్దఎత్తున తరలివచ్చి తమ ప్రియతమ నాయకునికి నివాళులర్పించారు.

విజయనగరంలోని కోట జంక్షన్వద్ద సా॥ 6 గంటలకు ప్రారంభమైన కామ్రేడ్ కె.ఎస్. వర్తంతి సభకు సిపిఐ(ఎం-ఎల్) జిల్లానాయకులు కా॥బెహరా శంకరాపు అధ్యక్షత వహించారు. తొలుత కా॥ కె.ఎస్. చిత్రపటానికి కా॥రూని పూలమాలవేసి నివాళులర్పించారు.

ఈ సభలో ప్రధాన వక్తగా సిపిఐ (ఎం-ఎల్) రాష్ట్ర నాయకులు కా॥ సింహాద్రి రూని మాట్లాడుతూ భారత విప్లవోద్యమంలో కా॥ కానూసన్యాల విశిష్ట పాత్రను కొనియాడారు. కామ్రేడ్ కె.ఎస్.కు ఉత్తరాంధ్ర ప్రాంతంలో సాగిన గిరిజన, రైతాంగ ఉద్యమాలతో నున్న ప్రగాఢ అనుబంధాన్ని గుర్తుచేశారు. 1967-68లలో ముందుకు వచ్చిన శ్రీకాకుళ గిరిజనోద్యమం యొక్క అభివృద్ధికి విలువైన సూచనలు, సహకారం అందించారని, ఆనాటి నిర్బంధాన్ని తిప్పికొట్టేందుకు చొరవచూపారని, ఈ కృషిలో భాగంగానే ఉద్యమ ప్రాంతాలలో రహస్యంగా పర్యటించే క్రమంలోనే



విజయనగరం సభలో ప్రసంగిస్తున్న కా॥ రూని

పాలకవర్గాలు బనాయించిన పార్వతీపురం కుట్రకేసులో ప్రథమ ముద్దాయిగా వుండి దశాబ్దకాలం పైగా జైలు శిక్షననుభవించారని, విప్లవోద్యమ నిర్మాణానికి ఎలాంటి త్యాగానికైనా కష్టనష్టాలకైనా వెరవని పోరాటయోధుడు కామ్రేడ్ కానూసన్యాల అని పేర్కొన్నారు.

విజయనగరం జిల్లా దుగ్గేరు ప్రాంత భూస్వామ్య శక్తులు రైతుకూలీ ఉద్యమంపై సాగించిన దాడిని తిప్ప కొట్టే క్రమంలో అమరుడైన కా॥ జన్నీ తిరుపతి ప్రథమ వర్తంతికి కా॥ కానూసన్యాల హాజరై పోరాడే ప్రజలకు సంఘీభావంగా నిలవడమే గాక వారిలో ఉత్తేజాన్ని నింపారన్నారు. శ్రీకాకుళ అమరవీరుల చారిత్రాత్మకమైన స్థాపావిష్కరణను జరుగ నీయకుండా అడ్డుకున్న దోపిడీ ప్రభుత్వ పోలీసు చర్యలను తీవ్రంగా నిరసించారన్నారు.

1969లో సిపిఐ(ఎం-ఎల్) ఏర్పాటు, ప్రకటన చేయటంలో కా॥ కానూసన్యాల ప్రధాన పాత్ర వహించినప్పటికీ, అప్పటివరకూ నగ్గల్బరీ ప్రాంతంలో



సభకు హాజరైన ప్రజానీకం

ప్రజలు ఆచరించిన ప్రజా విప్లవ రాజకీయాలకు, చారుమజుందార్ నాయకత్వంలోని సిపిఐ(ఎం-ఎల్) అనుసరించిన వర్గశత్రుసంహార రాజకీయాలకు పొంతన లేదని ప్రకటించి, చారుమజుందార్ అతిపాద విధానాలకు వ్యతిరేకంగా రాజీలేకుండా పోరాడారని, దేశవ్యాప్తంగా ప్రజాయుద్ధపంథా ప్రాతిపదికన విప్లవకారుల ఐక్యతకై కృషి సాగించారని పేర్కొన్నారు.

గత ఆరున్నర దశాబ్దాల స్వతంత్ర పాలకుల పాలనలో వ్యవసాయ, పారిశ్రామిక రంగాలు తీవ్ర సంక్షోభాన్ని ఎదుర్కొంటుండగా, ఆనాటి బ్రిటీష్ వలస వాదుల కాలంనాటి కంటే సంపదల తరలింపును నేటి దళారీ పాలకులు పెంచివేస్తూ సామ్రాజ్యవాద ప్రభువుల సేవలో తరిస్తున్నారని, ప్రజలకు నిరంతర అశాంతిని, దారిద్ర్యాన్ని మిగిల్చారని, ఈ నేపథ్యంలో ప్రజలంతా తెలంగాణా, నగ్గల్బరీ, శ్రీకాకుళ రైతాంగ పోరాటాల వెలుగులో ఉద్యమించాలని కా॥ రూని పిలుపునిచ్చారు.

ఏఐఎఫ్ టీయు (న్యూ) రాష్ట్ర నాయకులు కా॥ గణేష్ పాండా, తన ప్రసంగంలో దేశంలో, రాష్ట్రంలో దుర్బరమాతున్న కార్మికుల స్థితి గతులను, తీవ్రమాతున్న పాలకుల దోపిడీచర్యలను వివరిస్తూ, కామ్రేడ్ కె.ఎస్. కలలుగన్న కార్మికవర్గ రాజ్యాధికారసాధన దిశగా నూతన ప్రజాస్వామిక విప్లవ కర్తవ్యంతో ముందుకు సాగాలన్నారు.

రైతుకూలీసంఘం (ఆం.ప్ర.) రాష్ట్ర నాయకులు కా॥డి.వర్మ మాట్లాడుతూ ధర్మలో, అణువిద్యుత్ కేంద్రాలు, బాక్సైట్ తవ్వకాలతో ఉత్తరాంధ్రను నిప్పుల కుంపటిగా పాలకులు మార్చివేశారని, కోటిపాం ధర్మలో విద్యుత్ కేంద్రానికి వ్యతిరేకంగా సాగుతున్న నిరసనను కూడా పెడచెవిస పెద్దున్నారని, ఈ నేపథ్యంలో ప్రజా పోరాటాలను అమరుల త్యాగాల స్ఫూర్తితో మరింత ముందుకు సాగించాలని విజ్ఞప్తి చేశారు.

ఈ వర్తంతి సభలో ఇంకా, రైతుకూలీ సంఘం శ్రీకాకుళంజిల్లానాయకులుకా॥టి.అరుణ, గిరిజనసంఘం నాయకులు కా॥ ఊయక ముత్యాలు, ‘కార్మికనగారా’ సంపాదకులు కా॥ ఆదాి అప్పారావు తదితరులు పాల్గొని ప్రసంగించారు. ప్రజాకళాకారులు అమరులపై పాడిన గీతాలు సభికులలో స్ఫూర్తిని నింపాయి.

విజయవాడ, 23-3-12 :

షహీద్ భగత్ సింగ్, రాజగురు, సుఖదేవ్ 81వ వర్తంతి; భారత విప్లవ ప్రజాయుద్ధ పంథాపోరాటయోధుడు కా॥ కానూసన్యాల రెండవ వర్తంతి-లను పురస్కరించుకొని వన్టౌన్ లోని స్థానిక జోమబొమ్మల (తరువాయి 14వ పేజీలో)

రెవెన్యూ సదస్సుల బూటకత్వాన్ని బహిర్గతపరిచిన గిరిజనులు

రాష్ట్ర ప్రభుత్వం ప్రతి గ్రామంలోనూ జనవరి 18వ తేదీ నుండి మార్చి 18 వరకు రెవెన్యూ సదస్సులు జరిపి భూ సమస్యలన్నీ పరిష్కరిస్తామని ప్రకటించింది. ఈ సదస్సులకి ముఖ్యమైన రెవెన్యూ అధికార్లు ఎవరూ రాకపోగా ఆ వచ్చిన అధికార్లు కూడా రెవెన్యూ సమస్యల పరిష్కారానికి ఒరగబెట్టింది ఏమీ లేకపోగా, ప్రజలు లేవనెత్తిన సమస్యలకి పరిష్కారం చెప్పలేక నీళ్ళు నమిలారు.

ఉభయగోదావరి జిల్లాల ఏజన్సీ ప్రాంతంలోని రెవెన్యూ సభలలో రైతుకూలీసంఘం (ఆం.ప్ర.) అనుబంధ ఏజన్సీ గిరిజన సంఘం నాయకత్వంలో ప్రజలు అనేక రెవెన్యూ సమస్యలపై అధికార్లను నిలదీశారు. జనవరి 31న తూర్పుగోదావరి జిల్లా కొండమెడలులో జరిగిన రెవెన్యూ సదస్సుకి దేవీపట్నం మండలం తాశీల్దారు, ఆర్.ఐ., మరొక ఇద్దరు సిబ్బంది కలిసి మొత్తం నల్లరు వచ్చారు. “మా భూములకి సంబంధించి గతంలో ఆర్డీఓ, ఐ.టి.డి.ఎ ప్రాజెక్ట్ ఆఫీసరు తదితర రెవెన్యూ, గిరిజన అధికార్లు ఇచ్చిన హామీలను ఇంతవరకు ఎందుకు అమలు చేయలేదో ముందుగా దానికి సమాధానం చెప్పుమ”ని ప్రజలు నిలదీశారు. ప్రజలు వేసిన అనేక ప్రశ్నలకి సమాధానాలు చెప్పలేక “మా చేతులలో ఏమీలేదు... మేము ఏమీ చేయలేము...మీరు ఆర్.డి.ఓ., కలెక్టర్ దగ్గరకి వెళ్లి మీ సమస్యలు పరిష్కరించుకొండ”ని అధికార్లు చెప్పగా, “మా భూమి సమస్యలు పరిష్కరించలేని రెవెన్యూ సదస్సులు మాకు అవసరంలేద”ని ప్రజలు ప్రకటించారు. ప్రజల కాళ్ళా వెళ్లా పడి రెవెన్యూ సదస్సు జరిపామని పించారు. కీలకమైన భూమి సమస్యలపై మాట్లాడకుండా ఉత్తుతి హామీలు కొన్ని ఇచ్చివెళ్ళారు. ఈ హామీలను ప్రజలెవరూ విశ్వసించలేదు.

మంటూరు, పెనికిలపాడు, మూలపాడు గ్రామాలలో రెవెన్యూ సూపరింటెండెంట్, వి.ఆర్.ఓ మరొక ఇద్దరు సిబ్బంది వచ్చారు. ఇక్కడ కూడా ఇదే

రెండు నెలలపాటు రెవెన్యూ సదస్సులు జరిపి భూమికి సంబంధించిన రికార్డులన్నింటినీ నేటి వాస్తవ అధీనస్థితికి తగిన విధంగా మార్చాలనీ, తద్వారా రైతాంగం బ్యాంకు లోన్లు పొందటమూ, ప్రభుత్వ పథకాల నుండి లబ్ధిపొందటముతోపాటు భూమి అమ్మకాలూ-కొనుగోళ్లూ సరళతరం చేయాలన్న లక్ష్యంతో రాష్ట్ర ప్రభుత్వం కార్యక్రమాన్ని చేపట్టింది. ఇది దేశవ్యాప్తంగా చేపట్టిన కార్యక్రమమే. ఉదాహరణకు బీహారులో రెవెన్యూ వ్యవస్థ బలహీనంగా వుంది. ఈ నాటికీ పట్టాలు ముత్తాతల పేరుతోనే వున్నాయి. ఏ భూమి ఎవరిదో ప్రభుత్వానికి తెలియనిస్థితి. దీనితో భూస్వామ్య వర్గాలు విశాల భూ ఖండాలను తమ ఆధీనంలో వుంచుకోగలుగుతున్నాయి. రికార్డుల రూపొందించటమంటే భూస్వామ్య వర్గాల నుండి తీవ్ర వ్యతిరేకత వస్తుందని భావించి నితిష్ కుమార్ ప్రభుత్వం ఏ ఆర్పాటం లేకుండా, చదీ చప్పుడూ కాకుండా భూమి రికార్డులను తయారు చేయిస్తున్నది. కాగా ఆంధ్రప్రదేశ్ ప్రభుత్వం తన అసలు ఉద్దేశ్యాన్ని దాచి పెట్టి భూ సమస్యలు పరిష్కరించటానికి రెవెన్యూ సదస్సులంటూ ప్రచారం చేసింది.

సరైన భూమి రికార్డులు లేకపోవటం కాంట్రాక్టు, కార్యోరేటు సాగును అమలు చేయటానికి ఆటంకంగా వుంది. భూమి మార్కెట్టులో అమ్మకం సరుకుగా మారేందుకు ఆటంకంగా వుంది. ఇది దేశ, విదేశీ బడా బూర్జువాలు భూమిని ఆధీనంలోకి తెచ్చుకునేందుకు అవరోధంగా వుంది. దీనితో భూసేకరణ ప్రభుత్వ బాధ్యతగా మారి ప్రజలనుండి ప్రతిఘటన వస్తున్నది. ఎప్పుడంటే అప్పుడు అమ్మకాలు కొనుగోళ్లు జరిపే విధంగా భూమి రికార్డులు మారిస్తే తప్ప బడా బూర్జువాలు తమ దోపిడీ ప్రణాళికలు అమలు జరుపుకోలేరని భావించిన ప్రపంచ బ్యాంకు భూమి రికార్డు ఆధునీకరణ పేరిట రాష్ట్ర ప్రభుత్వాలకు ధనసహాయం చేయటం ప్రారంభించింది. సాగుభూముల నుండి రైతాంగాన్ని తప్పించి కంపెనీల పరం చేసేక్రమాన్ని త్వరితం చేసే లక్ష్యంతోనే ఈ కార్యక్రమం చేపట్టారు.

ఈ రికార్డుల నవీకరణ గ్రామ ప్రజలందరికీ తెలిపి జరగాలన్న నిబంధనను ప్రపంచ బ్యాంకు పెట్టింది. భూ సేకరణ సందర్భంగా ప్రజాభిప్రాయ సేకరణ సభలను తంతుగా మార్చిన విధంగానే ఈ సదస్సులను తంతుగా చేస్తున్నారు. బీహారు ప్రభుత్వం అసలు ప్రజా సభల జోలికి పోకుండా రికార్డులు తయారు చేస్తుండగా ఆంధ్రప్రదేశ్ ప్రభుత్వం భూ సమస్యలు పరిష్కారం చేస్తానంటూ సదస్సులను జరిపింది.

తూర్పు, పశ్చిమగోదావరి జిల్లాలలో గిరిజనులు క్రియాశీలంగా ఈ సదస్సులలో పాల్గొన్నారు. భూసమస్యలన్నీ వారు ముందుకు తేవటంతో సదస్సుల అసలు లక్ష్యం వెల్లడవటమేకాక, సదస్సుల పేరిట రెవెన్యూ యంత్రాంగం చేపట్టిన ప్రజా వ్యతిరేక చర్యల వైనం కూడా బయటపడింది. రెవెన్యూ సదస్సుల బూటకత్వాన్ని తెలిపే క్షేత్ర స్థాయి కార్యకలాపాల నివేదికను యిస్తున్నాము.

పరిస్థితి. గంగవరం మండలం జడేరు పంచాయితీ లోని కురంగొంది గిరిజనులు రెవెన్యూ సదస్సుకి వచ్చిన తాశీల్దారును నిలవేశారు. ఏజన్సీ ప్రాంతం అయిన కురంగొందిలో తాతలు, ముత్తాతలనుండి భూములు సాగుచేసుకుంటున్న గిరిజనులు తమకు పట్టాలు ఇవ్వమని అడిగిన ప్రతిసారి “ఇది మొఖాసా భూమి”ని అధికార్లు

చెబుతూవస్తున్నారు. మొఖాసాలు ఎప్పుడో రద్దు అయిపోయాయని, మొఖాసా రద్దును రెవెన్యూశాఖ, కోర్టులు కూడా గుర్తించాయని, అయినా మొఖాసాదార్లకి ఎందుకు కొమ్ము గాస్తున్నారని, ఏజెన్సీ ప్రాంతంలో అన్ని ఊర్లలో మొఖాసాలు ఉన్న భూములకి గిరిజనులుకి పట్టాలు ఇచ్చారని, తమకు ఎందుకు ఇవ్వడం లేదని

ప్రజలు అడగగా, తాశీల్దారు మాట్లాడుతూ ‘ప్రస్తుతం ఈ సమస్య కోర్టులో ఉంది. కోర్టు తీర్పు ఇచ్చిన వెంటనే కోర్టు తీర్పుకి అనుగుణంగా పట్టాలు ఇస్తామ’న్నారు. దీంతో ‘మాభూమి సమస్యలు పరిష్కరించలేని రెవెన్యూ సదస్సులు మాకెందుకని కురంగొంది గిరిజనులు రెవెన్యూ సదస్సును బహిష్కరించి వెళ్ళిపోయారు.

పశ్చిమ గోదావరిజిల్లా, మండలాలలో..

తల్లవరం గ్రామంలో గిరిజనులు భూములు సాగుచేస్తుండగా రెవెన్యూ సదస్సు పేరుతో ఈ గ్రామానికి వచ్చిన అధికార్లు, ఆ భూములకు పోలవరం ప్రాజెక్ట్ నష్టపరిహారాన్ని ప్రజలకి తెలియకుండా-గిరిజనేతరులైన భూస్వాములకి చెక్కులు అందజేసి అసలు సినలు అయిన భూస్వాముల ఏజెంటుని నిరూపించుకున్నారు. ‘గిరిజనుల సాగులో ఉన్న భూములుకి సాగు రికార్డులు ఇవ్వాల’ని ప్రజలు నిలదీయగా ‘అది మా చేతులలో లేని పని’ అని నిరాకరించారు.

చేగొండపల్లి, సింగన్నపల్లిలలో విఆర్ఓ, ఆర్.ఐ. వచ్చారు. కనీసం సభ జరపకుండానే వెళ్ళిపోయారు. మనుగోవుల గ్రామంలో రెవెన్యూ సదస్సుకి వచ్చిన అధికార్లను ప్రజలు నిలదీశారు. సాయంత్రం వరకు కదలనియకుండా ఆందోళన చేశారు. ఆందోళన ఫలితంగా ఏదో ఒక హామీ ఇవ్వక వారికి తప్పలేదు. ఈ తప్పని స్థితిలో ‘ఎ.డబ్ల్యు. భూములు 100 ఎకరాలు వున్నాయి. మనిషికి ఎకరం చొప్పున మీరు చెప్పిన వారికి పట్టాలు ఇస్తామ’ని తాశీల్దారు చెప్పగా, ‘గిరిజనుల సాగులో వున్న భూములన్నిటికీ పట్టాలు ఇవ్వాల’ని ప్రజలు డిమాండ్ చేశారు. కుంకాల, పేంద్రాల, జిళ్ళేళ్ళగూడెంలలో కూడా జనం ఇలాగే రెవెన్యూ అధికార్లను నిలవేశారు.

గోపాలపురం మండలం దొండపూడి గ్రామంలో పేద, దళిత, గిరిజనులు ఇళ్ళస్థలాలకోసం గత కొంత కాలంగా ఆందోళనలు చేస్తున్నారు. ఇళ్ళ స్థలాలు లేని పేదలందరూ

(తరువాయి 14వ పేజీలో)